

**SEASON OF CROSS****സ്തീബാകാലം****مَسِيحِيَّةُ صَلْبِ**

سُبْحَتَا  
SUNDAY

اَوَّلُ حَفَا  
MONDAY

اَلثَّانِي حَفَا  
TUESDAY

ثَلَاثِي حَفَا  
WEDNESDAY

رَبِيعَا حَفَا  
THURSDAY

خَمِيسَا  
FRIDAY

سَبْتَا  
SATURDAY

16

17

18

19

20

21

22

hadbeabo botar slibo  
1<sup>st</sup> Sunday after  
the Feast of Holy Cross

## മലങ്കരസഭയിൽ ശാശ്വത സമാധാനം ഉണ്ടാകണം: പ. കാതോലിക്ക ബാവ

കൊല്ലം: 1934-ലെ സഭാഭരണഘടനയുടെയും, സുപ്രീംകോടതി വിധിയുടെയും അടിസ്ഥാനത്തിൽ ശാശ്വതമായ സമാധാനമാണ് മലങ്കരസഭ ആഗ്രഹിക്കുന്നതെന്ന് പ. പരിശുദ്ധ ബസേലിയോസ് മാർത്തോമാ പൗലോസ് ദിതീയൻ കാതോലിക്കാ ബാവ വ്യക്തമാക്കി. 1958-ൽ സഭ യോജിച്ചു ഒന്നായിത്തീർന്നു. എന്നാൽ 1974-ൽ രണ്ടു വൈദികരുടെ സ്ഥാനലബ്ധിക്ക് വേണ്ടി ഈ സഭയെ പിളർത്തി.

അനേകം പള്ളികൾ പൂട്ടപ്പെട്ടു. ദീർഘനാളത്തെ വ്യവഹാരങ്ങൾക്കു ശേഷമാണ് സുപ്രീംകോടതി അന്തിമ വിധിയിലൂടെ സഭ ഒന്നായി തീരണമെന്നും, സമാന്തര ഭരണം മലങ്കരയിൽ അവസാനിപ്പിച്ചു എന്നും വിധി കല്പിച്ചിരിക്കുന്നത്.

അത് ഉൾക്കൊള്ളാൻ മലങ്കരയിലെ ഇരു വിഭാഗങ്ങളും തയ്യാറാകണം. സമാധാനം നടത്തുന്നവർ ഭാഗ്യവാന്മാർ, അവർ ദൈവത്തിന്റെ പുത്രന്മാർ എന്ന് വിളിക്കപ്പെടുമെന്ന് വിശുദ്ധ ബൈബിൾ നമ്മെ സാക്ഷ്യപ്പെടുത്തുന്നു. അനുസരണവും വിനയവുമാണ് ഒരു മനുഷ്യന്റെ വ്യക്തി ജീവിതത്തിലൂടെ നമുക്ക് ദർശിക്കുവാൻ സാധിക്കുന്നത്. ദൈവത്തിന്റെ സ്വന്തം നാട് എന്ന് നാം അഭിമാനിക്കുമ്പോഴും പൈശാചിക പ്രവർത്തനങ്ങളും, അസമാധാനവും ഇവിടെ നിലനിൽക്കുന്നു എന്നത് നാം മറന്നുപോകരുത്. ദൈവകൃപയിൽ ആശ്രയിക്കുകയാണ് ഏറ്റവും അവശ്യമായിട്ടുള്ളത്. കുടുംബത്തിൽ നിന്നും വളർന്നു വരുന്ന നല്ല കുഞ്ഞുങ്ങളുടെ ഭാവി ജീവിതമാണ് ലോകത്തിന്റെ പ്രകാശം എന്ന് കാതോലിക്കാ ബാവ പറഞ്ഞു.

വരിഞ്ഞവിള പള്ളിയിലെ വി. ദൈവമാതാവിന്റെ ജനന പെരുന്നാളിനോട് അനുബന്ധിച്ചുള്ള സമാപന കുർബാനയിൽ മുഖ്യകാർമ്മികത്വം വഹിച്ചു പ്രസംഗിക്കുകയായിരുന്നു അദ്ദേഹം. മലങ്കര ഓർത്തഡോക്സ് സഭ പ്രളയ ദുരിതാശ്വാസ മേഖലകളിൽ ആയിരം വീടുകൾ നിർമ്മിച്ചു കൊടുക്കുന്ന സഹായ ഫണ്ടിന് ലേക്ക് വരിഞ്ഞവിള പള്ളിയും വരിഞ്ഞവിള സെന്റ് മേരീസ് സെൻട്രൽ സ്കൂളും



കുന്നംകുളം ആർത്താറ്റ് കത്തീഡ്രലിൽ വി. ദൈവമാതാവിന്റെ ജനന പെരുന്നാളിൽ പ. കാതോലിക്കാ ബാവ ആശീർവാദം നൽകുന്നു.

ചേർന്ന് നൽകുന്ന ഒരു ലക്ഷം രൂപയുടെ ചെക്ക് സ്കൂൾ മാനേജരും ഇടവക വികാരിയുമായ ഫാ. കോശി ജോർജ്ജ് വരിഞ്ഞവിള നൽകി. നാഷണൽ ലെവൽ ടാലന്റ് സെർച്ച് എക്സാമിനു ഒന്നാം സ്ഥാനം കരസ്ഥമാക്കിയ അക്സ സാമിനെ പരിശുദ്ധ കാതോലിക്കാ ബാവ അനുമോദിച്ചു. വി. കുർബാനയ്ക്ക് ജോൺ സി. വർഗീസ് കോർ എപ്പിസ്കോപ്പ, തോമസ് മുട്ടുവേലിൽ കോർഎപ്പിസ്കോപ്പ, ഫാ. അലക്സാണ്ടർ വി., ഫാ. കോശി ജോർജ്ജ് വരിഞ്ഞവിള എന്നിവർ സഹകാർമ്മികത്വം വഹിച്ചു.

## നിയമലഘനം അപലപനീയം:

### ഓർത്തഡോക്സ് സഭ

കോട്ടയം: സുപ്രീംകോടതിയുടെയും കീഴ്ക്കോടതികളുടെയും വ്യക്തമായ വിധികൾ ഉണ്ടായിരിക്കെ വൈദികന്റെ ശവസംസ്കാരവുമായി ബന്ധപ്പെട്ട് ബോധപൂർവ്വം പ്രശ്നം സൃഷ്ടിക്കാനുള്ള ആസൂത്രിത ശ്രമം അപലപനീയമെന്ന് മലങ്കര ഓർത്തഡോക്സ് സഭാ അസോസിയേഷൻ സെക്രട്ടറി അഡ്വ. ബിജു ഉമ്മൻ. ദിവംഗതനായ പനച്ചിയിൽ തോമസ് കോർ എപ്പിസ്കോപ്പായുടെ ശവസംസ്കാരം സംബന്ധിച്ച് വ്യക്തമായ കോടതിനിർദ്ദേശം ഉണ്ടായിട്ടുണ്ട്. ആയതു പാലിക്കുവാൻ ഏവർക്കും ബാധ്യതയുണ്ടെങ്കിലും ബോധപൂർവ്വം നിയമലഘനം നടത്തുവാൻ ഒരു വിഭാഗം സംഘടിതശ്രമം നടത്തിയത് തികച്ചും ഗൗരവമായി കാണേണ്ട


തുണ്ട്. കോടതിവിധി അട്ടിമറിക്കുന്നതിന് കൂട്ടുനിൽക്കുന്ന അധികാരികൾ നിയമത്തിനു മുമ്പിൽ മറുപടി പറയേണ്ടി വരും.

വൈദികന്റെ ശവസംസ്കാരം സംബന്ധിച്ച് കേരള ഹൈക്കോടതി നൽകിയ വിധി മലങ്കര ഓർത്തഡോക്സ് സഭയുടെ നിലപാടുകൾക്ക് ലഭിച്ചിരിക്കുന്ന സമ്പൂർണ്ണമായ അംഗീകാരമാണെന്നും, കണ്യാട്ടുനിരപ്പ് പള്ളി മലങ്കരസഭയുടെ അവിഭാജ്യ ഘടകമെന്ന നിലയിൽ സുപ്രീം കോടതി അംഗീകരിച്ചിട്ടുള്ള സഭാഭരണഘടനപ്രകാരം മാത്രമാണ് ഭരിക്കപ്പെടേണ്ടത് എന്ന് ആവർത്തിച്ച് ഉറപ്പിക്കപ്പെട്ടിരിക്കുന്നുവെന്നും അദ്ദേഹം പറഞ്ഞു.





### ഫാ. ഡോ. ജോൺസ് ഏബ്രഹാം സഭയുടെ ഔദ്യോഗിക വക്താവ്



ദേവലോകം: മലങ്കര ഓർത്തഡോക്സ് സുറിയാനി സഭയുടെ ഔദ്യോഗിക വക്താവായും പബ്ലിക് റിലേഷൻ ഓഫീസറായും ഫാ. ഡോ. ജോൺസ് ഏബ്രഹാം കോനാട്ടിനെ പരിശുദ്ധ കാതോലിക്കാ ബാവാ നിയമിച്ചു.

പാമ്പാക്കുട സെന്റ് ജോൺസ് വലിയപള്ളിയിൽപ്പെട്ട ബ. അച്ചൻ, ദിവംഗതനായ മുൻ വൈദികശ്രീ കോനാട്ട് അബ്രഹാം മല്പാമ്പാച്ചന്റെ മകനാണ്.

ബി.എ. ബിരുദാനന്തരം കോട്ടയം ഓർത്തഡോക്സ് സെമിനാരിയിൽ ചേർന്നു ജി.എസ്.റ്റി. ഡിപ്ലോമായും സെറാമ്പൂർ യൂണിവേഴ്സിറ്റിയിലെ

ബി.ഡി. ഡിഗ്രിയും സമ്പാദിച്ചു. ബൽജിയത്തിലെ ലുവേൻ യൂണിവേഴ്സിറ്റിയിൽ നിന്നു വേദശാസ്ത്രത്തിൽ മാസ്റ്റർ ബിരുദവും ഡോക്ടറേറ്റും കരസ്ഥമാക്കി.

1985 മുതൽ വൈദിക സെമിനാരിയിൽ സുറിയാനിയും സഭാചരിത്രവും പഠിപ്പിക്കുന്നു. മലങ്കരസഭാ വൈദിക ശ്രീയിായി സ്മൃതയുർഹമായി സേവനമനുഷ്ഠിച്ചു (2007-2017). ചരിത്രപ്രസിദ്ധമായ കോനാട്ട് ഗ്രന്ഥശേഖരത്തിന്റെ ഉടമയാണ്.



### മതസൗഹാർദ മാതൃക നിലനിർത്തി ആർത്താറ്റ് പള്ളി

കുന്നംകുളം: മത സൗഹാർദത്തിന്റെ സന്ദേശവുമായി ആർത്താറ്റ് തോട്ടു പുറത്ത് കുടുംബക്ഷേത്രത്തിലെ വേലയും സെന്റ് മേരീസ് ദേവാലയത്തിലെ ജനനപ്പെരുന്നാളും സംഗമിച്ചു. ദേവാലയത്തിലെ പെരുന്നാളിന്റെ സമാപനത്തോടനുബന്ധിച്ചുള്ള പ്രദക്ഷിണം സമാപിക്കുമ്പോൾ വേലയുമായി തറവാട്ടു കാരണവരും സംഘവും പതിവുപോലെ ദേവാലയത്തിൽ എത്തി. പെരുന്നാളിന് പൊതുസഭ്യ നൽകുന്നതിനു മുമ്പ് ആദ്യ സഭ്യ തോട്ടുപുറത്ത് കാരണവർക്ക് നൽകി.

### സമാധാന ശ്രമങ്ങളോട് ഓർത്തഡോക്സ് സഭ നിസ്സഹകരിച്ചിട്ടില്ല: യൂഹാനോൻ മാർ ദിയസ്കോറോസ്

കോട്ടയം: മലങ്കര സഭയിൽ ശാശ്വത സമാധാനം ഉണ്ടാക്കാനുള്ള പരിശ്രമങ്ങളിൽ നിന്ന് ഓർത്തഡോക്സ് സഭ പിന്മാറുകയോ നിസ്സഹകരിക്കുകയോ ചെയ്തിട്ടില്ലെന്ന് എപ്പിസ്കോപ്പൽ സുന്നഹദോസ് സെക്രട്ടറി ഡോ. യൂഹാനോൻ മാർ ദിയസ്കോറോസ് വ്യക്തമാക്കി. സുപ്രീംകോടതിയാണ് സഭ പ്രശ്നം എങ്ങനെ പരിഹരിക്കണമെന്ന വ്യക്തമായ നിർദ്ദേശം നൽകിയിരിക്കുന്നത്. അത് നടപ്പാക്കുക മാത്രമാണ് അവശേഷിക്കുന്നത്. ഇനിയെങ്കിലും അക്രമം വെടിഞ്ഞ് സമാധാനപാത സ്വീകരിക്കുന്നതാണ് അഭികാമ്യമെന്ന് പാത്രിയർക്കീസ് വിഭാഗം മനസ്സിലാക്കണം.

ഓറിയന്റൽ ഓർത്തഡോക്സ് സഭകളുടെ ഏതെങ്കിലും പൊതുവേദിയിൽ അതിൽ അംഗത്വമുള്ള സഭകളുടെ ആഭ്യന്തരപ്രശ്നങ്ങൾ ചർച്ചചെയ്ത് പരിഹാരമുണ്ടാക്കുക എന്ന നടപടിക്രമം നിലവിലില്ലാത്തതിനാൽ ഓർത്തഡോക്സ് സഭ സമാധാന ചർച്ചകളോട് നിസ്സഹകരിച്ചുവെന്ന വാർത്ത പൊള്ളയാണെന്ന് മാർ ദിയസ്കോറോസ് വ്യക്തമാക്കി. മലങ്കര സഭയുടെ സ്വാതന്ത്ര്യം പൂർണ്ണമായും സംരക്ഷിച്ചുള്ള ശാശ്വത സമാധാനമാണ് മലങ്കരസഭ ലക്ഷ്യം വെക്കുന്നത്. മലങ്കരയിൽ നിലനിൽക്കുന്ന പ്രശ്നങ്ങളുടെ പൂർണ്ണമായ ചിത്രം ഓറിയന്റൽ ഓർത്തഡോക്സ് സഭ തലവന്മാരെ നേരേത്ത രേഖാമൂലം അറിയിച്ചിരുന്നു. കോതമംഗലം മാർത്തോമ്മൻ ചെറിയപള്ളി, വെട്ടിത്തറ മാർ മിഖായേൽ എന്നീ പള്ളികൾക്കു ഓർത്തഡോക്സ് സഭക്ക് അവകാശപ്പെട്ടതെന്ന് പെരുമ്പാവൂർ കോടതി വിധിച്ചിരിക്കുന്നതായും മാർ ദിയസ്കോറോസ് പറഞ്ഞു.

### പാലക്കുഴ സെന്റ് ജോൺസ് പള്ളിയിൽ വിധി നടത്തിപ്പ് പൂർണ്ണം

എറണാകുളം: ഹൈക്കോടതി ഉത്തരവിനെ തുടർന്ന് പാലക്കുഴ സെന്റ് ജോൺസ് പള്ളിയിൽ വികാരി ഫാ. ഷിബു വി. കുർബാന അർപ്പിച്ചു. 350-ലേറെ വർഷങ്ങൾ പഴക്കമുള്ള പള്ളിയാണ് ഇത്. എറണാകുളം ജില്ലയിൽ കൂത്താട്ടുകുളത്തിനടുത്ത് പാലക്കുഴയിൽ ഈ പള്ളി സ്ഥിതിചെയ്യുന്നു.

പരിശുദ്ധനായ പരമല തിരുമേനി ഈ പള്ളിയുടെ മാളികയിൽ ഒരു ദിവസം താമസിക്കുകയും ഇവിടെ ദിവ്യബലി അർപ്പിക്കുകയും ചെയ്തിട്ടുണ്ട്. ആ അവസരത്തിൽ ആ നാട്ടുകാരനായ അന്യജാതിയിൽ പെട്ട ഒരാൾക്ക് തിരുമേനി പ്രാർത്ഥനയിലൂടെ അത്ഭുത രോഗശാന്തി നൽകിയത് ആ നാട്ടിൽ പ്രസിദ്ധമാണ്.

സഭാ തർക്കം നിലനിന്നിരുന്ന പള്ളിയിൽ ഇരുവിഭാഗവും ഒന്നിടവിട്ട ആഴ്ചകളിൽ കുർബാന അർപ്പിച്ച് വന്നിരുന്നു. ഇപ്പോഴത്തെ വിധിയോടെ പള്ളിതർക്കത്തിന് എന്നെന്നേക്കുമായി തിരശീല വീണിരിക്കുന്നു. ഇപ്പോൾ പള്ളിയുടെ പൂർണ്ണ നിയന്ത്രണം ഓർത്തഡോക്സ് സഭ ഏറ്റെടുത്തു. കണ്ടനാട് ഈസ്റ്റ് ഭദ്രാസനത്തിൽപെട്ടതാണ് ഈ പള്ളി.



കോട്ടയം പ്രസ്സ് ക്ലബ്ബ് ജേണലിസം പി.ജി. ഡിപ്ലോമ്മാ കോഴ്സിൽ രണ്ടാം റാങ്ക് നേടിയ കുറിച്ചി കുളക്കാട്ടു ശ്ലേരി മെറിൻ തോമസ്.

സഭ

“നമ്മുടെ സഭ ദൈവത്തിന്റെ വകയാണെന്നും അത് ഒരിക്കലും നശിച്ചുപോകാനിടയില്ലെന്നും നിങ്ങൾക്ക് വിശ്വാസമുണ്ടായിരിക്കേണ്ടതാണ്.”

- പ. വട്ടശ്ശേരിൽ തിരുമേനി





### THE MALANKARA ORTHODOX SYRIAN CHURCH

#### Department of Ecumenical Relations

President

**His Grace Zachariah Mar Nicholovos**

Metropolitan of Northeast American Diocese

Ph: +1 718 4709844

Email: [DiocesanMetropolitan@gmail.com](mailto:DiocesanMetropolitan@gmail.com)

Secretary

**Fr. Abraham Thomas**

Ph: +91 9846767680

Email: [ecumenical@malankaraorthodoxchurch.in](mailto:ecumenical@malankaraorthodoxchurch.in)

FOR IMMEDIATE RELEASE

September 12, 2018

#### STATEMENT

The Malankara Church, under the spiritual patronage of His Holiness Moran Mar Baselios Marthoma Paulose II, the Fathers of the Holy Synod, the archpriests, priests, deacons, monastics and faithful people have fervently prayed with tears, for peace in the Church of Christ. The Department of Ecumenical Relations of the Malankara Orthodox Syrian Church, out rightly dismisses the false news which suggests the Malankara Church, is against any form of mediation or peace talks with the Jacobite faction.

The Malankara Orthodox Syrian Church seeks to fulfill the High Priestly prayer of our Lord "that they all may be one..." (John 17:21) and ensure there is peace and unity in the Church. This has been made evident in the written statements as released by the Holy Synod of the Malankara Church. In the recent time, the Primates of our sister Oriental Orthodox Churches in the Middle East have offered their assistance by being mediators for peace in the Malankara Church. In a fraternal letter dated July 27, 2018, His Holiness Moran Mar Baselios Paulose II, the Catholicos of the East & Malankara Metropolitan offered a response to the love, and concern of his brother Primates.

In that letter, His Holiness highlighted the "glorious time of peace between 1958 and 1970" the Malankara Church enjoyed. This cherished peace however, shattered like glass due to the intervention of Patriarchate of Antioch, which was solely caused by the triangulation of people with vested interests in the Jacobite faction. His Holiness went on to write: "...the creation of the parallel system has resulted in a series of litigations. In 1995 our Church had a favourable order from the apex court of the Republic of India in favour of us. This was followed by exchange of letters between our Catholicos, His Holiness Baselios Mathews II and the Patriarch, His Holiness Ignatius Zaka Iwas. The peace initiatives were jeopardized by the parallel administrative system. The patriarchal faction has gone to the court and thus the legal suits continued."

The Primates of the Oriental Orthodox Churches were informed of the final verdict of the Honorable Supreme Court of India which was issued on July 3, 2017. Not only were Their Holinesses informed, they were also given a summary of the verdict, and also the complete text of the Supreme Court Verdict.

Executive Secretary : Fr. Aswin Fernandis [fernash@gmail.com](mailto:fernash@gmail.com) +91 9496021530

Address: Catholicate Palace, Devalokam P.O., (via) Muttambalam, Kottayam, Kerala -686004, INDIA.

കെയ്റോ  
അനൂര  
ഞ്ജന  
സമ്മേളനം:  
സഭയുടെ  
ഔദ്യോഗിക  
വിശദീകരണം





### THE MALANKARA ORTHODOX SYRIAN CHURCH

#### Department of Ecumenical Relations

In addition to this, a brief write up by the Reverend Father Dr. K. M. George, Principal Emeritus of the Orthodox Theological Seminary, was sent to them. This write up depicted a chronology of the Malankara Church's relation with the Syriac Orthodox Church. Copies of all communiques between the Syriac Orthodox Patriarchate and the Catholicate of the East, from March 2014 to date were also sent as references to the Primates.

As the Malankara Church strongly feels final verdict of the Honorable Supreme Court of India paves the road to long lasting peace, it is not necessary to exhaust on further dialogue. An olive branch of dialogue had been offered to the Syriac Orthodox Patriarchate stating: "dialogue would be based on the 1934 Constitution and the order of the Honorable Supreme Court on July 3, 2017." Unfortunately, we have yet to receive reciprocation of this offer.

His Holiness Baselios Paulose II echoed the dream of the Primates of the Oriental Orthodox Churches, that the Malankara Church must be united as one in our Apostolic faith. This unity must be preserved according to the order called for by the 1934 Constitution of the Malankara Orthodox Syrian Church. This constitutional framework fulfills the exhortation of Saint Paul "all things be done decently and in order" (1 Corinthians 14:40).

The Department of Ecumenical Relations of the Malankara Orthodox Syrian Church echoes the words of His Holiness the Catholicos of the East, and the Fathers of the Holy Synod: we remain committed to the call for one united Malankara Church, as envisioned by Christ our High Priest, and as clearly prescribed by the verdict of the Honorable Supreme Court of India as issued on July 3, 2017. We will continue to offer our unceasing prayer that peace will triumph in Body of Christ. We continue to look forward to the day that there will be true peace and unbreakable unity in the Malankara Church.

*Nicholovos Zt.*

Zachariah Nicholovos, Metropolitan  
President of the Department of Ecumenical Relations  
Malankara Orthodox Syrian Church

Executive Secretary : Fr. Aswin Fernandis [fernash@gmail.com](mailto:fernash@gmail.com) +91 9496021530

Address: Catholicate Palace, Devalokam P.O., (via) Muttambalam, Kottayam, Kerala -686004, INDIA.

കെയ്റോ  
അനൂര  
ഞ്ജന  
സമ്മേളനം:  
സഭയുടെ  
ഔദ്യോഗിക  
വിശദീകരണം





## കെയ്റോ അനുരഞ്ജന സമ്മേളനം പ്രചരിക്കുന്നത് തീർത്തും അടിസ്ഥാനരഹിത വാർത്തകൾ

സെപ്റ്റംബർ മാസം പതിനൊന്നാം തീയതി കെയ്റോയിൽ വെച്ച് നടക്കേണ്ടിയിരുന്ന മലങ്കരസഭയിലെ അനുരഞ്ജനം ഉദ്ദേശിച്ചിട്ടുള്ള സമ്മേളനം നടന്നില്ല എന്നും അതിന്റെ കാരണം മലങ്കര ഓർത്തഡോക്സ് സഭയുടെ നിസ്സഹകരണമാണ് എന്നുമുള്ള വാർത്തകൾ പ്രചരിക്കുന്നത് തീർത്തും അടിസ്ഥാനരഹിതമാണ്.

2018 ജൂൺ മാസം ഇരുപത്തിയഞ്ചാം തീയതി കോപ്റ്റിക് ഓർത്തഡോക്സ് സഭാ തലവന്റേയും, ലബനനിൽ ഉള്ള അർമേനിയൻ ഓർത്തഡോക്സ് സഭാ തലവന്റേയും കത്തുകൾ പരിശുദ്ധ കാതോലിക്ക ബാവായ്ക്ക് ലഭിച്ചിരുന്നു.

അതിൽ മധ്യപൂർവ്വ ഏഷ്യയിലെ ഓർത്തഡോക്സ് സഭ തലവന്മാർ ഒരുമിച്ചു കൂടിയ സമ്മേളനത്തിൽ മലങ്കരയിലെ പ്രശ്നങ്ങൾ ചർച്ച ചെയ്തിരുന്നു എന്നും അത് പരിഹരിക്കുന്നതിന് വേണ്ടി ഓർത്തഡോക്സ് സഭയിൽ നിന്നും യാക്കോബായ വിഭാഗത്തിൽ നിന്നും 3 പ്രതിനിധികൾ വീതവും, സുറിയാനി ഓർത്തഡോക്സ് സഭയുടെയും - ലബനനിലെ അർമീനിയൻ സഭയുടെയും - കോപ്റ്റിക് ഓർത്തഡോക്സ് സഭയുടെയും പ്രതിനിധികൾ ഒരുമിച്ച് സെപ്റ്റംബർ മാസം പതിനൊന്നാം തീയതി കെയ്റോയിൽ സമ്മേളനം കൂടണമെന്നും എഴുതിയിരുന്നു. ഇതിലേക്കായി പരിശുദ്ധ കാതോലിക്ക ബാവാ തിരുമേനി 3 പ്രതിനിധികളെ അയയ്ക്കണമെന്നും ആവശ്യപ്പെട്ടിരുന്നു.

ജൂലൈ മാസം ഇരുപത്തിയഞ്ചാം തീയതി മലങ്കര ഓർത്തഡോക്സ് സഭയിൽ നിന്നും എന്തുകൊണ്ട് പ്രതിനിധികളെ അയക്കുവാൻ കഴിയില്ല എന്നുള്ളതിന് മതിയായ വിശദീകരണം പരിശുദ്ധ കാതോലിക്ക ബാവ തിരുമേനി എഴുതി അറിയിച്ചിരുന്നു.

പരിപൂർണ്ണമായും ഓർത്തഡോക്സ് സഭാവിജ്ഞാനീയത്തിൽ അടിസ്ഥാനപ്പെടുത്തിക്കൊണ്ട് രൂപപ്പെടുത്തിയ വ്യക്തമായ ഒരു ഭരണഘടന മലങ്കര ഓർത്തഡോക്സ് സഭയ്ക്ക് ഉണ്ട് എന്നും അത് ഭാരതത്തിലെ പരമോന്നത കോടതി ശരിയെന്ന് അംഗീകരിച്ചിട്ടുള്ളതാണ് എന്നും വിശദീകരിച്ചതിനു പുറമേ ഒരു പക്ഷേ വിഘടന വിഭാഗത്തിന് ഈ ഭരണഘടന ഉൾക്കൊള്ളുന്നതിന് കുറച്ചു കൂടി സമയം ആവശ്യമായിരിക്കാം എന്നും അറിയിച്ചിരുന്നു.

ഇത്തരത്തിൽ കൃത്യത ഉള്ള മാനദണ്ഡത്തെ അടിസ്ഥാനപ്പെടുത്തിയും പരിശുദ്ധ മാർത്തോമ്മാ ശ്ലീഹായുടെ പൈതൃകം നിലനിർത്തിയും സുവിശേഷ സത്യങ്ങളിൽ അടിസ്ഥാനപ്പെടുത്തിയും മുമ്പോട്ട് പോകുന്നതിനുള്ള സാധ്യതകൾ ഇവിടെ നിലനിൽക്കെ ഒരു വിദേശ രാജ്യത്ത് വച്ച് നടത്തുന്ന ചർച്ച ഇപ്പോൾ നിലവിലുള്ള സംവിധാനത്തെ ബലഹീനപ്പെടുത്തുകയെ ഉള്ളൂ എന്നും അറിയിച്ചിരുന്നു. ഇത് ഒരിക്കലും നിസ്സഹകരണം അല്ല.

മാത്രമല്ല, മാസങ്ങൾക്ക് മുമ്പുതന്നെ, എല്ലാ ഓറിയന്റൽ ഓർത്തഡോക്സ് സഭാതലവന്മാർക്കും ചുവടെ ചേർക്കുന്ന സംഗതികൾ ഹാർഡ് കോപ്പിയായി രേഖാമൂലം അയച്ചുകൊടുത്തിട്ടുള്ളതുമാണ്.

1. വന്ദ്യ കെ. എം. ജോർജ് അച്ചൻ തയ്യാറാക്കിയ മലങ്കരസഭയുടെ നാളിതുവരെയുള്ള സംക്ഷിപ്ത ചരിത്ര നാൾവഴി.



2. 1958-ലെ സമാധാന കാലത്തിനുശേഷം എഴുപതുകളിൽ വിഘടന വിഭാഗം പിരിഞ്ഞു പോകുന്നതിനു ഉണ്ടായ സാഹചര്യം, ഭാഗ്യസ്ഥരെന്നാർഹനായ അഭിവന്ദ്യ പൗലോസ് മാർ ഗ്രിഗോറിയോസ് തിരുമേനി തയ്യാറാക്കിയത്.

3. പരിശുദ്ധ മാർത്തോമ്മാ ശ്ലീഹായുടെ പട്ടത്വം ചോദ്യം ചെയ്തു കൊണ്ടുള്ള, പരിശുദ്ധ യാക്കോബ് തൃതീയൻ പാത്രിയർക്കീസ് ബാവായുടെ ഇരുന്നൂറ്റി മൂന്നാം നമ്പർ കൽപ്പന സുറിയാനി ഭാഷയിൽ ഉള്ളതും, അതിന്റെ ഇംഗ്ലീഷ് പരിഭാഷയും.

4. 2017 ജൂലൈ മാസം മൂന്നാം തീയതി ലഭിച്ച സുപ്രീംകോടതിവിധിയുടെ ഒരു പേജ് മാത്രമുള്ള സമ്മറിയം, അതോടൊപ്പം കോടതിവിധിയുടെ പൂർണ്ണ രൂപവും.

5. 2014 മാർച്ച് മാസത്തിൽ പരിശുദ്ധ സഖാ പ്രഥമൻ പാത്രിയർക്കീസ് ബാവ ചെയ്തതു മുതൽ നാളിതുവരെ നമ്മുടെ പരിശുദ്ധ കാതോലിക്ക ബാവ, സുറിയാനി സഭയുടെ പരിശുദ്ധ പാത്രിയർക്കീസ് ബാവായ്ക്ക് സ്വന്തം കയ്യൊപ്പോടു കൂടി അയച്ചിട്ടുള്ള കത്തുകളുടെ ഉള്ളടക്കവും വിവരണവും.

പ്രസ്തുത രേഖകൾ വായിക്കുന്ന ആർക്കുംതന്നെ മലങ്കര ഓർത്തഡോക്സ് സഭയുടെ ഭാഗത്തുള്ള നീതിയും ധർമ്മവും നിശ്ചയമായും ബോധ്യപ്പെടേണ്ടതാണ്.

മാത്രമല്ല, സെപ്റ്റംബർ മാസം പതിനൊന്നാം തീയതി ഉദ്ദേശിക്കപ്പെട്ടിട്ടുള്ള മീറ്റിംഗ് അർമീനിയൻ ഓർത്തഡോക്സ് മാതൃ സഭാതലവന്റേയോ, എത്യോപ്യൻ ഓർത്തഡോക്സ് സഭാതലവന്റേയോ, പ്രസ്തുത സഭകളുടെയോ അറിവോ പങ്കാളിത്തമോ ഉള്ളതായിരുന്നില്ല.

മധ്യപൂർവ്വേഷ്യയിൽ മാത്രമുള്ള ഓർത്തഡോക്സ് സഭാതലവന്മാർ വിളിച്ചു കൂട്ടുന്ന മീറ്റിംഗ് ഓറിയന്റൽ ഓർത്തഡോക്സ് കുടുംബം മുഴുവൻ ഉൾപ്പെടുന്ന സംരംഭമായി തെറ്റിദ്ധരിക്കപ്പെടുത്ത് എന്നതും പ്രധാനമാണ്.

## സഭാ സമാധാനം / പ. ഗീവർഗീസ് മാർ ദീവന്നാസ്യോസ്

“എന്റെ ജീവൻ ഒരുവേള അപകടം സംഭവിച്ചാലും മലങ്കര സഭയിൽ സമാധാനമുണ്ടാക്കുവാൻ കഴിയുമെങ്കിൽ അത് സാധിക്കണമെന്ന് എനിക്കതിയായ താല്പര്യമുണ്ട്. സമാധാനത്തിനുവേണ്ടി നാമോരോരുത്തരും നമ്മെത്തന്നെ ബലികഴിക്കേണ്ടവരാണ്. എന്നാൽ, സമാധാനത്തിന്റെ നാമത്തിൽ എന്തെങ്കിലും മനസ്സാക്ഷിക്ക് ചേരാത്തത് ചെയ്തിരുന്നെങ്കിൽ എനിക്ക് ദുഃഖവും വേദനയും ഉണ്ടാകുമായിരുന്നു. സമാധാനത്തിനുവേണ്ടി ഒരുത്തൻ തന്റെ വിശ്വാസം ഉപേക്ഷിക്കുകയോ മനസ്സാക്ഷിക്കെതിരായി പ്രവർത്തിക്കുകയോ ചെയ്യുവാൻ പാടില്ല.”





# പുലിക്കോട്ടിൽ മാർ ദീവന്നാസ്യോസ് രണ്ടാമനും മാർ അൽവാറീസിന്റെ മലങ്കരസഭാ പുനരൈക്യവും

അഡ്വ. മത്തായി മാമ്പള്ളിൽ

സഭാപിതാക്കന്മാർ

ക്രിസ്തീയസഭാ വിശ്വാസവും ക്രിസ്തീയ ധർമ്മികതയും സഭാസന്നേഹവും വിശുദ്ധ ജീവിതവും മുതൽക്കൂട്ടായുള്ള കുടുംബ പാരമ്പര്യത്തിൽ, രണ്ടു വ്യത്യസ്ത രാജ്യങ്ങളിൽ - ബ്രിട്ടീഷ് ഇന്ത്യയുടെ മലബാറിലെ കുന്നംകുളത്തും, പോർട്ടുഗൽ ഇന്ത്യയുടെ ഗോവയിലെ വെർണായിലും, ഒരേ കാലഘട്ടത്തിൽ ജനിച്ച, ഇതഃപര്യന്തമുള്ള സഭാധ്യക്ഷന്മാരിൽ സമാനതകളില്ലാത്ത മഹൽ വ്യക്തികളായിരുന്നു മലങ്കര മെത്രാപ്പോലീത്താ ആയിരുന്ന പുലിക്കോട്ടിൽ ജോസഫ് മാർ ദീവന്നാസ്യോസ് രണ്ടാമൻ തിരുമേനിയും കത്തോലിക്കാ സഭയിൽ നിന്നും ഇന്ത്യയിലെ അപ്പോസ്തോലിക സഭയായ പുരാതന മലങ്കരസഭയുമായി പുനരൈക്യപ്പെട്ട അൽവാറീസ് മാർ യൂലിയോസ് തിരുമേനിയും.

പുലിക്കോട്ടിൽ രണ്ടാമൻ തിരുമേനി 1832 ഡിസംബർ 7-ന് കുന്നംകുളത്തും, അൽവാറീസ് തിരുമേനി 1836 ഏപ്രിൽ 29-ന് ഗോവയിലും ജനിച്ചു. മുൻ തലമുറകളിൽ ശ്രേഷ്ഠപുരോഹിതന്മാരെയും മഹാപുരോഹിതന്മാരെയും സഭയ്ക്കു നൽകിയിട്ടുള്ള, വിശ്വാസ തീക്ഷ്ണതയിൽ അധിഷ്ഠിതമായിരുന്ന, സാമൂഹിക പ്രതിബദ്ധതയുള്ള പാരമ്പര്യ കുടുംബമായിരുന്നു പുലിക്കോട്ടിൽ കുടുംബം. ഏകദേശം 400 വർഷങ്ങൾക്കു മുമ്പ് ക്രൈസ്തവ വിശ്വാസം സ്വീകരിച്ച, സമൂഹത്തിൽ ഉന്നത സാമ്പത്തിക നിലവാരം പുലർത്തിയിരുന്ന, വിശുദ്ധിയുടെ പരിമളം ചാർത്തിയിരുന്ന, 'ദേവന്മാരുടെ ഭവനം' എന്നറിയപ്പെട്ടിരുന്ന "ദേവാംഗർ" എന്ന പാരമ്പര്യ കുടുംബത്തിലായിരുന്നു മാർ അൽവാറീസ് ജനിച്ചത്.

കേരള നവോത്ഥാന നായകരായിരുന്ന ശ്രീനാരായണഗുരു, കേളപ്പൻ, അയ്യങ്കാളി, സി. കേശവൻ, വക്കം മൗലവി, മന്നത്തു പത്മനാഭൻ തുടങ്ങിയവരുടെ കാലഘട്ടത്തിനും വളരെ മുമ്പുതന്നെ, പുലിക്കോട്ടിൽ രണ്ടാമൻ കേരള നവോത്ഥാനത്തിന്റെ ആദ്യനായകനായിരുന്നു. "സ്വരാജ് എന്റെ ജന്മാവകാശം" എന്ന മുദ്രാവാക്യം ബാലഗംഗാധർ തിലക്, ഇന്ത്യയുടെ സ്വാതന്ത്ര്യസമരത്തിൽ മുഴക്കുന്നതിനു വളരെ മുമ്പു തന്നെ, 'സ്വരാജ്' 'സ്വദേശി' എന്ന ആശയങ്ങൾ ആദ്യം ഉയർത്തിയത് മാർ അൽവാറീസായിരുന്നു. ഗോവാ ഉൾപ്പെടെയുള്ള ഒരു സ്വതന്ത്ര ഭാരതത്തെയും, സ്വതന്ത്ര ഇന്ത്യൻ സഭയേയും പുലിക്കോട്ടിൽ മാർ ദീവന്നാസ്യോസു രണ്ടാമനും, മാർ അൽവാറീസും വിഭാവനം ചെയ്തിരുന്നു. ക്രിസ്ത്യാനികളുടെ മാത്രമല്ല, സമൂഹത്തിന്റെ സമഗ്ര വികസനത്തിനും നവോത്ഥാനത്തിനും ആവശ്യമായിട്ടുള്ള വിവിധ രംഗങ്ങൾക്ക് പ്രാഥമിക വിദ്യാഭ്യാസം, ഇംഗ്ലീഷ് വിദ്യാഭ്യാസം, പ്രത്രപ്രവർത്തനം, അച്ചടി, പ്രസാധനം, പുസ്തക പ്രസിദ്ധീകരണം, സാമൂഹിക സംഘടനകൾ, അധഃസ്ഥിതരുടെ ഉദ്ധാരണം എന്നിവയ്ക്കു പുലിക്കോട്ടിൽ തിരുമേനി കേരളത്തിലും അൽവാറീസ് തിരുമേനി ഗോവയിലും നേതൃത്വം നൽകിയിരുന്നു. ജീവിതത്തിന്റെ സമസ്ത മേഖലകളിൽ, പ്രത്യേകിച്ച് കൃഷി, ധനസമ്പാദനമാർഗ്ഗങ്ങൾ എന്നിവയിൽ പ്രവർത്തിക്കുകയും യുവതലമുറയെ ഇരുവരും പഠിപ്പിക്കുകയും ചെയ്തു. എന്നാൽ, പുലിക്കോട്ടിൽ തിരുമേനിയും അൽവാറീസ് തിരുമേനിയും എന്നും ധനികരും ദരിദ്രരും ആയിരുന്നു - മിച്ചധനം രണ്ടു പേർക്കും ഒരിക്കലും ഉണ്ടായിരുന്നില്ല.

1870-കളിൽ 'കരുണയുടെ അപ്പോസ്തോലൻ' എന്ന പേർ ലഭിക്കുകയും, ഗവൺമെന്റ് ഔദ്യോഗികമായി ആദരിക്കുകയും ചെയ്ത, കത്തോലിക്കാ സഭാ വൈദികനായ ഫാ. ഫ്രാൻസിസ് സേവിയർ അൽവാറീസ് ബഹുഭാഷാ പാണ്ഡിത്യവും, ആകർഷകമായ സ്വഭാവവും സംഭാഷണശൈലിയും, ആധുനിക ലോകദർശനവും ഉണ്ടായിരുന്ന കൂശാഗ്രബുദ്ധിമാനായിരുന്നു. അദ്ദേഹം എന്തു കൊണ്ട് മാതൃസഭയായ കത്തോലിക്കാ സഭയിൽ നിന്നും വേർപിരിഞ്ഞു? കത്തോലിക്കാ സഭാ ബിഷപ്പോപ്പ് അദ്ദേഹത്തെ എന്തുകൊണ്ട് സഭയിൽ നിന്നും മുടക്കി? പുരാതന ഇന്ത്യൻ സഭയുടെ പ്രധാന മേലധ്യക്ഷനായ മലങ്കര മെത്രാപ്പോലീത്താ ആയിരുന്ന പുലിക്കോട്ടിൽ മാർ ദീവന്നാസ്യോസ് തിരുമേനി അദ്ദേ



ഓർമ്മ സെപ്റ്റംബർ 23-ന്  
ഗോവാ പഞ്ചിം ദേവാലയത്തിൽ

ഹഞ്ഞ സഭയിലേക്കു സ്വീകരിക്കുവാനുള്ള കാരണങ്ങൾ എന്താണ്? ഇതിനെല്ലാമുള്ള രേഖകൾ ലഭ്യമാണെങ്കിലും, മലങ്കരസഭാ ചരിത്രകാരന്മാരാരും അവ വേണ്ടവിധത്തിൽ രേഖപ്പെടുത്തിയിട്ടില്ല. സഭയിലുണ്ടായിട്ടുള്ള കലഹങ്ങളെക്കുറിച്ചും പിളർപ്പുകളെക്കുറിച്ചും വ്യക്തമായി വിവരിച്ചിട്ടുണ്ടെങ്കിലും, സഭയുമായുണ്ടായ പുനരൈക്യത്തിനു പ്രാധാന്യം കൊടുത്തതായി കാണുന്നില്ല.

പോർട്ടുഗൽ ഒരു വലിയ ശക്തിയായി മാറിയ 16-ാം നൂറ്റാണ്ടിൽ, അവർ കൈയടക്കിയ കോളനികളിലെ ഭരണത്തോടൊപ്പം മതപ്രചരണവും ഏറ്റെടുത്തു. പോർട്ടുഗൽ രാജാവും മാർപാപ്പായും തമ്മിലുണ്ടാക്കിയ കരാർപ്രകാരം, റോമിന് കിഴക്ക് ഒക്കെയുമുള്ള രാജ്യങ്ങളിലെ രൂപതകളിലും അതിരൂപതകളിലും ബിഷപ്പുമാരെയും ആർച്ച്ബിഷപ്പുമാരെയും മറ്റു സ്ഥാനികളെയും നിയമിക്കുവാനും അവരുടെ പേരുകൾ നിർദ്ദേശിക്കുവാനും സഭാഭരണം നടത്തുവാനുമുള്ള അവകാശം പോർട്ടുഗൽ രാജാവ് നേടിയെടുത്തു. രാജഭരണവും സഭാഭരണവും അവർ ഒന്നിച്ചു നടത്തി. ഈ വ്യവസ്ഥിതിക്ക് പാദ്രാദൊ (Patronage of the King of Portugal over Catholic mission) എന്ന് പേർ പറഞ്ഞിരുന്നു. ഏക ക്രൈസ്തവ സഭയായി, ഒന്നാം നൂറ്റാണ്ടു മുതൽ ഇന്ത്യയിലുണ്ടായിരുന്ന പുരാതന സഭ പിളർക്കപ്പെടുവാനും പോർട്ടുഗീസുകാരുടെ സഭാഭരണം കാരണമായിത്തീർന്നു. ഇന്ത്യയും സിലോണും ബ്രിട്ടീഷ് ആധിപത്യത്തിലായതിനുശേഷവും ഈ വ്യവസ്ഥിതി തുടർന്നുകൊണ്ടിരുന്നു.





റോമിനു പടിഞ്ഞാറുള്ള രാജ്യങ്ങളിൽ ഈ അവകാശം സ്‌പെയിൻ രാജാവിനും കൊടുത്തിരുന്നു.

1622-ൽ ഫ്രാൻസിലെ ചക്രവർത്തിയുടെ സ്വാധീനത്താൽ, പോപ്പ് ഗ്രിഗറി പതിനഞ്ചാമൻ, പ്രൊപ്പഗാണ്ടാ “The Congregation of Propaganda” എന്ന മിഷൻ സംഘടന രൂപീകരിച്ചു. അവർ ഇന്ത്യയിലെ സഭാഭരണത്തിൽ അതിയായ താല്പര്യമെടുത്തു. 19-ാം നൂറ്റാണ്ടിൽ രണ്ടു മിഷൻ സംഘടനകളും തമ്മിൽ, കത്തോലിക്കാസഭയ്ക്കുള്ളിൽ, ശക്തമായ അഭിപ്രായ വ്യത്യാസങ്ങൾ ഉണ്ടായി. പൗരസ്ത്യ രാജ്യങ്ങളിൽ പല രൂപതകളിലും പാദ്രാദൊയും മറ്റു സ്ഥലങ്ങളിൽ പ്രൊപ്പഗാണ്ടയും ആധിപത്യം ഉറപ്പിച്ചു. 1838-ൽ പാദ്രാദൊ (Padroado) നിർത്തലാക്കുവാൻ ശ്രമിച്ചപ്പോൾ, കൂടുതൽ പ്രശ്നങ്ങളിൽ കലാശിച്ചു. അതിനാൽ 1857-ൽ സമാനമായ ആധിപത്യം നിലവിൽ വന്നു. ഈ ഭരണക്രമീകരണം അധികനാൾ നീണ്ടുനിന്നില്ല.

1886 ജൂൺ 23-ന് പോർട്ടുഗൽ രാജാവും മാർപാപ്പയും തമ്മിൽ കരാർ ഉണ്ടാക്കി. മാർപാപ്പാ കല്പന പുറപ്പെടുവിച്ചു. താഴെ പറയുന്ന കാര്യങ്ങൾ നടപ്പിൽ വരുത്തി:

(എ) പോപ്പിന്റെ അധികാരം പോർട്ടുഗൽ രാജാവിന്റെ അധികാരത്തിനു മുകളിലായി ഉയർത്തിവെച്ചു. പ്രൊപ്പഗാണ്ട മിഷന്റെ കീഴിൽ പുതിയ രൂപത നിലവിൽ വന്നു.

(ബി) പാദ്രാദൊ എന്നെന്നേക്കുമായി നിർത്തലാക്കി.

(സി) ഗോവയിലെ ആർച്ചുബിഷപ്പിന്റെ സ്ഥാനം പാത്രിയർക്കാ സ്ഥാനമാക്കി ഉയർത്തി. “The Patriarch of East India Arch Bishop of Goa & Daman” എന്ന സ്ഥാനപ്പേർ നൽകി.

(ഡി) ഇന്ത്യയിൽ “സീറോ-മലബാർ കത്തോലിക്കാസഭാ” രൂപീകൃതമായി. അവരെ പാദ്രാദൊയിൽ നിന്നും വേർപെടുത്തി. അവർക്കായി അപ്പോസ്തോലിക വികാരിയെ നിയമിച്ചു.

ഇന്ത്യയിലും സിലോണിലും കത്തോലിക്കാസഭയിൽ ഒരു വലിയ സമൂഹം പാദ്രാദൊ നിലനിർത്തുവാനും അതിൽ തുടരുവാനും ആഗ്രഹിച്ചു. റോമിലേക്കു നിവേദനങ്ങൾ അയച്ചു. അവരുടെ അപേക്ഷകൾ റോമിൽ നിന്നും നിരസിക്കപ്പെട്ടു. തൽഫലമായി ഇന്ത്യയിലും ഗോവയിലും സിലോണിലും ധാരാളം ആളുകൾ പ്രൊപ്പഗാൻഡാ സമൂഹത്തിൽ നിന്നും പുറത്തുവന്നു. പാദ്രാദൊ അസോസിയേഷൻ രൂപീകരിച്ചു. അതിന്റെ ആസ്ഥാനം ഗോവയിൽ ആയിരുന്നു. പുതിയ സംഘടനയുടെ ശാഖകൾ ഇന്ത്യയിൽ പലയിടത്തും സിലോണിലും രൂപീകരിച്ചു. ഈ സംഘടനയുടെ പ്രധാന നേതാവ് ഫാ. അൽവാറീസ് ആയിരുന്നു. 1886 സെപ്തംബർ, ഒക്ടോബർ മാസങ്ങളിൽ ഗോവയിലും സിലോണിൽ പല സ്ഥലങ്ങളിലും മീറ്റിംഗുകൾ നടത്തപ്പെട്ടു. പ്രൊപ്പഗാൻഡയുടെ ദേവാലയങ്ങൾ അടച്ചുപൂട്ടി. രണ്ടു സംഘടനകളും തമ്മിൽ തുറന്ന യുദ്ധമുണ്ടായി. അന്യോന്യം മുടക്കുകൾ ഉണ്ടായി. മുൻസിഫ് കോടതി മുതൽ ഹൈക്കോടതി വരെ കേസുകൾ ഉണ്ടായി. പട്ടക്കാരുടെ അഭാവം മൂലം ജനിക്കുന്ന കുഞ്ഞുങ്ങൾക്ക് മാമോദീസാ നൽകുവാനോ, വിവാഹശുശ്രൂഷകൾ നടത്തുവാനോ, ശവസംസ്കാര ശുശ്രൂഷകൾ നടത്തുവാനോ സാധ്യമല്ലാതായി. ഇന്ത്യയിൽ ഗോവ മുതൽ മംഗലാപുരം വരെയുള്ള ദേവാലയങ്ങളിൽ നിന്നും ഏകദേശം അയ്യായിരത്തോളം കുടുംബങ്ങൾ കത്തോലിക്കാ സഭയിൽ നിന്നും പുറത്തുവന്നു.

1869-ാം വർഷങ്ങളിൽ സമ്മേളിച്ച ഒന്നാം വർത്തിക്കാൻ കൗൺസിലിനുശേഷം, യൂറോപ്യൻ രാജ്യങ്ങളിൽ ധാരാളം ആളുകൾ വിശ്വാസ സംബന്ധമായ കാരണങ്ങളാൽ കത്തോലിക്കാസഭയിൽ നിന്നും പിരിഞ്ഞ് ‘ദി ഓൾഡ് കാതലിക് ചർച്ച്’ രൂപീകരിക്കുകയുണ്ടായി. ഫാ. അൽവാറീസ് വിശ്വാസ സംബന്ധമായ കാര്യങ്ങളിൽ പുതിയ സഭയോടു അനുഭാവം ആയിരുന്നു. കാതലായ സത്യവിശ്വാസത്തിൽ കത്തോലിക്കാ സഭ വരുത്തിയ മാറ്റങ്ങളായിരുന്നു അതിനു കാരണം. പാദ്രാദൊയുടെ പൂർണ്ണ അനുഭാവം ആയിരുന്ന ഫാ. അൽവാറീസ് പുതിയ സമൂഹത്തിന് (പാദ്രാദൊ അസോസിയേഷനു) ധീരമായ നേതൃത്വം ഇന്ത്യയിലും സിലോണിലും നൽകി. അക്കാലങ്ങളാൽ ഗോവയിലെ ആർച്ചുബിഷപ്പ് അദ്ദേഹത്തെ ഗോവയിൽ നിന്നും കൊളംബോയിലെ ആർച്ചുബിഷപ്പ് സിലോൺ ഇടവകകളിൽ നിന്നും മുടക്കി. സിലോണിൽ വിവിധ സ്ഥലങ്ങളിലായി 23 ഇടവകകൾ അദ്ദേഹത്തിന്റെ കീഴിലുണ്ടായിരുന്നു.

1887-ൽ പാദ്രാദൊ അസോസിയേഷൻ, അവരുടെ നേതാവായ ഫാ. അൽവാ



### അൽവാറീസ് മാർ യൂലിയോസ്

റോമൻ സഭയിൽ നിന്ന് ഓർത്തഡോക്സ് വിശ്വാസത്തിലേക്ക് വന്ന ഗോവ സ്വദേശിയായ വൈദികൻ. 1887-ൽ ഓർത്തഡോക്സ് വിശ്വാസം സ്വീകരിച്ചു. 1889 ജൂലൈ 29-ന് കോട്ടയം പഴയസെമിനാരിയിൽ വച്ച് കടവിൽ മാർ അത്താനാസ്യോസ്, മുനിമറ്റത്തിൽ മാർ ഈവാനിയോസ്, പരുമല മാർ ഗ്രിഗോറിയോസ് എന്നിവരുടെ സഹകാർമ്മികത്വത്തിൽ മേല്പട്ടക്കാരനായി വാഴിച്ചു.

ഒന്നിലേറെ ഗോവൻ പ്രസിദ്ധീകരണങ്ങളുടെ പത്രാധിപരായിരുന്ന ഇദ്ദേഹം ഗോവയിലെ പാദ്രാദൊ ഭരണത്തിനെതിരെ പോരാടിയിരുന്നു. ഈ സമരവും സഭാത്യാഗവും അദ്ദേഹത്തെ കത്തോലിക്കാസഭയുടെ ശത്രുവാക്കി. പല കുറ്റങ്ങളും ആരോപിക്കപ്പെട്ട് തടവിലായി. തടവിൽവെച്ച് 1923 സെപ്തം. 23-ന് അദ്ദേഹം നിര്യാതനായി. പഞ്ചിമിലെ മുനിസിപ്പൽ ശ്മശാനത്തിൽ സംസ്കരിക്കപ്പെട്ടു. പില്ക്കാലത്ത് ബാഹ്യകേരളത്തിന്റെ മാത്യൂസ് മാർ അത്താനാസ്യോസ് (മാത്യൂസ് ഒന്നാമൻ കാതോലിക്കാ) ഇദ്ദേഹത്തിന്റെ കബറിടം കണ്ടു പിടിച്ച് 1981-ൽ പഞ്ചിം സെന്റ് മേരീസ് പള്ളിയിൽ ശവസംസ്കാര ശുശ്രൂഷ ക്രമപ്രകാരം നടത്തി ഭൗതികാവശിഷ്ടം കബറടക്കി.

1911-ൽ വട്ടശ്ശേരിൽ മെത്രാപ്പോലീത്ത അബ്ദുള്ളാ ബാവ മുടക്കിയപ്പോൾ ആ മുടക്കിനെ അകാരണമെന്ന് സകാരണം സമർത്ഥിച്ചുകൊണ്ടും മലങ്കര മെത്രാൻ പിന്തുണ പ്രഖ്യാപിച്ചുകൊണ്ടും പരസ്യകല്പന ഇറക്കിയ അദ്ദേഹത്തെ കുപിതനായ പാത്രിയർക്കീസ് മുടക്കി. മുടക്കിനെ അദ്ദേഹം വകവെച്ചില്ല.

1892-ൽ സിലോണിൽ വച്ച് റിനിവിലാത്തി മാർ തീമോത്തിയോസിനെ വാഴിച്ചപ്പോൾ ഇദ്ദേഹം സഹകാർമ്മികനായിരുന്നു. ലത്തീൻ ക്രമങ്ങളും ആചാരങ്ങളും നിലനിർത്തിക്കൊണ്ട് ഇദ്ദേഹത്തോടൊപ്പം മലങ്കരസഭയിൽ ചേർന്ന കൊങ്കിണി ക്രിസ്ത്യാനികൾ ബ്രഹ്മവർ, മംഗലാപുരം, ഗോവ, ബോംബെ എന്നീ സ്ഥലങ്ങളിലുണ്ട്.

റീസിനെ അവരുടെ അധ്യക്ഷനും ബിഷപ്പുമായി തെരഞ്ഞെടുത്തു. അദ്ദേഹത്തെ ആ സ്ഥാനത്തു വാഴിക്കുവാൻ, ഇന്ത്യയിൽ ആദിമ നൂറ്റാണ്ടു മുതൽ നിലനിൽക്കുന്ന, സത്യവിശ്വാസം അഭംഗുരം കാത്തു സൂക്ഷിക്കുന്ന അപ്പോസ്തോലിക സഭയായ, മലങ്കരസഭയുടെ പ്രധാന മേലധ്യക്ഷനായ പുലിക്കോട്ടിൽ ജോസഫ് മാർ ദീവന്നാസ്യോസ് രണ്ടാമൻ തിരുമേനിയെ സമീപിക്കുകയും നിവേദനങ്ങൾ സമർപ്പിക്കുകയും ചെയ്തു. 1653-ൽ മലങ്കരസഭ ഒരു മെത്രാപ്പോലീത്തായെ വാഴിച്ചുകിട്ടുവാൻ വിദേശത്തു പല സഭാമേലധ്യക്ഷന്മാർക്കും നിവേദനം അയച്ചുതോന്നാലെ, ഈ സമൂഹത്തിന്റെ നേതാക്കൾ മലങ്കര മെത്രാപ്പോലീത്തായ്ക്കു നിവേദനങ്ങൾ സമർപ്പിക്കുകയും നേരിൽ കാണുകയും ചെയ്തുകൊണ്ടിരുന്നു. സഭയെക്കുറിച്ച് വിശാലവീക്ഷണവും, സഭയുടെ ദൗത്യത്തെക്കുറിച്ച് വ്യക്തമായ ബോധവും ഉണ്ടായിരുന്ന ഭരണതന്ത്രജ്ഞനായ മലങ്കര മെത്രാപ്പോലീത്താ പുലിക്കോട്ടിൽ രണ്ടാമൻ തിരുമേനി, സഹോദര മെത്രാപ്പോലീത്താമാരുമായി ആലോചിച്ച്, പുതിയ സമൂഹത്തെ, “സ്വതന്ത്ര കത്തോലിക്കാസഭ”യായി അംഗീകരിച്ച്, മലങ്കരസഭയോടു പുനരൊരുപ്പെടുത്തി, ഒരു പ്രത്യേക സമൂഹമായി നിലനിർത്തുവാൻ തീരുമാനിച്ചു. 1887-ൽ ഈ സമൂഹത്തെ മലങ്കരസഭ സ്വീകരിച്ചു. 1888-ൽ സിലോണിൽ വെച്ചു പുലി





ക്കോട്ടിൽ രണ്ടാമൻ തിരുമേനിയും ഫാ. അൽവാറീസും തമ്മിൽ കണ്ടതായും മീറ്റിംഗ് നടത്തിയതായും ഗോവയിൽ നിന്നു പ്രസിദ്ധീകരിച്ച ഒരു പുസ്തകത്തിലും, പരുമല തിരുമേനി 1888-ൽ ഗോവ, ബോംബെ, സിലോൺ എന്നീ സ്ഥലങ്ങളിൽ പര്യടനം നടത്തിയതായി “പരുമല തിരുമേനി മലയാള സാഹിത്യത്തിൽ” (ഫാ. ജോൺ തോമസ് കരിങ്ങാട്ടിൽ, MOC പ്രസിദ്ധീകരണം, പേജ് 119) എന്ന പുസ്തകത്തിലും, പരുമല തിരുമേനിയുടെ എഴുത്തുകളുടെ സമാഹാരമായ “എഴുത്തുകൾ” (ഗീവറുഗീസ് മാർ ഗ്രിഗോറിയോസ്, സോഫിയാ ബുക്സ്, കോട്ടയം, പേജ് 191) എന്ന പുസ്തകത്തിലും കാണുന്നുണ്ട്. പുലിക്കോട്ടിൽ രണ്ടാമൻ തിരുമേനിയും പരുമലതിരുമേനിയും ഒന്നിച്ചു സന്ദർശനങ്ങൾ നടത്തിയതായും കാണുന്നുണ്ട്.

സഭയുടെ ഭാവിയിലെ സംബന്ധിക്കുന്ന, വളരെ ഗൗരവമേറിയ വിഷയങ്ങൾ, മലങ്കര മെത്രാപ്പോലീത്താ കൈകാര്യം ചെയ്യുന്ന ഒരു കാലഘട്ടമായിരുന്നു അത്. അതിൽ പ്രധാനമായവ താഴെ കുറിക്കുന്നു.

(എ) മലങ്കരസഭ, മലങ്കര സുറിയാനി സഭയെന്നും, കത്തോലിക്കാ സുറിയാനി സഭയെന്നും പിരിഞ്ഞിരുന്നതിനാൽ, ജാതീയമായി യോജിച്ചു പ്രവർത്തിക്കുന്നതിന് ഒരു വേദി ആവശ്യമാണെന്ന ലക്ഷ്യത്തോടുകൂടി “ജാതൈക്യ സംഘടന” രൂപീകരിച്ചിരുന്നു. റോമൻ കത്തോലിക്കാസഭയിലെ നിധിയിരിക്കൽ മാണി കത്തനാരുമായി ചേർന്ന് മലങ്കര മെത്രാപ്പോലീത്തായുടെ അദ്ധ്യക്ഷതയിൽ രൂപീകരിച്ച സംഘടനയായിരുന്നു ഇത്. 1888 മാർച്ചിൽ എം. ഡി. സെമിനാരിയും മറ്റും സ്ഥിതിചെയ്യുന്ന സ്ഥലവും കെട്ടിടങ്ങളും വാങ്ങിയത് ഈ സംഘടനയുടെ പേരിലായിരുന്നു. മാണി കത്തനാറെ കത്തോലിക്കാസഭ ഈ സംരംഭങ്ങളിൽ നിന്നും വിലക്കിയതിനാൽ, ഈ സംഘടന നിർത്തലാക്കുകയും അദ്ദേഹത്തിന്റെ ഓഹരി തിരിച്ചുകൊടുക്കുകയും ചെയ്തു.

(ബി) ക്നാനായ വിഭാഗത്തെ ഒരു പ്രത്യേക സമൂഹമായി നിലനിർത്തുവാൻ, മലങ്കര മെത്രാപ്പോലീത്താ 1882-ൽ എല്ലാ ക്നാനായക്കാരുടെയും ചേർത്ത് ക്നാനായ കമ്മിറ്റി രൂപീകരിച്ചു. ക്നാനായ കമ്മിറ്റിയുടെ അദ്ധ്യക്ഷൻ മലങ്കര മെത്രാപ്പോലീത്താ ആയിരുന്നു. പിന്നീട് അദ്ദേഹം ഈ സമൂഹത്തിന്റെ രക്ഷാധികാരിയായി പ്രവർത്തിച്ചു. ക്നാനായ സമൂഹത്തിന്റെ സമഗ്രമായ വികസനമായിരുന്നു മലങ്കര മെത്രാപ്പോലീത്താ വിഭാവനം ചെയ്തത്. ഇതിനെ തുടർന്നാണ് 1910-ൽ ക്നാനായ ഭദ്രാസനം രൂപീകരിച്ചതും 1932-ൽ ഈ സമൂഹത്തിന് ഉൾഭരണസ്വാതന്ത്ര്യം നൽകിയതും (ഇങ്ങനെയൊരു ക്രമീകരണമാണ് ഫാ. അൽവാറീസിന്റെ നേതൃത്വത്തിൽ കത്തോലിക്കാസഭയിൽ നിന്നും വന്ന സമൂഹത്തിനും മലങ്കര മെത്രാപ്പോലീത്താ വിഭാവനം ചെയ്തത്).

(സി) നവീകരണ വിഭാഗത്തിനെതിരെ, റോയൽ കോടതിയിൽ അപ്പീൽ കേസു നടക്കുന്നുണ്ടായിരുന്നു. പാലക്കുന്നത്തു രണ്ടാമൻ തോമസ് മാർ അത്താനാസിയോസ്, സത്യവിശ്വാസം സ്വീകരിക്കുന്ന പക്ഷം, അദ്ദേഹത്തിനുവേണ്ടി മലങ്കര മെത്രാപ്പോലീത്താ സ്ഥാനം ഒഴിഞ്ഞുകൊടുക്കുവാൻ തയ്യാറാണെന്ന് പുലിക്കോട്ടിൽ രണ്ടാമൻ തിരുമേനി, തിരുവിതാകൂർ രാജാവിനെ രേഖാമൂലം അറിയിച്ചിരുന്നു.

(ഡി) സഭയ്ക്കുള്ളിൽ തന്നെ ഒരു സഹോദര മെത്രാപ്പോലീത്തായുമായി കോടതിയിൽ കേസ് നടത്തേണ്ടിവന്ന കാലം.

1873-ൽ പുലിക്കോട്ടിൽ രണ്ടാമൻ തിരുമേനി അദ്ധ്യക്ഷനായി രൂപീകരിച്ച, പരുമലയിൽ സമ്മേളിച്ച “മലങ്കര സുറിയാനി ക്രിസ്ത്യാനി അസോസിയേഷൻ” കേരളത്തിലെ ആദ്യത്തെ സമുദായ സംഘടന ആയിരുന്നു. 1886-ൽ ഗോവാ ആസ്ഥാനമാക്കി രൂപീകരിച്ച ‘പാദാഭദ്രാ അസോസിയേഷൻ’ കത്തോലിക്കാസഭയിൽ രൂപംപ്രാപിച്ച ആദ്യത്തെ സമുദായ സംഘടന ആയിരുന്നു. സമൂഹത്തിന്റെ സമഗ്ര പുരോഗതിയും സത്യവിശ്വാസം കാത്തുപരിപാലിക്കുന്നതും രണ്ടു സംഘടനകളുടെയും ലക്ഷ്യമായിരുന്നു.

1887-ൽ റോമാസഭയിൽ നിന്നും വേർപെട്ടുവന്ന ലത്തീൻ വിഭാഗത്തെ, ‘സ്വതന്ത്ര കത്തോലിക്കാസഭ’ എന്ന പേരിൽ, ഓർത്തഡോക്സ് ലത്തീൻ വിഭാഗമായി, മലങ്കരസഭയുമായി പുനരൊകൃഷ്ടപ്പെടുത്തുവാനാണ് നയതന്ത്രജ്ഞനും കുശാഗ്രബുദ്ധിമാനുമായിരുന്ന മലങ്കര മെത്രാപ്പോലീത്താ തീരുമാനിച്ചത്. അതിനായി ബ്രഹ്മവർ, ഗോവാ, സിലോൺ എന്ന പേരിൽ ഭദ്രാസനവും മനസ്സിൽ രൂപംകൊടുത്തു. ഇതേ ക്രമീകരണം തന്നെയാണ്, ക്നാനായ വിഭാഗത്തിനുവേണ്ടി ക്നാനായ കമ്മിറ്റി രൂപീകരിച്ചപ്പോഴും അദ്ദേഹം ചിന്തിച്ചിരുന്നത്. പിന്നീട്, ക്നാനായ ഭദ്രാസനം രൂപീകരിച്ചപ്പോഴും, സഭയ്ക്കുള്ളിൽ തന്നെ

ഭരണസ്വാതന്ത്ര്യമുള്ള ഒരു പ്രത്യേക സഭാവിഭാഗമായി അംഗീകരിച്ചു.

അക്കാലത്തെ, ഭരണക്രമീകരണമനുസരിച്ച് ഒരു പട്ടക്കാരനെ മെത്രാപ്പോലീത്താ ആയി വാഴിക്കുവാൻ അന്ത്യോഖ്യാ പാത്രിയർക്കീസിന്റെ സമ്മതവും അംഗീകാരവും ആവശ്യമായിരുന്നു. പാലക്കുന്നത്തു മാത്യൂസ് മാർ അത്താനാസിയോസിന്റെയും പുലിക്കോട്ടിൽ രണ്ടാമൻ തിരുമേനിയുടെയും വാഴ്ചയെ തുടർന്നാണ് ഇങ്ങനെയൊരു വ്യവസ്ഥിതി മലങ്കരയിൽ നിലവിൽ വന്നത്. ഫാ. അൽവാറീസിനെ മേൽപ്പട്ടസ്ഥാനം സ്വീകരിക്കുവാനായി സിറിയയിലേക്കു വിടാതെ, പാത്രിയർക്കീസിന്റെ അനുവാദം വാങ്ങിക്കൊണ്ട് മലങ്കരയിൽ വച്ചു തന്നെ വാഴിക്കുവാനാണ് മലങ്കര മെത്രാപ്പോലീത്താ തീരുമാനിച്ചത്. പാത്രിയർക്കീസിന്റെ തീരുമാനം വരുന്നതിനു മുമ്പായി, ആത്മീയ ഇടയനില്ലാതെ കഷ്ടതകളും യാതനകളും അനുഭവിച്ചുകൊണ്ടിരിക്കുന്ന സഭാവിഭാഗത്തെ വഴിനടത്തുന്നതിനും ആദ്ധ്യാത്മിക ആവശ്യങ്ങൾ നടത്തിക്കൊടുക്കുന്നതിനുമായി, ഇടക്കാല ക്രമീകരണമായി, അവരുടെ ആത്മിക അദ്ധ്യക്ഷനായി, ബിഷപ്പിന്റെ എല്ലാ അധികാരങ്ങളോടെയും പദവികളോടെയും ഫാ. അൽവാറീസിനെ നിയമിക്കുകയുണ്ടായി. “മലബാറിലെ യാക്കോബായ സുറിയാനി മെത്രാപ്പോലീത്തായും, സുറിയാനി അസോസിയേഷൻ കമ്മിറ്റി പ്രസിഡന്റ്” എന്ന നിലയിൽ മലങ്കര മെത്രാപ്പോലീത്താ ആയ ജോസഫ് മാർ ദീവനാസ്യോസ്, 1888 ആഗസ്റ്റ് 15-ാം തീയതി, കോട്ടയം സെമിനാരിയിൽ നിന്നും പുറപ്പെട്ടുവിട്ട കല്പനപ്രകാരം, ഫാ. അൽവാറീസിനെ സിലോണിലും ഗോവയിലും മലബാർ ഒഴികെ ഇന്ത്യയിലുമുള്ള ഇടവകകളുടെ “Apostolic Prefect” (ഐസ്റ്റേൺ ഓസ്ട്രാലിയൻ) ആയി നിയമിച്ചു.

“ഇടയനില്ലാത്ത ആടുകളെപ്പോലെ ചിതറിപ്പിടയുന്ന മക്കൾക്കുവേണ്ടി, നമ്മുടെ പേരിൽ സഭാഭരണം നടത്തുവാൻ നാം അങ്ങയെ നിയമിച്ചിരിക്കുന്നു.” ഫാ. അൽവാറീസിനു കൊടുത്ത കല്പനയിൽ ഇങ്ങനെയാണ് ചേർത്തിരിക്കുന്നത്. പള്ളികളിലെ ആവശ്യത്തിനുവേണ്ടി സൈത്തും മുറോനും ഈ കല്പനയോടൊപ്പം മെത്രാപ്പോലീത്താ അയച്ചു കൊടുത്തു. ദക്ഷിണ കാനറയിൽ ബാർകൂർ എന്ന സ്ഥലത്തുള്ള പള്ളിയിൽ നിന്നും 1889 ഫെബ്രുവരി 15-ാം തീയതി Apostolic Prefect തന്റെ എല്ലാ പള്ളികളിലേക്കും ഇടയലേഖനം അയച്ചു, വിശ്വാസികൾക്ക് ആത്മീയമായി ഉദ്ബോധനം കൊടുത്തു.

1889 ഏപ്രിൽ അവസാനം ഫാ. അൽവാറീസ് സ്ഥാപിച്ച ബ്രഹ്മവർ മിഷന്റെ ചുമതലയും, ബ്രഹ്മവർ മിലാഗ്രീസ് ഇടവക വികാരിസ്ഥാനവും (ഇപ്പോഴത്തെ ബ്രഹ്മവർ കത്തീഡ്രൽ) ഫാ. നൊറോന്യെ ഏല്പിച്ചിട്ട്, മലങ്കര മെത്രാപ്പോലീത്തായുടെ അഭ്യർത്ഥനപ്രകാരം, അദ്ദേഹം മലങ്കരയിൽ എത്തി. നാഷണൽ ഹൈവേയിൽ, ബ്രഹ്മവർ കത്തീഡ്രൽ വകയായിട്ടുള്ള 22 ഏക്കർ സ്ഥലം ഫാ. അൽവാറീസ് മിഷനുവേണ്ടി സമ്പാദിച്ചതാണ്. ഫാ. അൽവാറീസിനു, മലങ്കര മെത്രാപ്പോലീത്തായും സഹമെത്രാപ്പോലീത്തന്മാരും സഭയുടെ വിശ്വാസാചാരങ്ങളിലും ആരാധനാക്രമങ്ങളിലും മെത്രാപ്പോലീത്തായ്ക്കടുത്ത ക്രമങ്ങളിലും ചുമതലകളിലും, അടുത്ത നാലു മാസം പ്രത്യേക പരിശീലനം നൽകി.

1889 ജൂലൈ 12-ാം തീയതി നവീകരണക്കാരായുള്ള കേസിൽ, റോയൽ കോടതിയിൽ നിന്നും അന്തിമ വിധിയുണ്ടായി. ഈ വിധിയിൻ പ്രകാരം മലങ്കരസഭയുടെ മേൽ അന്ത്യോഖ്യാ പാത്രിയർക്കീസിന് ആത്മീയ അധികാരം മാത്രമാണുള്ളതെന്നും, ലൗകികാധികാരം ഇല്ലെന്നും, റശീസാ പാത്രിയർക്കീസിനുള്ളതോ ഭരിക്കുന്ന മെത്രാനുള്ളതോ എന്നു പറയാനാവില്ലെന്നും, ജനങ്ങളുടെ തെരഞ്ഞെടുപ്പു കൂടാതെ വാഴിക്കപ്പെടുന്ന മെത്രാന്മാർക്ക് ഭരണാധികാരം ഇല്ലെന്നും നിശ്ചയിച്ചിരുന്നു. മലങ്കരസഭ, സ്വതന്ത്രസഭയാണെന്നും, തദ്ദേശീയനും സുസമ്മതനുമായ മലങ്കര മെത്രാനാണ് സഭയുടെ അധികാരി എന്നും സ്ഥാപിച്ചു. ഈ കോടതിവിധിയോടെ, പാലക്കുന്നത്തു തോമസ് മാർ അത്താനാസിയോസിൽ നിന്ന് സ്ഥാനചിഹ്നങ്ങൾ ഉൾപ്പെടെയുള്ള സഭാ സ്വത്തുക്കൾ പുലിക്കോട്ടിൽ രണ്ടാമൻ തിരുമേനി ഏറ്റുവാങ്ങി. പാലക്കുന്നത്തു തിരുമേനി സെമിനാരി വിട്ടു; പുലിക്കോട്ടിൽ തിരുമേനി സെമിനാരിയിൽ പ്രവേശിച്ചു സ്വത്തുക്കൾ വീണ്ടെടുത്തു. രണ്ടാഴ്ചകൾക്കു ശേഷം, ജൂലൈ 29-ന് ഫാ. അൽവാറീസിനെ പഴയസെമിനാരിയിൽ വച്ചുതന്നെ മെത്രാപ്പോലീത്താ ആയി വാഴിക്കുവാൻ മലങ്കര മെത്രാപ്പോലീത്താ തീരുമാനിച്ചു. ജൂലൈ 27 ശനിയാഴ്ച, പരുമല തിരുമേനി ഫാ. അൽവാറീസിന് സെമിനാരി ചാപ്പലിൽ വച്ചു റമ്പാൻ സ്ഥാനം നൽകി. 1889 ജൂലൈ 29-ന് കോട്ടയം പഴയസെമിനാരിയിൽ വച്ച്, ഫാ. അൽവാറീസ്, അൽവാറീസ് മാർ യൂലിയോസ് ഒന്നാമൻ എന്ന





പേരിൽ മെത്രാപ്പോലീത്താ ആയി വാഴിക്കപ്പെട്ടു. കാർമ്മികരായിരുന്ന മെത്രാപ്പോലീത്താമാർ ഒന്നിച്ച് മെത്രാഭിഷേക കല്പനയും നൽകി. മലങ്കരസഭയിലെ ലത്തീൻ വിഭാഗത്തിന്റെ ഭരണവും ഉടനെതന്നെ ഏറ്റെടുത്തു.

1889 ജൂലൈ 12-ന് ഒരു മെത്രാപ്പോലീത്തായും ഏതാനും പട്ടക്കാരും സഭയുടെ കാതലായ വിശ്വാസസത്യങ്ങളെയും പാരമ്പര്യങ്ങളെയും തുജിച്ച് സഭയിൽനിന്നും പുറത്തുപോയപ്പോൾ, മറ്റൊരു സമൂഹം പുരാതന സഭയുടെ കാതലായ വിശ്വാസസത്യങ്ങൾ വച്ചു പുലർത്തുന്നതിനും ദേശീയസഭയുടെ ഭാഗമായിത്തീരുന്നതിനും സഭയിൽ പ്രവേശിച്ചത് ദൈവനിശ്ചയമായിരുന്നു.

സ്വയം വ്യക്തിത്വവും സംസ്കാരവും നിലനിർത്തുന്ന അൽവാറീസ് മാർ യൂലിയോസ് മെത്രാപ്പോലീത്തായുടെ ലത്തീൻ മിഷൻ ഒരു സാമൂഹിക - സാമ്പത്തിക - രാഷ്ട്രീയ പ്രക്രിയയുടെ ഭാഗമായിരുന്നു. ആ സമൂഹത്തിന്റെ ദേശീയ പാരമ്പര്യങ്ങളും പ്രാദേശിക ആചാരങ്ങളും അവർ തുടർന്നുകൊണ്ടിരിക്കുന്നു.

1894-ൽ ഫോർട്ടു കൊച്ചിയിൽ നസ്രേത്ത് എന്ന സ്ഥലത്തുനിന്നും ഒരു ഭാഗം ലത്തീൻ വിശ്വാസികൾ മലങ്കരസഭയിൽ ചേർന്നു. ഇവരെ മാർ അൽവാറീസിന്റെ ഭദ്രാസനത്തിലാണ് മലങ്കര മെത്രാപ്പോലീത്താ പുലിക്കോട്ടിൽ രണ്ടാമൻ തിരുമേനി ചേർത്തത്. പുലിക്കോട്ടിൽ തിരുമേനിയുമായും പരമല തിരുമേനിയുമായും മാർ അൽവാറീസ് പതിവായി സമ്പർക്കം പുലർത്തിയിരുന്നു. അവർ ഒന്നിച്ച് മലങ്കരസഭയിലെ പല പള്ളികളും സന്ദർശിച്ചിട്ടുണ്ട്.

**അൽവാറീസ് മാർ യൂലിയോസ് മെത്രാപ്പോലീത്താ പ. പരമല തിരുമേനിക്കയച്ച ഒരു കത്ത്**

ഗോവ

സെപ്തംബർ 1893

മലബാറിൽ നിന്നു മേയി 28-ന് ഞാൻ പുറപ്പെട്ടു ജൂൺ 7-ന് ഞാൻ ഇവിടെ എത്തി. ഇവിടെ എത്തിയതിൽ എന്റെ കുടുംബത്തിൽ ഉള്ള 5 ആളുകൾ മരിച്ച സംഗതിയെക്കുറിച്ച് അറിഞ്ഞതിൽ വളരെ വ്യസനിക്കുന്നു. രണ്ടു സഹോദരിമാരും ഒരു സഹോദരപുത്രനും ഒരു സഹോദര പുത്രിയും ഒരു പേരപ്പനും തന്നെ. ഈ ദുഃഖത്തിൽ മുഴുകിയിരിക്കുമ്പോൾ സവാന്റുവാടി സംസ്ഥാനത്തെ ക്രിസ്ത്യാനികൾ വന്നു. അവരെപ്രതി അവരുടെ രാജ്യത്തേക്കു ഞാൻ ചെല്ലണമെന്നു അപേക്ഷിച്ചു. റോമാ അധികാരത്തോടു മുഷിഞ്ഞു അവർ അന്ത്യോഖ്യാ അധികാരത്തിനു കീഴ്പ്പെടുന്നതിനും പള്ളി എന്റെ കൈവശം ഭരമേൽപ്പിക്കുമാറും നിശ്ചയിച്ചു. വേണ്ട കരുതലോടു കൂടെ ഞാൻ അവിടെ എത്തി. റോമാ പാദ്രി വളരെ തടസ്സങ്ങൾ ഉണ്ടാക്കി. സർക്കാരിൽ അപേക്ഷിച്ച് അയാളുടെ കൈവശത്തെ നിലനിർത്തി. അവിടെ ഞാൻ രണ്ടുമാസം താമസിക്കേണ്ടി വന്നു പോയി. വളരെ ക്ഷീണിച്ചു ഈ മാസം 7-ന് ഞാൻ മടങ്ങിഎത്തി. സാവന്റുവാടി സഭയിൽ 6000 ക്രിസ്ത്യാനികൾ ഉണ്ട്. ഈ പട്ടണത്തിൽ ഏകദേശം 1000 ഉണ്ട്. അതിൽ 600-ൽ ചിലാനം നമ്മുടെ ഭാഗത്തും 300-ൽ ചിലാനം റോമാ ഭാഗത്തുമാണ്. ആകെയുള്ളതിൽ 2000 റോമാ ഭാഗത്തും 4000 നമ്മുടെ ഭാഗത്തുമാണ്. കോർട്ടുവിധി കിട്ടുന്നതുവരെ നമ്മുടെ ജനം തല്ക്കാലത്തേയ്ക്കു പള്ളികൾ കെട്ടിയിട്ടുണ്ട്. ഈ പുതിയ സഭയെ ദൈവം അനുഗ്രഹിക്കുന്നതിനു നിങ്ങളും അപേക്ഷിക്കണം ഇതിനാൽ എഴുത്തുകൾ അയപ്പാൻ താമസിച്ച്താണ്. കൊളമ്പു ഹൈക്കോർട്ടിൽ മന്നാർ പള്ളിക്കേസു വിധിച്ചു. നമ്മുടെ ലൂവിസസോ ആറസു അച്ചൻ പള്ളി ഭരമേല്ക്കയും ചെയ്തു. അവിടെ കഴിഞ്ഞ ചിങ്ങത്തിൽ കന്യാസ്ത്രീ അമ്മയുടെ വാങ്ങിപ്പിന്റെ പെരുന്നാൾ ഘോഷിക്കുകയും ചെയ്തു. ഇപ്പോൾ ഞാൻ എന്റെ അച്ചടി പ്രസു ശരിയാക്കി വരുന്നു.

വിശുദ്ധ പാത്രിയർക്കീസു ബാവാ അയച്ചുതന്നിട്ടുള്ള എന്റെ സ്ഥാത്തിക്കോൻ ഇതേവരെ കിട്ടിയില്ല. വന്ദ്യ സഹോദരൻ മാർ ദീവന്നാസ്യോസു മെത്രാപ്പോലീത്താ അതു അയയ്ക്കുമെന്നു വാഗ്ദത്തം ചെയ്തിട്ടുണ്ട്. അയക്കാതെ ഇരിക്കുന്നതു എന്റെ മേൽവിലാസം അറിയാതെക്കൊണ്ടായിരിക്കാം. അത് അദ്ദേഹം വേഗം അയച്ചുതരുവാൻ നിങ്ങൾ ഉത്സാഹിക്കണമെന്നു ഞാൻ അപേക്ഷിക്കുന്നു. അതു വായിച്ചു കാണാൻ ഞാൻ വളരെ വാഞ്ചിക്കുന്നു. എന്റെ സഭയേയും എന്നെയും കുറിച്ചു നിങ്ങൾ പ്രാർത്ഥിക്കണം. എനിക്ക് എഴുത്തയക്കുമാറാകണം. നമ്മുടെ പട്ടക്കാർക്കും ജനങ്ങൾക്കും ഒക്കെ എന്റെ വന്ദനം. വിശുദ്ധ ചുംബനത്തോടു ഞാൻ നിർത്തുന്നു.

അൽവാറീസ് മാർ യൂലിയോസ് (ഒപ്പ്)

(1894 മീനം ലക്കം 'ഇടവകപത്രിക'യിൽ നിന്നും)

പുലിക്കോട്ടിൽ തിരുമേനിയുടെ കാലശേഷം പ. വട്ടശ്ശേരിൽ തിരുമേനിയുമായും ഈ ബന്ധം തുടർന്നുകൊണ്ടിരുന്നു. 1909-11 കാലയളവിൽ വളരെ ശക്തമായ പിന്തുണയാണ് അദ്ദേഹം വട്ടശ്ശേരിൽ തിരുമേനിക്കു നൽകിയത്. വട്ടശ്ശേരിൽ തിരുമേനിയെ പാത്രിയർക്കീസ് മുടക്കിയപ്പോൾ, അതിനെതിരായി മലങ്കരയിലെ പള്ളികൾക്ക് മുറിമറ്റത്തിൽ മാർ ഈവാനിയോസ് തിരുമേനിയോടു ചേർന്ന് കല്പന അയച്ചു.

മലങ്കരസഭയെ, മെത്രാപ്പോലീത്താ ഭരിക്കുമെന്നും, പാത്രിയർക്കീസ് സിറിയയിലും തുർക്കിയിലും മറ്റുമുള്ള ഇടവകകൾ ഭരിച്ചാൽ മതിയെന്നും മാർ അൽവാറീസ് പാത്രിയർക്കീസിന് കത്തയച്ചു.

### വട്ടശ്ശേരിൽ തിരുമേനിക്ക് ഒരു സംയുക്ത കത്ത്

മലങ്കര കണ്ടനാടു മുതലായ പള്ളികളുടെ മാർ ഈവാനിയോസ് മെത്രാപ്പോലീത്തായും ഇൻഡ്യാ, സിലോൺ മുതലായ ഇടവകകളുടെ മാർ യൂലിയോസ് മെത്രാപ്പോലീത്തായും കൂടി എഴുതുന്നത്.

(മുദ്ര)

ഞങ്ങളുടെ പ്രിയ സഹോദരൻ മലങ്കര ഇടവകയുടെ മാർ ദീവന്നാസ്യോസ് മെത്രാപ്പോലീത്താ അവർകൾക്ക്,

പാത്രിയർക്കീസ്സ്ബാവാ തിരുമനസ്സുകൊണ്ട് 1911 ഇടവമാസം 18-നു എന്നു തീയതി വെച്ച് അച്ചടിച്ചിട്ടുള്ളതും 26-ാം തീയതി ഞങ്ങൾക്കയച്ചുതന്നതുമായ കല്പനയിൽ അദ്ദേഹം അവിടുത്തെ മേല്പട്ടസ്ഥാനത്തിന്റെയും പട്ടത്വത്തിന്റെയും സർവ്വ നൽകവങ്ങളിൽനിന്നും മുടക്കിയിരിക്കുന്നതായി എഴുതിക്കുന്നു. ഇതു കണ്ടതിൽ ഞങ്ങൾക്ക് അവർണ്ണനീയമായ ആശ്ചര്യവും വ്യസനവും തോന്നി. ഇത്ര കഠിനമായവിധത്തിൽ മുടക്കാനുള്ള കാരണം ആ കല്പനയിൽ പറഞ്ഞിട്ടുള്ളതു വായിച്ചപ്പോൾ ഞങ്ങളുടെ ആശ്ചര്യവും വ്യസനവും അനേക മടങ്ങു വർദ്ധിച്ചിരിക്കുന്നു. മലങ്കര ഇടവകയിൽ അന്ത്യോഖ്യാ സിംഹാസനത്തിങ്കലേക്കുള്ള മേലധികാരം ആത്മീയം മാത്രമാണെന്നും ലൗകികങ്ങളിൽ ഈ സഭ ഒരു സ്വതന്ത്ര സഭയാണെന്നും മറ്റും ബഹുമാനപ്പെട്ട റോയൽക്കോടതി വിധിയിൽ തീരുമാനിച്ചിട്ടുള്ളതിനും, പോയാണ്ടു കോട്ടയത്തു കൂടിയ സുന്നഹദോസിലും മറ്റു പല സംഘങ്ങളിലും സമുദായം പ്രദർശിപ്പിച്ചിട്ടുള്ള അഭിപ്രായത്തിനും വിപരീതമായി, ലൗകികാധികാരത്തെ സമ്മതിച്ച് അവിടുന്ന് ബാവായ്ക്ക് ഒരുടമ്പടി കൊടുക്കണമെന്നു പാത്രിയർക്കീസു ബാവാ തിരുമനസ്സുകൊണ്ട് അവിടുത്തെ അടുക്കൽ നിർബന്ധിച്ചു വന്നിരുന്നതും, അതിനു വിസമ്മതിക്കയാൽ ബാവായ്ക്ക് അവിടുത്തെ നേരെ അത്യന്തം വിരോധമുണ്ടായി മുടക്കണമെന്ന് ആലോചിച്ചു വന്നിരുന്ന വിവരവും ഞങ്ങൾക്കു പല വിധത്തിൽ കേൾവിയും അറിവും ഉണ്ടെങ്കിലും ആ സംഗതി ഒരു മെത്രാപ്പോലീത്തായെ മുടക്കാൻ കാരണമായി പറഞ്ഞു കൂടാത്തതുകൊണ്ടു മുടക്കുമെന്നു ഞങ്ങൾക്കു ഇതുവരെയും വിചാരമുണ്ടായില്ല. മുടക്കിന്റെ സാക്ഷാൽ കാരണം ഇതല്ലാതെ മറ്റൊന്നുമല്ലെന്ന് ഞങ്ങൾക്കറിയാം. എങ്കിലും കല്പനയിൽ വിവരിച്ചിരിക്കുന്ന കാരണങ്ങൾ അടിസ്ഥാനമില്ലാത്തവയാണെന്നു പറയാൻ ഞങ്ങൾക്ക് ഒട്ടും സംശയമില്ല.

ഒന്നാമത്, അവിടുത്തെ നേരെ മൊത്തമായും അവിടുത്തെ കൂറ്റം ആരോ പിടിച്ചിരിക്കുന്നു എന്നല്ലാതെ പ്രത്യേകമായി ഒരു കാരണവും എടുത്തു പറയുന്നില്ല.

രണ്ടാമതായി, പൊതുവുതൽ ശരിയായി നടത്തുന്നില്ലെന്നും തന്നിഷ്ടമായി പ്രവർത്തിക്കുന്നു എന്നും, സ്വതന്ത്രാധികാരം പ്രാപിപ്പാൻ ന്യായമല്ലാത്ത മാർഗ്ഗത്തിൽ നടക്കുന്നു എന്നും, സഭയിൽ ഛിദ്രം ഉണ്ടാക്കുന്നു എന്നും, മേലാവിനെ അനുസരിക്കുന്നില്ല എന്നും ദുരുപദേശങ്ങളെ പഠിപ്പിക്കുന്നു എന്നും മറ്റുമായി ഇപ്രകാരം വ്യവസ്ഥയില്ലാതെ പ്രസ്താവിച്ചിട്ടുള്ള കുറ്റാരോപണങ്ങളിൽ ഒന്നിനും അവിടുന്ന് പാത്രമല്ലെന്ന് അവിടുത്തെ അടുക്കലും അവിടുത്തെ നടപടികളോടും അടുത്തു ഞങ്ങൾക്കുള്ള പരിചയംകൊണ്ടു ധൈര്യമായി പറയാം.

മൂന്നാമതു, അവിടുതലായിട്ടല്ലാതെ പ്രത്യേകിച്ചു എടുത്തു പറഞ്ഞിട്ടുള്ള ഒരു കുറ്റം അവിടുത്തേക്കു കൈവിറ ഉണ്ടെന്നാകുന്നു. ഇത് അവിടുത്തേക്കു മുമ്പിനാലെ ഉള്ളതാണെന്നു ഞങ്ങൾക്കറിയാം. സ്ഥാനത്തിന് ഇതൊരു തട





സ്ഥായിട്ടൊരു നിയമവുമില്ല. കാനോനിൽതന്നെ കല്പിച്ചിരിക്കുന്നത് താഴെക്കാണുന്ന പ്രകാരമാണല്ലോ. “ഒരുത്തൻ അംഗവൈകല്യമുള്ളവനോ ഒറ്റക്കണ്ണനോ മുടന്തനോ ആയിരിക്കുകയും എപ്പിസ്കോപ്പാ സ്ഥാനത്തിനു യോഗ്യനായിരിക്കുകയും ചെയ്യുന്നു എന്നു വരികിൽ അവൻ ആയിത്തീരട്ടെ. എന്തുകൊണ്ടെന്നാൽ ശരീരത്തിന്റെ ന്യൂനതയല്ല ആത്മാവിന്റെ അശുദ്ധിയത്രേ” (ഹുദായുടെ കാനോൻ 7-ാം കെഫാലയോൻ 5-ാം പാസോക്കാ). മേൽ കാണുന്നപ്രകാരമുള്ള അയോഗ്യതകൾ ഒരാളെ എപ്പിസ്കോപ്പാസ്ഥാനത്തിന് അയോഗ്യനാക്കിത്തീർക്കുന്നില്ലെന്ന് തെളിവാക്കി പറഞ്ഞിരിക്കുന്ന സ്ഥിതിക്ക് ഈ കുറവു മൂടക്കാനുള്ള കാരണമായി ബാവാ തിരുമനസ്സുകൊണ്ടു പറഞ്ഞിരിക്കുന്നത് നിയമാനുസരണമാണെന്നു ഞങ്ങൾക്കു തോന്നുന്നില്ല.

നാലാമതു, കല്പനയിൽ പറയുന്ന കുറ്റാരോപണങ്ങൾ യഥാർത്ഥങ്ങളും സ്വീകാര്യങ്ങളും എന്നു വിചാരിച്ചാൽതന്നെയും ഈ മൂടക്കു കാനോനായിക്കു സരണമല്ലെന്നു വ്യസനപൂർവ്വം പറയേണ്ടിയിരിക്കുന്നു. നമ്മുടെ സഭാസംബന്ധമായ നടപടികൾക്കു അടിസ്ഥാനമായ ഹുദായ കാനോനിൽ ഒരു മേല്പട്ടക്കാരനെ മൂടക്കേണ്ട ക്രമം പറഞ്ഞിട്ടുള്ളതു താഴെ പറയുംപ്രകാരമാണല്ലോ. ഹുദായകാനോൻ 7-ാം കെഫാലയോൻ 2-ാം പാസോക്കായിൽ ഇപ്രകാരം കാണുന്നു: (ശ്ലീഹന്മാർ 77) “അംഗീകാരയോഗ്യന്മാരായ വിശ്വാസികളാൽ കുറ്റം ചുമത്തപ്പെടുന്ന എപ്പിസ്കോപ്പാ, എപ്പിസ്കോപ്പന്മാരാൽ വിളിക്കപ്പെടണം. അവൻ വരികയും ശാസിക്കപ്പെടുമ്പോൾ ഏറ്റുപറയും ചെയ്യുന്നു എങ്കിൽ വിധി നിശ്ചയിക്കപ്പെടണം. അവൻ വരാതെ ഇരുന്നാൽ രണ്ടാം പ്രാവശ്യവും മൂന്നാം പ്രാവശ്യവും രണ്ടു എപ്പിസ്കോപ്പന്മാരെ അയച്ചു വിളിക്കണം. ഇപ്രകാരം ചെയ്തിട്ടും അഗണ്യമായി വിചാരിച്ചാൽ മൂടക്കപ്പെടണം.” കുസ്തന്തിനോപ്പോലീസ് “വേദവിപരീതികളും കുറ്റത്തിൻകീഴുള്ളവരും കുറ്റമില്ലാത്തവരെന്നു തങ്ങളെത്തന്നെ കാണിക്കുന്നതിനു മുമ്പായി എപ്പിസ്കോപ്പായെ കുറ്റം ചുമത്തുവാൻ സമ്മതിക്കപ്പെടരുത്. സ്വീകാര്യമായ കുറ്റാരോപണം സംസ്ഥാന ഇടവകയിലെ എല്ലാ എപ്പിസ്കോപ്പന്മാരുടെയും മുമ്പാകെ ആയിരിക്കണം. സംസ്ഥാന ഇടവകയിലെ എപ്പിസ്കോപ്പന്മാർക്ക് എപ്പിസ്കോപ്പായുടെമേൽ ആരോപിക്കപ്പെടുന്ന കുറ്റങ്ങളെ ശരിപ്പെടുത്താൻ കഴിയാതെയിരുന്നാൽ സംസ്ഥാന ഇടവകയിലെ വലിയ സുന്നഹദോസിന്റെ അടുക്കൽ കുറ്റാരോപണങ്ങൾ രേഖപ്പെടുത്തിക്കൊണ്ടുവരണം.” (അന്ത്യോഖ്യാ 14) “കുറ്റം വിധിക്കപ്പെടുന്ന എപ്പിസ്കോപ്പായെ സംബന്ധിച്ചു സംസ്ഥാന ഇടവകയിലെ എപ്പിസ്കോപ്പന്മാർ അഭിപ്രായത്തിൽ യോജിക്കാതെ ചിലർ കുറ്റക്കാരനായും ചിലർ കുറ്റമില്ലാത്തവനായും ഗണിക്കുന്നപക്ഷം മറ്റു സംസ്ഥാന ഇടവകയിൽ നിന്ന് അടുത്തുള്ള എപ്പിസ്കോപ്പന്മാരെ തങ്ങളോടുകൂടെ (ഇരുന്നു സംഗതി) തീരുമാനത്തിനായിട്ടു വിളിക്കണം.” (അന്ത്യോഖ്യാ 15): “കുറ്റം വിധിക്കപ്പെടുന്ന ആളിനെ സംബന്ധിച്ച് സംസ്ഥാന ഇടവകയിൽ ഉള്ള എല്ലാവരും ഏകാഭിപ്രായത്തോടുകൂടെ ഒരു നിശ്ചയം ചെയ്താൽ മറ്റു സംസ്ഥാന ഇടവകയിൽ ഉള്ളവരെ വിളിപ്പാൻ ആവശ്യമില്ല. കുറ്റം വിധിക്കപ്പെടുന്നവർ മറ്റുള്ളവരുടെ വിധിയെ അന്വേഷിക്കുകയും അരുത്.” കാനോനിൽ കല്പിച്ചിരിക്കുന്ന ഈ നടപടികളിൽ യാതൊന്നും ഇപ്പോഴത്തെ മൂടക്കിനു മുമ്പായി നടന്നിട്ടില്ലാത്തതിനാൽ ഇത് ഒരു സാധുവായ മൂടക്കണെന്നു പറവാൻ പാടില്ല. കാനോൻപ്രകാരം കുറ്റാരോപണം ചെയ്യപ്പെട്ട അവിടുത്തെ വരുത്തുകയോ ചട്ടപ്രകാരം വിസ്തരിക്കുകയോ ചെയ്തിട്ടില്ല. ഒരു മെത്രാപ്പോലീത്തായെ മൂടക്കുന്നതിന് ആ ഹുഫർക്കിയായിലെ മെത്രാന്മാരുടെ മുമ്പിൽ വിസ്തരിച്ചു വിധി കല്പിക്കണമെന്നു കാനോനിൽ പറയുന്നതുപോലെ ചെയ്തിട്ടുള്ളതായി ഞങ്ങൾ അറിയുന്നില്ല. ഈ ഹുഫർക്കിയായിൽ ഇടവകഭരണമുള്ളവരോ പഴമക്കാരോ ആയ മേല്പട്ടക്കാർ ഞങ്ങൾ രണ്ടുപേരല്ലാതെ വേറെ ഇല്ല. വേറെ മെത്രാന്മാരുള്ളവർ ഈ ഹുഫർക്കിയായിൽ ഭരണമില്ലാത്തവരും തീബേലിന്റെ മെത്രാന്മാരും ആണ്. മലങ്കരസഭയുടെ ട്രസ്റ്റിനു വിപരീതമായി ബാവായിക്ക് ഉടമ്പടി കൊടുത്തിട്ടുള്ളവരുമാണ്. അവിടുത്തെ നേരെ ആരോപിച്ചിരിക്കുന്ന കുറ്റങ്ങളെ മെത്രാന്മാർ വാക്കാലും രേഖാമൂലവും സമ്മതിച്ചിട്ടുണ്ടെന്നു പറയുന്നു. ഇത് ഞങ്ങളെ സംബന്ധിച്ചാണെങ്കിൽ ഞങ്ങളിൽ ആരോടും ഒരക്ഷരംപോലും ഇതേ സംബന്ധിച്ചു ബാവാ ചോദിക്കുകയോ ഞങ്ങളുടെ അഭിപ്രായം അറിയുകയോ ഞങ്ങളുടെ സഹകരണം ഉണ്ടാകുകയോ അതിനെ ആവശ്യപ്പെടുകയോ ഈ കല്പന പുറപ്പെടുവിക്കുന്നതിനു മുമ്പു വിവരം ഞങ്ങളെ അറിയിക്കുകയോ ചെയ്തിട്ടില്ലെന്നു ഞങ്ങൾ പ്രസ്താവിച്ചുകൊള്ളുന്നു. ശേഷം മെത്രാന്മാരെക്കുറിച്ചാണ് കല്പനയിൽ പറയുന്നതെങ്കിൽ അവരിൽ ഇടവക മെത്രാന്മാരായി ആരും ഇല്ല. എന്നു തന്നെയുമല്ല അവരോടാലോചിച്ചിട്ടുണ്ടെന്നിരുന്നാൽതന്നെയും അതിനെക്കുറിച്ചു ഞങ്ങൾക്കു യാതൊരറിവും ഇല്ല. അവർ തീബേൽ മെത്രാന്മാർ ആകയാൽ അവരുടെ അഭിപ്രായത്തെ ആശ്രയിച്ചു ഒന്നും പ്രവർത്തിപ്പാൻ കാനോൻപ്രകാരം ന്യായമുണ്ടെന്നു കാണുന്നില്ല. അവരുടെ അഭിപ്രായത്തിനു വിലയുണ്ടായിരുന്നാൽതന്നെയും പ്രതിയായ അവിടുത്തെ കൂടെ നിറുത്തി വിസ്താരം നടത്താതെ അവർ രഹസ്യമായി പറഞ്ഞിട്ടുണ്ടെന്നു ഭാവിക്കുന്ന അഭിപ്രായത്തിനു നിയമപ്രകാരം വിലയില്ല. ആകയാൽ ഹുഫർക്കിയായിലെ സാക്ഷാൽ മേൽപ്പട്ടക്കാരായ ഞങ്ങളെ അറിയിക്കാതെയും അവിടുത്തേക്കു സമാധാനം കേൾപ്പിക്കുന്നതിന് അവസരം തരാതെയും ഉണ്ടായ മൂടക്കു കാനോനായിക്കടുത്തതാകയില്ല.

ആറാമതു, നമ്മുടെ മലങ്കരസഭയുടെ ട്രസ്റ്റിന്റെ സ്വഭാവം ആലോചിച്ചാലും ഈ മൂടക്കു നീതിയായി ഉണ്ടായതാണെന്നു പറവാൻ വഴി കാണുന്നില്ല. ബഹുമാനപ്പെട്ട റോയൽ കോടതി ബാവായിക്കു ലൗകികാധികാരം ഇല്ലെന്നു വിധിച്ചിരിക്കുന്നത് എല്ലാവർക്കും അറിവുള്ളതാണല്ലോ. ഈ വിധി ശരിയല്ലെന്നു വിചാരിച്ചാലും അതിനെ കവർന്നു പൊതുയോഗത്തിന്റെ സമ്മതംകൂടാതെ പ്രവർത്തിച്ചാൽ ആ പ്രവൃത്തി കോടതിയിൽ അംഗീകരിക്കപ്പെടുന്നതല്ല. അവിടുന്ന് ബാവായുടെ ആഗ്രഹം അനുസരിച്ചുള്ള ഉടമ്പടി കൊടുത്താൽ തന്നെയും അതുനിമിത്തം ട്രസ്റ്റിന് അയോഗ്യനായി തീരുമെന്നുള്ളതു.

ഏഴാമതു, കാലം ചെയ്ത മലങ്കര ഇടവകയുടെ മാർ ദീവന്നാസോസു മെത്രാപ്പോലീത്തായുടെ അസിസ്റ്റന്റും പിന്തുർച്ചക്കാരനുമായി പൊതുയോഗത്തിന്റെ ഐക്യകണ്ഠേനയുള്ള തെരഞ്ഞെടുപ്പുപ്രകാരം വാഴിക്കപ്പെടുകയും മലങ്കര മെത്രാപ്പോലീത്താ ആയി അംഗീകരിക്കപ്പെടുകയും ചെയ്തിരിക്കുന്ന സ്ഥിതിക്കും താമസിയാതെ ഒരു സുന്നഹദോസു (പൊതുജനങ്ങളുടെ യോഗം) കൂടാൻ ബാവാ തീർച്ചപ്പെടുത്തിയിരിക്കുന്നതായി കല്പനപ്രകാരം മൂന്നു സഹോദരന്മാർ ഈയിടെ ഒരു കല്പന പ്രസിദ്ധപ്പെടുത്തിയിരിക്കുന്ന സ്ഥിതിക്കും അവിടുത്തെ നേരെ ആരോപിക്കുന്ന കുറ്റങ്ങൾ പൊതുയോഗത്തെ കേൾപ്പിച്ചു കുറ്റക്കാരനെന്നു കണ്ടാൽ മലങ്കരയുടെ അറിവോടും സമ്മതത്തോടുംകൂടെ പരസ്യമായി ശിക്ഷിക്കാൻ വേണ്ട സൗകര്യമുള്ള സ്ഥിതിക്കും ഇപ്പോൾ ഉണ്ടായിരിക്കുന്ന ഈ മൂടക്കു ന്യായമായിരിക്കുന്നില്ല.

ഏഴാമതു, കാലം ചെയ്ത മലങ്കര ഇടവകയുടെ മാർ ദീവന്നാസോസു മെത്രാപ്പോലീത്തായുടെ അസിസ്റ്റന്റും പിന്തുർച്ചക്കാരനുമായി പൊതുയോഗത്തിന്റെ ഐക്യകണ്ഠേനയുള്ള തെരഞ്ഞെടുപ്പുപ്രകാരം വാഴിക്കപ്പെടുകയും മലങ്കര മെത്രാപ്പോലീത്താ ആയി അംഗീകരിക്കപ്പെടുകയും ചെയ്തിരിക്കുന്ന സ്ഥിതിക്കും താമസിയാതെ ഒരു സുന്നഹദോസു (പൊതുജനങ്ങളുടെ യോഗം) കൂടാൻ ബാവാ തീർച്ചപ്പെടുത്തിയിരിക്കുന്നതായി കല്പനപ്രകാരം മൂന്നു സഹോദരന്മാർ ഈയിടെ ഒരു കല്പന പ്രസിദ്ധപ്പെടുത്തിയിരിക്കുന്ന സ്ഥിതിക്കും അവിടുത്തെ നേരെ ആരോപിക്കുന്ന കുറ്റങ്ങൾ പൊതുയോഗത്തെ കേൾപ്പിച്ചു കുറ്റക്കാരനെന്നു കണ്ടാൽ മലങ്കരയുടെ അറിവോടും സമ്മതത്തോടുംകൂടെ പരസ്യമായി ശിക്ഷിക്കാൻ വേണ്ട സൗകര്യമുള്ള സ്ഥിതിക്കും ഇപ്പോൾ ഉണ്ടായിരിക്കുന്ന ഈ മൂടക്കു ന്യായമായിരിക്കുന്നില്ല.

മൊത്തത്തിൽ ഞങ്ങളുടെ അഭിപ്രായം ഈ മൂടക്കു ന്യായരഹിതവും വിശുദ്ധ കാനോനിനും രാജചട്ടത്തിനും ചേരാത്തതാകയാൽ ഈ മൂടക്കിനെ സ്വീകരിച്ചു പ്രവർത്തിപ്പാൻ ഞങ്ങൾക്ക് മാർഗ്ഗമില്ലാത്തതാകുന്നു. അവിടുന്ന് സത്യവിശ്വാസത്തിന്റെ ഉറപ്പിനും സഭയുടെ അഭിവൃദ്ധിക്കും വേണ്ടി വളരെ തീക്ഷ്ണതയോടു കൂടെ പ്രവർത്തിച്ചുവരുന്നു എന്നുള്ളതു ഞങ്ങൾക്കും എല്ലാ ജനങ്ങൾക്കും ബോദ്ധ്യമാണ്. അതിനാൽ നമ്മുടെ കർത്താവിന്റെ വിശുദ്ധ സഭയ്ക്കുവേണ്ടി അവിടുന്ന് ഇത്രത്തോളം പ്രയാസപ്പെടുകയും പ്രയത്നിക്കുകയും ചെയ്തതുപോലെ മേലാലും ചെയ്തുകൊണ്ടിരിക്കണമെന്നും അവിടുത്തേക്കു ഞാകുന്ന സകല ഞ്ഞെക്കങ്ങളിലും ഞങ്ങളും പങ്കുകാരായിരിക്കുമെന്നും കർത്താവിന്റെ സ്നേഹം നിമിത്തം അറിയിച്ചുകൊള്ളുന്നു. ദൈവമായ കർത്താവു കാണപ്പെടാവതല്ലാത്ത തന്റെ വലത്തുകെ നീട്ടി അവിടുത്തെയും നമ്മുടെ സഭയെയും അനുഗ്രഹിക്കുകയും കാത്തുകൊള്ളുകയും ചെയ്യുന്നതിനു ബലഹീനന്മാരായ ഞങ്ങളും പ്രാർത്ഥിക്കുന്നു.

(1911-ാമാണ്ടു മിഥുനമാസം 2-ാം തീയതി വ്യാഴാഴ്ച മണ്ണത്തൂർ പള്ളിയിൽ നിന്നും)

മാർ ഈവാനിയോസ് (ഒപ്പ്) മാർ യൂലിയോസ് (ഒപ്പ്)

(1911 ജൂൺ 15-നു മാർ ഏലിയാ ചാപ്പലിൽ വച്ച് വട്ടശ്ശേരിൽ തിരുമേനിക്ക് സമർപ്പിച്ച കത്ത്)

1910 ഒക്ടോബർ 5-ന് പോർട്ടുഗൽ ഒരു റിപ്പബ്ലിക് ആയി പ്രഖ്യാപിക്കപ്പെട്ടതിനെ തുടർന്ന്, 1911-ൽ രാഷ്ട്രവും സഭയും തമ്മിൽ വേർതിരിച്ച് ഉത്തരവ് ഉണ്ടായി. 1912 അവസാനമായപ്പോഴേക്കും അൽവാറീസ് മാർ യൂലിയോസ് സ്വന്തം ജന്മനാടായ ഗോവയിൽ തിരിച്ചെത്തി. പത്രപ്രവർത്തനവും, പുസ്തക പ്രസിദ്ധീകരണവും, വിദ്യാഭ്യാസ പ്രവർത്തനവും തുടർന്നുകൊണ്ടിരുന്നു. ഗോവയുടെ സ്വാതന്ത്ര്യ സമരചരിത്രത്തിൽ ബിഷപ്പ് അൽവാറീസ് മാർ യൂലിയോസ് ഏറ്റവും മുൻനിരയിലുള്ള നേതാവാണ്. ഗോവയുടെ സ്വാതന്ത്ര്യ ദിനാഘോഷങ്ങളിൽ അദ്ദേഹത്തെ വാനോളം പുകഴ്ത്താറുണ്ട്. വൈദേശിക അധീശത്വത്തിന് പിൻബലമാകാതെ, അദ്ദേഹം സത്യവിശ്വാസം അഭംഗുരം കാത്തുസൂക്ഷിച്ചു.





# ജാഗ്രതയുടെ ഉണർച്ചകൾ

സ്തീബാപെരുന്നാളിനുശേഷം ഒന്നാം ഞായർ

(വി. മർക്കോ 13:30-37)

ഫാ. മാത്യു വർഗീസ് കുളങ്ങാട്ടിൽ



മരുഭൂമിയിലെ അബ്ബാ അർസെനിയൂസിന്റെ വാക്കുകൾ: “നാം ദൈവത്തെ അന്വേഷിക്കുമ്പോൾ അവിടുന്ന് നമുക്ക് സ്വയം വെളിപ്പെടുത്തും. നാം ദൈവത്തെ മറുക്കുകപിടിച്ചാൽ അവിടുന്ന് നമ്മോടും ചേർന്ന് നിൽക്കും.”

സ്തീബാപെരുന്നാളോടു കൂടി ആരംഭിക്കുന്ന ധ്യാനകാലം അർസെനിയൂസിന്റെ വാക്കുകളെ പ്രകാശിപ്പിക്കുന്നു. യുഗസമാപ്തിയുടെ പൊരുളുകളും, ക്രൈസ്തവ വിശ്വാസത്തിന്റെ സൂക്ഷ്മ വിശകലനവും ഇക്കാലത്ത് ചിന്താ ദ്വീപകമാണ്. കർത്താവിന്റെ രണ്ടാമത്തെ വരവും നമുക്കുണ്ടാകേണ്ട പ്രതികരണങ്ങളും അന്ത്യന്യായാസനവുമൊക്കെ നമ്മുടെ വചനധ്യാനത്തിന് മാർഗം പകരുന്നു.

ഒരാൾ തന്റെ സ്വാർത്ഥതകളെ പുൽകിയുറങ്ങുന്നതിനെക്കാൾ ഭീകരമായി എന്താണുള്ളത്? തന്നിൽ തന്നെ ലയിച്ച്, തന്നെ മാത്രം ലാളിച്ച് വളരുന്ന അഹങ്കാരത്തിന്റെ ലോകം വിസ്മയകരമാണ്. മറ്റുള്ളവരെ മറന്ന് കളയുന്ന സ്വാർത്ഥതയാണത്. എല്ലാറ്റിനെയും എണ്ണിലേക്കു ചുരുക്കുന്നതാണ് അഹമെന്ന സ്വാർത്ഥതകൂടാതെ. അത്തരക്കാർ തങ്ങൾക്കുവേണ്ടി മാത്രം അധ്വാനിക്കുകയും, സർവ്വതെയും സ്വാർത്ഥജീവിതത്തിന്റെ ഉപകരണങ്ങളാക്കി മാറ്റുകയും ചെയ്യും. ആർക്കുംവേണ്ടി ഉണരാത്ത ആ ജീവിതങ്ങൾ പുറമെ സമ്പന്നവും അകമെ അലമുറയിടുന്നതുമായിരിക്കും. ആകാശവും ഭൂമിയും അഴിഞ്ഞു പോയാലും സത്യദൈവത്തിന്റെ വചനങ്ങൾ മാറുകയില്ല. സർവ്വതെയും യജമാനനും നാഥനുമായ ദൈവത്തിനായുള്ള കാത്തിരിപ്പായി തലചായ്ക്കാ നിടമൊരുക്കാതെ ഒരാൾ ലോകത്തിലേക്കിറങ്ങുമ്പോൾ അവിടെ ജീവിതം മറ്റുള്ളവരിലേക്ക് വളരുകയാണ്. തനിക്കായുറങ്ങാത്ത ഒരാൾ മറ്റുള്ളവർക്ക് വേണ്ടി ജാഗരുകനാവുന്നു. ഒരു സൈനികനെപ്പോലെ; അയാൾ ഉറങ്ങാതിരിക്കുന്നത് ഒരു രാജ്യത്തിന്റെ കിനാവുകളെ പ്രതിയാണ്. ഉറങ്ങുന്ന അനേകരുടെ സ്വാസ്ഥ്യത്തിനായിട്ടാണ്. ജാഗരുകതയുടെ വിനാശികയെ അടയാളപ്പെടുത്തുന്ന കർത്താവിന്റെ വചനങ്ങളുമായി വി. മർക്കോസ് നമ്മുടെ ഹൃദയവാതിലിൽ മുട്ടുന്നു.

### 1. സ്വർഗ്ഗം തുറക്കുമ്പോൾ മനുഷ്യൻ ഉറങ്ങുന്നുവോ!

യെരൂശലേം ദേവാലയം കാണാവുന്ന ഒലിവുമലയിൽ ഇരിക്കുമ്പോൾ ലോകാവസാനത്തെ കുറിച്ച് കർത്താവിനോട് ചോദിച്ചിരുന്ന വേദപശ്ചാത്തലമാണിത്. ദേവാലയത്തിന്റെ വീഴ്ചയും ഒരു അടയാളമാണ്. കാലത്തെ വിവേചിച്ചറിയാൻ നാം മനസ്സ് കാണിച്ചാലേ ഉണർവ് കാത്തുസൂക്ഷിക്കാനാകൂ. എന്നാൽ അഴിയുന്ന ഭൗമികാനന്ദങ്ങളിൽ നാം അഭിരമിക്കുന്നു. മരുഭൂമിയിലെ പിതാവായ കാസിയാന്റെ ബോധനം ഓർമ്മവരുന്നു. അയാൾ സ്വർഗ്ഗത്തെക്കുറിച്ചും ദൈവത്തെക്കുറിച്ചും പറയുകയായിരുന്നു. ശിഷ്യരുടെ കണ്ണുകൾ ക്രമേണ നിദ്രാഭാരത്താൽ തളരുന്നു. ഉടൻ അദ്ദേഹം ആശ്രമത്തിലെ ആളുകളെ കുറിച്ച് ചപലമായി സംസാരിപ്പാൻ തുടങ്ങി. ഉടൻ ഉറക്കത്തിൽ നിന്ന് മോചിതരായ അവർ തങ്ങളുടെ കാതുകൾ വട്ടംപിടിച്ച് ശ്രദ്ധിപ്പാൻ തുടങ്ങി! ഒരു പക്ഷെ ലോകത്തിലെ അർത്ഥശൂന്യമായ കാര്യങ്ങളെക്കുറിച്ച് നാം ശ്രദ്ധാലുക്കളാണ്. നിരർത്ഥകമായത് നീങ്ങിപ്പോകുന്ന ലോകത്തിന്റെ സന്തോഷങ്ങളാണ്.

സ്വർഗ്ഗം കരുണയോടെ വാതിൽ തുറക്കുമ്പോൾ കാരണങ്ങളില്ലാതെ നാം അശ്രദ്ധരാകുന്നുണ്ടാകണം. അതല്ലെങ്കിൽ അത്രമേൽ നാം ദൈവത്തെ നിരാകരിക്കുമോ? മനുഷ്യപുത്രന്റെ വരവിനെ കുറിച്ച് വി. മർക്കോസ് 13:7, 8; 24-27

തുടങ്ങിയ പ്രതിപാദ്യങ്ങൾ ബാരുക്കിന്റെയും എസ്രാ ദീർഘദർശിയുടെയും ഒക്കെ ദർശനങ്ങളെ സൂചിപ്പിക്കുന്നവയാണ്. യഹൂദരുടെ പ്രത്യാശകളെ അതിസംബോധന ചെയ്യുന്നതാണ് കർത്താവിന്റെ വാക്കുകൾ.

### 2. രാജാവിനെ അഭിമുഖീകരിക്കാനുള്ള ഒരുക്കമാണി ജീവിതം

യജമാനൻ വരുമെന്ന് ഉറപ്പുള്ള നമ്മുടെ ബോധ്യങ്ങളെ ഒന്ന് പരിശോധിക്കുക. നമ്മെ കുറിച്ചുള്ള സംഗ്രഹത്തോടെ കർത്താവ് ഈ ഭാഗം ഉപസംഹരിക്കുകയാണ്. ഓരോ ദിനങ്ങളിലും നമ്മുടെ ചുമതലകൾ പൂർത്തീകരിച്ചുകൊണ്ടിരിക്കുകയാണെന്ന് നാമറിയുന്നുണ്ടോ? ഓരോ നിമിഷവും അവനുവേണ്ടിയുള്ള ഒരുക്കത്തിന്റേതാണെന്ന് തിരിച്ച് നടക്കാനാവത്ത നമ്മുടെ ഇന്നലെകൾ പറയുന്നുണ്ട്. ജീവിതം ദൈവപിതാവിനായുള്ള കാത്തിരുപ്പായി മാറണം. ജീവിതദൗത്യങ്ങളെ ചുമതലാബോധത്തോടെ കാണുന്നതിലൂടെയെ അത് സാധിക്കും. ഈ വേദഭാഗത്തെ നിത്യസത്യങ്ങൾ ഇനി കുറിക്കുന്നു.

1. ചരിത്രത്തിന്റെ രഹസ്യങ്ങളെ ദൈവം മാത്രമെ അറിയുന്നുള്ളൂ. യരൂശലേമിന്റെ നാശത്തെ കുറിച്ച് സൂചിപ്പിക്കപ്പെടുന്നുവെങ്കിലും പുത്രൻ തമ്പുരാൻ തന്നെ ചരിത്രത്തെ നയിക്കുന്ന രാജ്യതന്ത്രജ്ഞനുമായി മാറുന്നു. ചരിത്രത്തെ നയിപ്പാൻ ദൈവഹിതമറിയുന്ന മനുഷ്യന് മാത്രമെ സാധിക്കുകയുള്ളൂ.
2. നാം ആസന്നമായ പ്രപഞ്ചസത്യത്തെ നിരാകരിക്കുകയും വിപത്തിൽപ്പെടുകയും ചെയ്യുമെന്ന് ഇവിടെ സൂചിപ്പിക്കപ്പെട്ടു. ഒപ്പം ചരിത്രത്തിന്റെ ഏതോ അദ്യശ്യബിന്ദുവിൽ സംഭവിപ്പാനുള്ളത് സംഭവിക്കുക തന്നെ ചെയ്യുമെന്ന് സുനിശ്ചിതമായി ഇവിടെ ഓർമ്മിപ്പിക്കുന്നു.

3. ദൈവിക വരവ് തന്നെ കാത്തിരിക്കുന്നവർക്ക് സന്തോഷത്തിന്റേതായിരിക്കും. എല്ലാ ഉദാസീനതകളും ദൈവം ക്ഷമിക്കുന്നതാണ് എന്ന ഭോഷത്തം നമ്മെ പൊറുപ്പിക്കുകയില്ലെന്ന് യേശു തമ്പുരാന്റെ വാക്കുകൾ വ്യക്തമാക്കുന്നു.

തൃശൂർ കുറാഞ്ചേരിയിൽ 19 പേരുടെ മരണത്തിനിടയാക്കിയ സംഭവം ഈ പ്രളയകാലത്തെ നടുക്കുന്ന നിമിഷങ്ങളിൽ ഒന്നാണ്. വടക്കാഞ്ചേരിയിലെ ഒരു വലിയ വിഭാഗം ജനങ്ങൾ ഇഷ്ടപ്പെട്ടിരുന്ന മോഹനേട്ടൻ എന്ന പച്ചക്കറി വ്യാപാരി ഈ ദുരന്തത്തിലെ ഒരു ഇരയായിരുന്നു. രാവിലെ തന്റെ കടയിലേക്കുള്ള പച്ചക്കറികൾ കൊണ്ടുവരുവാൻ തുടങ്ങവെ ഒരു ഇരമ്പം കേട്ട് വീട്ടുകാരെ വിളിച്ച് പുറത്തിറക്കാൻ ഭവനത്തിലേക്ക് കയറിയ അയാൾ ഉരുൾപൊട്ടലിൽ പെട്ട് പോവുകയായിരുന്നു. ലോത്തിന്റെ ഭാര്യയെ ഓർമ്മിപ്പിക്കുന്ന ചില സംഭവങ്ങൾ ചരിത്രാവർത്തനമാവുന്നു. അഭിമുഖീകരിക്കേണ്ട ആത്യന്തിക യാഥാർത്ഥ്യത്തെ അറിഞ്ഞ് ജീവിക്കാൻ ഉണർന്നിരിപ്പിൻ എന്ന ഈ സന്ദേശം സഹായിക്കട്ടെ.

News, Advertisements, Wishes Etc...

Contact 8078914931

9446407503

Email:malankaranewsbulletin@gmail.com

Add Size:15 cm x 10 cm Half Page Jpeg / tif file





### ഡിഡാക്കേ

പരിഭാഷകൻ

ഫാ. ഡോ. ജോസഫ് ചീരൻ

രണ്ടാം ഭാഗം: സഭാപരിപ്രേക്ഷ്യം

അദ്ധ്യായം 7

മാമ്മുദീസായേക്കുറിച്ച്

മാമ്മുദീസാ നടത്തുന്നത് താഴെ പറയുംപ്രകാരം ആയിരിക്കട്ടെ.

<sup>1</sup>പ്രാഥമിക കാര്യങ്ങൾ നിർവ്വഹിച്ചശേഷം പിതാവിന്റേയും പുത്രന്റേയും പ. റൂഹായുടേയും നാമത്തിൽ ഒഴുകുവെള്ളത്തിൽ മാമ്മോദീസാ നൽകണം. ഒഴുകുവെള്ളം ലഭ്യമാകുന്നില്ലെങ്കിൽ സാധാരണവെള്ളത്തിന് ആവാം. തണുത്ത വെള്ളം ഉപയോഗിക്കാനാവാതില്ലെങ്കിൽ ചൂടാക്കിയ വെള്ളം ഉപയോഗിക്കാം. ഇതൊന്നും പ്രായോഗികമല്ലെങ്കിൽ പിതൃപുത്ര പരിശുദ്ധാത്മാവിന്റെ നാമത്തിൽ സ്നാനാർത്ഥിയുടെ ശിരസ്സിൽ മൂന്നു പ്രാവശ്യം വെള്ളം ഒഴിക്കുകയോ തളിക്കുകയോ ചെയ്യണം. മാമ്മുദീസാ ഏല്ക്കുന്നവനും മാമ്മുദീസാ നൽകുന്നവനും മാമ്മുദീസായ്ക്കു മുമ്പ് ഉപവസിക്കണം. കഴിയുന്നത്ര മറ്റുള്ളവരും ഉപവസിക്കണം.<sup>2</sup> എന്നാൽ സ്നാനാർത്ഥി ഒന്നോ രണ്ടോ ദിവസം മുൻകൂട്ടി ഉപവസിക്കുവാൻ കല്പിക്കണം.

അദ്ധ്യായം 8

ഉപവാസവും പ്രാർത്ഥനയും

നിങ്ങളുടെ ഉപവാസ ദിനങ്ങൾ കപടഭക്തന്മാരുടെ (യഹൂദന്മാരുടെ) അതേ ദിനത്തിൽ ആകാതിരിക്കട്ടെ. അവർ തിങ്കൾ, വ്യാഴം എന്നീ ദിനങ്ങളിൽ ഉപവസിക്കുന്നു. നിങ്ങളുടേതോ ബുധനും വെള്ളിയും ആയിരിക്കട്ടെ.<sup>3</sup>

നിങ്ങളുടെ പ്രാർത്ഥനയും അവരുടേതിൽ നിന്ന് ഭിന്നമായിരിക്കട്ടെ. നമ്മുടെ കർത്താവ് തന്റെ സുവിശേഷത്തിൽ കല്പിച്ചിട്ടുള്ള പ്രകാരം ഇപ്രകാരം പ്രാർത്ഥിപ്പിൻ. 'സ്വർഗ്ഗസ്ഥനായ ഞങ്ങളുടെ പിതാവേ നിന്റെ നാമം പൂജിതമാകേണമേ. നിന്റെ രാജ്യം വരേണമേ. നിന്റെ ഹിതം സ്വർഗ്ഗത്തിൽ എന്ന പോലെ ഭൂമിയിലും നിറവേറ്റപ്പെടേണമേ. ഞങ്ങൾക്കായുള്ള അപ്പം ഇന്ന് ഞങ്ങൾക്ക് തരേണമേ. ഞങ്ങളുടെ കടക്കാരോട് ഞങ്ങൾ ക്ഷമിക്കുന്നതുപോലെ ഞങ്ങളുടെ കടങ്ങളും ക്ഷമിക്കേണമേ. പ്രലോഭനങ്ങളിലേക്കു ഞങ്ങളെ പ്രവേശിപ്പിക്കരുതേ. ദുഷ്ടനിൽ നിന്ന് ഞങ്ങളെ രക്ഷിച്ചുകൊള്ളേണമേ. എന്തുകൊണ്ടെന്നാൽ ശക്തിയും മഹത്വവും എന്നേയ്ക്കും നിനക്കുള്ളതാകുന്നു.' ഇപ്രകാരം പ്രതിദിനം മൂന്ന് പ്രാവശ്യം നിങ്ങൾ പ്രാർത്ഥിക്കേണം.<sup>5</sup>

അദ്ധ്യായം 9

വി. കുർബ്ബാനയെക്കുറിച്ച്

സ്തോത്രയാഗത്തിന്റെ അഥവാ 'എവുക്കറസ്തിയാ'യുടെ പ്രാർത്ഥന ഈ വിധം നിർവ്വഹിപ്പിൻ. പാനപാത്രം എടുത്ത് ആരംഭിക്കുക.


'നിന്റെ ദാസനായ ദാവീദിന്റെ വീഞ്ഞിനെപ്രതി (വീഞ്ഞ് ക്രിസ്തുവിനെക്കുറിക്കുന്നു; വി. കുർബ്ബാനയിലെ രക്തമായിത്തീർന്ന വീഞ്ഞിനെക്കുറിക്കുന്നു, ദൈവത്തിന്റെ സഭയും സൂചിപ്പിക്കുന്നു - വ്യാഖ്യാനം) സ്വർഗ്ഗസ്ഥ പിതാവേ, ഞങ്ങൾ നിനക്കു കൃതജ്ഞത സമർപ്പിക്കുന്നു. നിന്റെ ദാസനായ യേശു മുഖാന്തിരം ഞങ്ങൾക്ക് അതിനെ നീ വെളിപ്പെടുത്തി. നിനക്കു സ്തുതിയും സ്തോത്രവും എന്നേക്കും യോഗ്യമാകുന്നു.'

പിന്നീട് അപ്പത്തെക്കുറിച്ച്:

തന്റെ ദാസനായ യേശു മുഖേന ഞങ്ങൾക്കു ജീവനും അറിവും വെളിപ്പെടുത്തിത്തന്ന പിതാവേ, നിനക്കു സ്തോത്രം. നിനക്കു അനന്തമായും അവിരാമമായും ഞങ്ങൾ സ്തോത്രം സമർപ്പിക്കുന്നു. പർവ്വതങ്ങളുടെ മുകളിൽ വിതരണം ചെയ്യപ്പെടുന്ന അപ്പക്കഷ്ണങ്ങൾ (ധാന്യമണികൾ: വിവർത്തകൻ) ശേഖരിക്കപ്പെട്ടു ഒന്നായിത്തീരുന്നതുപോലെ ഭൂമിയുടെ അതിർത്തികളിൽ നിന്ന്

നിന്റെ സഭയുടെ മക്കൾ കുട്ടിച്ചേർക്കപ്പെടുകയും നിന്റെ രാജ്യത്തിലേക്കു പ്രവേശിക്കുകയും ചെയ്യുമാറാകേണമേ. എന്തുകൊണ്ടെന്നാൽ ശക്തിയും മഹത്വവും ക്രിസ്തുയേശുവിലൂടെ എന്നേയ്ക്കും നിന്റേതാകുന്നു.

കർത്താവിന്റെ നാമത്തിൽ മാമ്മുദീസാ ഏറ്റുവരല്ലാതെ ആരും ഈ സ്തോത്രയാഗത്തിന് നിന്ന് ഭക്ഷിക്കുകയോ പാനം ചെയ്യുകയോ അരുത്.<sup>6</sup> വിശുദ്ധമായത് നായ്ക്കുക്കു ഇട്ടുകൊടുക്കരുതെന്ന് കർത്താവ് കല്പിച്ചത് ഇതിനെക്കുറിച്ചാകുന്നു.



THE DIDACHE

TWELVE APOSTLES

അദ്ധ്യായം 10

എല്ലാവരും തുപ്തി വരുവോളം അതിൽ നിന്നും പ്രാപിച്ചതിന് ശേഷം സ്തോത്രവാക്യമായി ഇപ്രകാരം പറവിൻ.

'നിന്റെ വിശുദ്ധ നാമം ഞങ്ങളുടെ ഹൃദയങ്ങളിൽ നീ വസിക്കുമാറാക്കി. നിന്റെ ദാസനായ യേശുവിലൂടെ അറിവും വിശ്വാസവും അനശ്വരതയും ഞങ്ങൾക്കു നീ വെളിപ്പെടുത്തിത്തന്നു. ഇവയ്ക്കു വേണ്ടി സ്വർഗ്ഗസ്ഥ പിതാവേ ഞങ്ങൾ നിനക്കു നന്ദി പറയുന്നു. ശാശ്വത മഹത്വം നിനക്കുള്ളതാകുന്നു. സർവ്വ ശക്തനായ കർത്താവേ, നിനക്കുവേണ്ടിയും നിന്നെപ്രതിയും എല്ലാം സൃഷ്ടിക്കപ്പെട്ടിരിക്കുന്നു. എല്ലാവർക്കും ആനന്ദം ഉണ്ടാകുമാറ് ഭക്ഷണപാനീയങ്ങൾ യഥേഷ്ടം നീ നല്കിയിരിക്കുന്നു. നിന്റെ ശക്തിയുടെ വല്ലഭത്വത്തെപ്രതി പ്രത്യേകമായി ഞങ്ങൾ നിന്നെ സ്തുതിക്കുന്നു. നിനക്ക് ഇപ്പോഴും എപ്പോഴും മഹത്വം.'

കർത്താവേ നിന്റെ സഭയെ ഓർത്തുകൊള്ളേണമേ. അതിനെ എല്ലാ തിന്മകളിൽ നിന്നും സ്വതന്ത്രയാക്കേണമേ. നിന്റെ സ്നേഹം മൂലം അതിനെ സമ്പന്നയാക്കുകയും ശുദ്ധീകരിക്കുകയും ചെയ്യേണമേ.<sup>7</sup>

അവർക്കുവേണ്ടി നീ തയാറാക്കിയ രാജ്യത്തിലേക്കു നാലു കാറ്റുകളിൽ നിന്നും അതിനെ കുട്ടിച്ചേർക്കേണമേ. എന്തുകൊണ്ടെന്നാൽ ശക്തിയും മഹത്വവും എന്നേക്കും നിനക്കുള്ളതാകുന്നു.

ഈ ലോകം കടന്നുപോകട്ടെ.

നിന്റെ കൃപ പ്രത്യക്ഷപ്പെടുമാറാകട്ടെ.

ദാവീദിന്റെ ദൈവത്തിന് ഓശാനാ.

വിശുദ്ധിയുള്ളവൻ അടുത്തുവരട്ടെ.<sup>8</sup>

അല്ലാത്തവർ അനുതപിക്കട്ടെ.

കർത്താവേ വേഗം വരേണമേ. ആമ്മീൻ.

അദ്ധ്യായം 11

പ്രബോധകരെ സംബന്ധിച്ച്

ആരെങ്കിലും നിങ്ങളുടെ അടുത്തുവന്ന് മേല്പറഞ്ഞ കാര്യങ്ങൾ പ്രബോധിപ്പിച്ചാൽ നിങ്ങൾ അവരെ സ്വാഗതം ചെയ്യണം. എന്നാൽ പ്രബോധകൻ ഇവയെ വിട്ട്, അവയെ നശിപ്പിക്കുമാറ് വ്യത്യസ്തമായ സിദ്ധാന്തങ്ങൾ പഠിപ്പിച്ചാൽ നിങ്ങൾ അവരെ വിട്ടൊഴിഞ്ഞു മാറണം. എന്നാൽ അവരുടെ പ്രഭാഷണം നീതിയെയും കർത്താവിനെക്കുറിച്ചുള്ള വിജ്ഞാനത്തെയും മുൻനിർത്തിയുള്ളതാണെങ്കിൽ കർത്താവിനെ എന്നപോലെ അവരെ കൈക്കൊള്ളേണം. അപ്പോസ്തോലന്മാരോടും പ്രവാചകന്മാരോടും നിങ്ങൾ ഈ വിധം പ്രവർത്തി





ക്കണം. നിങ്ങളുടെ അടുക്കൽ വരുന്ന അപ്പോസ്തോലനെ കർത്താവിനെ എന്ന പോലെ കൈക്കൊള്ളേണം. എന്നാൽ അദ്ദേഹം ഒരു ദിവസത്തിലേറെ - അത്യാവശ്യമെങ്കിൽ മറ്റൊരു ദിവസം കൂടിയാകട്ടെ - നിങ്ങളോടൊത്ത് കഴിയാനിടയാകരുത്. മൂന്നാം ദിവസവും അദ്ദേഹം നിങ്ങളോടൊത്തു കഴിയുവാനാഗ്രഹിച്ചാൽ അദ്ദേഹം വ്യാജപ്രവാചകനാണെന്ന് നിങ്ങൾ തിരിച്ചറിയണം. ഒരു അപ്പോസ്തോലൻ നിങ്ങളെ വിട്ടുപോകുമ്പോൾ അടുത്ത താവളം വരെ ഉപയോഗിക്കാനുള്ള അല്പമല്ലാത്ത മറ്റു യാതൊന്നും നൽകരുത്. അദ്ദേഹം പണം ആവശ്യപ്പെടുന്നുവെങ്കിൽ വ്യാജപ്രവാചകൻ ആകുന്നു.

ആത്മാവിൽ സംസാരിക്കുന്ന ഒരു പ്രവാചകനെ പരീക്ഷിക്കുകയോ പരിശോധിക്കുകയോ അരുത്. മനുഷ്യരുടെ എല്ലാ പാപങ്ങളും ക്ഷമിക്കപ്പെട്ടാലും ഈ പാപം ക്ഷമിക്കപ്പെടുകയില്ല.<sup>9</sup>

ആത്മീയ ഉണർവിൽ പ്രസംഗിക്കുന്നവരായി കാണപ്പെടുന്ന എല്ലാവരെയും പ്രവാചകന്മാരെന്ന് എണ്ണരുത്. കർത്താവിന്റെ വഴികളിലൂടെ അവർ നടക്കുന്നുവോ എന്ന് അന്വേഷിച്ചു കൊൾവിൻ. പ്രവാചകനെയും വ്യാജ പ്രവാചകനെയും അവരുടെ ജീവിത സമ്പ്രദായങ്ങളിലൂടെ തിരിച്ചറിയണം. ദർശന വ്യാഖ്യാനത്തിനിടയിൽ ഭക്ഷണം ആവശ്യമായി വന്നാലും ഒരു പ്രവാചകൻ അത് സ്വീകരിക്കയില്ല.<sup>10</sup> ഭക്ഷിക്കുന്നുവെങ്കിൽ അദ്ദേഹം കള്ള പ്രവാചകൻ ആകുന്നു. സത്യത്തിന്റെ പ്രസംഗനായ ഒരു പ്രവാചകൻ, താൻ പ്രസംഗിക്കുന്നതിനെ ആചരിക്കുന്നില്ലെങ്കിൽ അദ്ദേഹം വ്യാജപ്രവാചകൻ ആകുന്നു.

സുപരീക്ഷിതനും സത്യസന്ധനുമായ ഒരു പ്രവാചകൻ സഭയുടെ ഭൗമിക പ്രതീകം എന്ന നിലയിൽ എന്തെങ്കിലും പ്രവർത്തിക്കുകയും തന്റെ പ്രവൃത്തിയെ അനുകരിപ്പാൻ മറ്റുള്ളവരെ പഠിപ്പിക്കാതിരിക്കുകയും ചെയ്താൽ അവരെ നിങ്ങൾ വിധിക്കരുത്; ദൈവം അവരെ വിധിക്കട്ടെ. എന്തുകൊണ്ടെന്നാൽ പുരാതന പ്രവാചകന്മാരും അപ്രകാരം പ്രവർത്തിച്ചിട്ടുണ്ട്.

ആത്മപ്രചോദിതൻ (എന്ന ഭാവത്തിൽ) പണമോ മറ്റു വല്ലതുമോ നിങ്ങളോട് ആവശ്യപ്പെട്ടാൽ അവനെ അവഗണിച്ചു കൊൾവിൻ. എന്നാൽ മുട്ടുള്ള വർക്കുവേണ്ടി എന്തെങ്കിലും നിങ്ങൾ കൊടുക്കാൻ അദ്ദേഹം ആവശ്യപ്പെടുന്നുവെങ്കിൽ ആരും അദ്ദേഹത്തെ വിമർശിക്കരുത്.

### അദ്ധ്യായം 12

കർത്താവിന്റെ നാമത്തിൽ വരുന്ന ഏവനെയും നിങ്ങൾ സ്വാഗതം ചെയ്യണം. പിന്നീടുള്ള പരീക്ഷണങ്ങളിലൂടെ അവരെ നിങ്ങൾക്കു തിരിച്ചറിയാനാകുമല്ലോ. തിന്മയിൽ നിന്ന് നന്മയെ വേർതിരിച്ചറിയുവാൻ ദൈവം നിങ്ങൾക്കു ശക്തി നൽകട്ടെ. വരുന്നവൻ സഞ്ചാരിയാണെങ്കിൽ നിങ്ങൾ യഥാശക്തി സഹായിക്കണം. അദ്ദേഹം നിങ്ങളോടൊത്ത് രണ്ടോ കൂടിയാൽ മൂന്നോ ദിവസത്തിലധികം താമസിക്കുവാൻ ഇടയാകരുത്. അദ്ദേഹം നിങ്ങളോട് സ്ഥിരവാസം ആഗ്രഹിച്ചുവെങ്കിൽ, തൊഴിലറിയുന്നവനെങ്കിൽ തൊഴിൽ ചെയ്ത് ഉപജീവനം തേടുവാൻ അദ്ദേഹം തയ്യാറാകട്ടെ. തൊഴിൽ അറിയാത്തവനെങ്കിൽ അവനോട് യുക്തിപോലെ പ്രവർത്തിച്ചു കൊൾവിൻ. എന്തെന്നാൽ ക്രിസ്ത്യാനിയാണെന്നുള്ളതുകൊണ്ടു മാത്രം ഒരുവൻ അലസതയിൽ നിങ്ങളോടൊത്തു കഴിയുവാൻ ഇടയാകരുത്. ഈ നിലപാട് അദ്ദേഹത്തിന് സമ്മതമാകുന്നില്ലെങ്കിൽ അദ്ദേഹം ക്രിസ്തുവിനെ ചൂഷണം ചെയ്യുന്നവനെന്ന് നിങ്ങൾ അദ്ദേഹത്തെ വിട്ടുമാറിക്കൊൾവിൻ.

### അദ്ധ്യായം 13

നിങ്ങളുടെ മദ്ധ്യേ വസിക്കാനാഗ്രഹിക്കുന്ന യഥാർത്ഥ പ്രവാചകൻ ഉപജീവനത്തിനുള്ള പ്രതിഫലം ലഭിക്കുവാൻ അർഹനാകുന്നു. വേലക്കാരനെപ്പോലെ ഉപദേഷ്ടാവും പ്രതിഫലത്തിന് അർഹനാകുന്നു.<sup>11</sup> അതുകൊണ്ടു മുന്തിരിത്തോട്ടം, കൃഷിനിലം, കാളകൾ, ആടുകൾ ഇവയുടെ ആദ്യഫലം ശേഖരിക്കുകയും അവർക്കു കൊടുക്കുകയും വേണം.<sup>12</sup> എന്തെന്നാൽ അവർ നിങ്ങളുടെ മഹാപുരോഹിതർ ആകുന്നു. പ്രവാചകന്മാർ നിങ്ങളുടെ അടുക്കൽ ഇല്ലെങ്കിൽ അവ ദരിദ്രർക്കു കൊടുപ്പിൻ. നിങ്ങൾ അപ്പം ഉണ്ടാക്കുമ്പോൾ ഒക്കെയും ആദ്യത്തേത് കല്പനപ്രകാരം കൊടുപ്പിൻ. വീഞ്ഞുരേണിയോ എണ്ണരേണിയോ തുറക്കുമ്പോൾ ആദ്യഫലം പ്രവാചകന്മാർക്കു കൊടുപ്പിൻ. പണമോ വസ്ത്രമോ എന്നു വേണ്ട ലഭിക്കുന്നതിലൊക്കെയും ആദ്യഫലം ഉത്തമമായത്

കല്പനപ്രകാരം കൊടുപ്പിൻ.

### അദ്ധ്യായം 14

കർത്താദിവസത്തിൽ നിങ്ങൾ ഒരുമിച്ചു കൂടണം.<sup>13</sup> അപ്പം മുറിച്ച് സ്തോത്രബലി അർപ്പിക്കണം. നിങ്ങളുടെ യാഗം വിശുദ്ധമാകേണ്ടുന്നതിന് ആദ്യമേ നിങ്ങൾ പാപങ്ങൾ ഏറ്റുപറയണം. നിങ്ങളിലൊരാൾക്ക് അവന്റെ കൂട്ടുകാരനോട് അകൽച്ചയുണ്ടെങ്കിൽ അവർ ഐക്യപ്പെടുവോളം 'വിശുദ്ധ സംസർഗ്ഗ'ത്തിൽ അവന് പങ്കുണ്ടാകരുത്;<sup>14</sup> നിങ്ങളുടെ യാഗം കറയില്ലാത്തതാകേണ്ടതിന്നു തന്നെ. കർത്താവിപ്രകാരം കല്പിച്ചിരിക്കുന്നു:

'നിങ്ങൾ എല്ലാക്കാലത്തും എല്ലാ സ്ഥലത്തും കറയില്ലാത്ത യാഗം എനിക്കു സമർപ്പിപ്പിൻ. ഞാൻ മഹാരാജാവല്ലോ. ദേശങ്ങളുടെ അത്ഭുതം എന്നാകുന്നു എന്റെ നാമം.'<sup>15</sup>

### അദ്ധ്യായം 15

#### പ്രാദേശിക അധ്യക്ഷന്മാരെക്കുറിച്ച്

ആയതുകൊണ്ട് കർത്താവിന് കൊള്ളാവുന്നവരും സൗമ്യഹൃദയരും ദ്രവ്യം ഗ്രഹമില്ലാത്തവരും ആത്മാർത്ഥതയുള്ളവരും സുപരീക്ഷിതരും ആയവരെ നിങ്ങൾക്കു എപ്പിസ്കോപ്പന്മാരും ശെമ്മാശ്ശന്മാരുമായി തെരഞ്ഞെടുത്തു നിയമിക്കണം.<sup>16</sup> എന്തുകൊണ്ടെന്നാൽ അവർ നിങ്ങൾക്കുവേണ്ടി പ്രവാചകന്മാരുടേയും ഉപദേഷ്ടാക്കളുടേയും ശുശ്രൂഷ നിർവ്വഹിക്കാനുള്ളവരാകുന്നു. അവരെ നിസ്സാരരായി ഗണിക്കരുത്. അവർ പ്രവാചകന്മാരുടേയും മല്പാന്മാരുടേയും ഗണത്തിൽ ബഹുമാന്യസ്ഥാനം വഹിക്കുന്നുവല്ലോ.

കോപത്തിൽ പരസ്പരം അധികേഷപിക്കരുത്. എന്നാലോ സുവിശേഷത്തിൽ കല്പിച്ചിട്ടുള്ളവിധം എല്ലാം സൗമ്യതയോടെ ചെയ്വിൻ.

ആരെങ്കിലും അയൽക്കാരോടു തിന്മ പ്രവർത്തിച്ചാൽ നിങ്ങൾ അവനോട് സംസാരിക്കുക പോലും അരുത്. അവൻ അനുതപിച്ചതിന് ശേഷം ആകാം.

നിങ്ങളുടെ പ്രാർത്ഥനയും ദാനധർമ്മവും എന്നുവേണ്ട നിങ്ങൾ ചെയ്യുന്നതെന്തും നമ്മുടെ കർത്താവ് തന്റെ സുവിശേഷത്തിൽ കല്പിച്ചതിന്റെ അടിസ്ഥാനത്തിലാവട്ടെ.

### അദ്ധ്യായം 16

#### അന്ത്യകാലത്തെക്കുറിച്ച്

നിങ്ങളുടെ കർത്താവ് വരുന്ന നാഴിക അജ്ഞാതമായതിനാൽ ഒരുക്കമില്ലാത്തവരായിരിക്കരുത്.<sup>17</sup> എപ്പോഴും ഒരുങ്ങിയിരിപ്പിൻ. ജീവിതത്തെപ്പറ്റി കരുതലോടും സൂക്ഷ്മതയോടും കൂടി ഇരിപ്പിൻ. നിങ്ങളുടെ വിളക്കു കെട്ടുപോകാതിരിക്കട്ടെ.

അന്ത്യസമയത്ത് നിങ്ങൾ തികവുള്ളവരായി കാണപ്പെടുന്നില്ലെങ്കിൽ നിങ്ങളുടെ വിശ്വാസ ജീവിതം ഫലപ്രദമായിട്ടില്ലെന്നു വരും.<sup>18</sup> അതുകൊണ്ട് ആത്മാവിന് പ്രയോജനകരമായ കാര്യങ്ങൾ അന്വേഷിക്കുന്നതിന് കൂടെക്കൂടെ നിങ്ങൾ കൂടിവരവും കൂട്ടായ്മയും ആചരിക്കണം. അന്ത്യനാളുകളിൽ കള്ളപ്രവാചകന്മാരും അഴിമതിക്കാരും പെരുകും.<sup>19</sup> അവർ ആടുകളെ ചെന്നായ്ക്കളുടെ കൂട്ടിലേക്ക് വഴിതിരിച്ചുവിടും. സ്നേഹം വൈരമായി രൂപാന്തരപ്പെടും. നിയമരാഹിത്യം വർദ്ധിക്കുമ്പോൾ പരസ്പരം വെറുക്കുകയും പീഡിപ്പിക്കുകയും വഞ്ചിക്കുകയും ചെയ്യും.

അപ്പോൾ ലോക വഞ്ചകന്മാർ ദൈവപുത്രൻ എന്ന നിലയിൽ പ്രത്യക്ഷപ്പെടുകയും അത്ഭുതങ്ങളും അടയാളങ്ങളും കാണിക്കുകയും ഭൂമി അവന്റെ കൈകളിൽ അമരുകയും ആദിമുതൽ ഇന്നുവോളം ഉണ്ടായിട്ടില്ലാത്ത ക്രൂരതകളും നിയമരാഹിത പ്രവർത്തനങ്ങളും അവൻ നടത്തുകയും ചെയ്യും. അതിനുശേഷം മനുഷ്യവർഗ്ഗം അഗ്നിപരീക്ഷകളിലൂടെ കടന്നുപോകും. അനേകർ വീണുപോവുകയും നശിക്കുകയും ചെയ്യും. വിശ്വാസസ്ഥിരതയുള്ളവരാകട്ടെ 'ശാപം' മൂലം രക്ഷിക്കപ്പെടും.<sup>20</sup> അപ്പോൾ സത്യത്തിന്റെ അടയാളങ്ങൾ പ്രത്യക്ഷമാകും. (ഒന്നാമതായി) സ്വർഗ്ഗം തുറക്കപ്പെടും. രണ്ടാമതായി കാഹള ശബ്ദങ്ങൾ





കേൾക്കാനാകും. അടുത്തതായി മൃതന്മാരുടെ പുനരുത്ഥാനം. എല്ലാ മൃതന്മാരും അപ്പോൾ പുനരുത്ഥാനം ചെയ്യുന്നില്ല. കർത്താവ് വരുമ്പോൾ അവനോടൊന്നിച്ച് എല്ലാ വിശുദ്ധന്മാരും വന്നുചേരുമെന്ന് എഴുതപ്പെട്ടിരിക്കുന്നു. അപ്പോൾ ആകാശമേഘങ്ങളിൽ കർത്താവ് വരുന്നതായി ലോകം കാണും.

1. മാമ്മുദീസായുടെ ക്രമം ഡിഡാക്കേയുടെ കാലം മുതലേ രണ്ടായി വിഭജിക്കപ്പെട്ടിരിക്കുന്നു. ഒന്നാം ശുശ്രൂഷയിൽ വേദം പഠിച്ചുകൊണ്ടിരിക്കുന്നവരുടെ മേലുള്ള പ്രാർത്ഥനയ്ക്കു ശേഷം പട്ടക്കാരൻ തനിക്കുവേണ്ടിയുള്ള പ്രാർത്ഥന നടത്തുന്നു. പിന്നീടു ധൂപത്തോടു കൂടി വേദം പഠിക്കുന്നവരുടെ മേലും പ്രാർത്ഥന നടത്തി, അവരുടെ പേരുകൾ എഴുതി പിതാവിന്റെയും പുത്രന്റെയും വി. റൂഹായുടെയും നാമത്തിൽ അവരുടെ നെറ്റിയിൽ മൂദ്രയിടുന്നു. അനന്തരം 'സെദ്റാ' ചൊല്ലിയിട്ട് പട്ടക്കാരൻ പടിഞ്ഞാറോട്ട് തിരിഞ്ഞ് സത്യത്തിനു മുമ്പുള്ള പ്രാർത്ഥന നടത്തുന്നു. പിന്നീട് ദൈവത്തിന്റെ ഭയങ്കരനാമത്തിൽ ആകൽക്കറുസാക്കെതിരായുള്ള സത്യം ചെയ്യിച്ച് സാത്താനെയും അവന്റെ സകലത്തെയും ഉപേക്ഷിപ്പിക്കുന്നു. അതു കഴിഞ്ഞ് കിഴക്കോട്ടു തിരിഞ്ഞ് മശിഹായെ സമ്മതിക്കുകയും അവനിലും പിതാവിലും വി. റൂഹായിലും വിശ്വസിച്ചു ഏറ്റുപറയുകയും ചെയ്തശേഷം അവർ ക്രിസ്ത്യാനികളായിത്തീരുവാൻ അർഹരായി ഭവിച്ചതിലുള്ള കൃതജ്ഞതാ പ്രാർത്ഥന നടത്തുന്നു. ഇതാണ് പ്രാരംഭ കാര്യങ്ങളുടെ ശുശ്രൂഷാക്രമം. 'പഴയ പതിവനുസരിച്ച് അവർ ക്രിസ്ത്യാനികളെന്ന പേരിൽ വളരെക്കാലം കഴിഞ്ഞശേഷമാണ് മാമ്മുദീസാ കൈക്കൊള്ളുന്നത്' - ഉറഹായിലെ മാർ യാക്കൂബ് - ഹുദായകാനോൻ.

'വേദം പഠിക്കുന്നവൻ മുമ്പ് സംവത്സരക്കാലം പഠനം നടത്തിയശേഷം മാമ്മുദീസാ കൈക്കൊള്ളണം. വിശ്വാസത്തിലുള്ള തീക്ഷ്ണതയനുസരിച്ച് ഈ കാല ദൈർഘ്യം കുറവു വരുത്താവുന്നതാണ്' - ഹുദായകാനോൻ.

'നാല്പതു നോമ്പിൽ രണ്ടാഴ്ചകൾക്കുശേഷം മാമ്മുദീസാ നടത്തുന്നത് വിഹിതമല്ല. മാമ്മുദീസാ കൈക്കൊള്ളുന്നവർ വിശ്വാസം പഠിക്കുകയും പെസഹാവ്യാഴാഴ്ച ആയത് എപ്പിസ്കോപ്പായെയോ കശീശായെയോ ചൊല്ലിക്കേൾപ്പിക്കേണ്ടതുമാകുന്നു.' ലവോദിക്കിയാ സുന്നഹദോസ് - ഹുദായകാനോൻ.

'വേദം പഠിച്ചുകൊണ്ടിരിക്കുന്നവരെ നോമ്പിന്റെ അവസാന ആഴ്ച ശപഥം ചെയ്യിച്ചശേഷം ശനിയാഴ്ച പാതിരാത്രിയിൽ അവർ ഒഴുക്കുള്ള ജലത്തിൽ സന്നിഹിതരാകേണം. ആദ്യം കുട്ടികൾക്കു മാമ്മുദീസാ നൽകണം. പട്ടക്കാരനെ ഏറ്റുചൊല്ലുവാൻ അവർക്ക് പ്രാപ്തിയുണ്ടെങ്കിൽ അങ്ങനെ ചെയ്യണം. ഇല്ലെങ്കിൽ അവരുടെ പിതാക്കൾ അവർക്കു പകരം ഏറ്റുപറയണം.' ശ്ലീഹന്മാർ - ഹുദായകാനോൻ.

'മറ്റു കൈവെപ്പ് ശുശ്രൂഷകളിൽ എന്നപോലെ മാമ്മുദീസായിലും അതു നടത്തുന്ന പട്ടക്കാരന്റെ മുഖം കിഴക്കോട്ടല്ല, പടിഞ്ഞാറോട്ടായിരിക്കണം' - യൂഹാനോൻ പാത്രിയർക്കീസ് - ഹുദായകാനോൻ.

ഡിഡാക്കേയിലെ മാമ്മുദീസായുടെ നിയമങ്ങളും ഹുദായകാനോനിലെ നിയമങ്ങളും താരതമ്യം ചെയ്തു പഠിച്ചാൽ ഡിഡാക്കേയുടെ വികസിതമായ വ്യാഖ്യാനമാണ് ഹുദായകാനോനിലുള്ളതെന്ന് ബോധ്യമാകും. ശിശുസ്നാനം, ചുട്ടുവെള്ളത്തിന്റെ ഉപയോഗം, തുടങ്ങി അടിസ്ഥാനപരമായ അനുഷ്ഠാനശൈലികൾ അവഗണിക്കുന്ന നവീകരണോത്തര സമൂഹങ്ങൾ ക്രൈസ്തവസഭയുടെ ആദിമകാല ചരിത്രത്തിൽ അജ്ഞാതയായുകൊണ്ടാണ് നവീനോപദേശങ്ങളിൽ അഭിരമിക്കുന്നത്. ഓർത്തഡോക്സ് സഭകളുടെ ആരാധനകളിലെ അനുഷ്ഠാനങ്ങൾക്കു വേദപുസ്തക കാനോൻ രൂപീകരണകാലഘട്ടത്തോളം നീളുന്ന ചരിത്ര മാണുളളത്.

2. മാമ്മുദീസായ്ക്കു മുമ്പ് അതു നടത്തുന്ന കാർമ്മികരും സ്വീകാരകരും ഉപവസിക്കുവാൻ ഡിഡാക്കേ ഉപദേശിക്കുന്നത് കുദാശാനിർവ്വഹണത്തിനുള്ള ഒരുക്കം എന്ന നിലയിലാണ്. ഓർത്തഡോക്സ് സഭകൾ മാമ്മുദീസാ മാത്രമല്ല ഒട്ടു മിക്ക കുദാശകളും ഉപവാസത്തോടു കൂടിയാണ് നടത്തുന്നത്. തലേദിവസം സന്ധ്യ മുതൽ പിറ്റേദിവസം കുദാശ നിർവ്വഹിച്ചു തീരുന്നതുവരെ ഭക്ഷണപാനീയങ്ങൾ വർജ്ജിക്കുന്നു. ഈ ഒരുക്കത്തിന് കൂടുതൽ ആഴവും വ്യാപ്തിയും നൽകുവാനാകാം വലിയ നോമ്പിന്റെ കാലത്ത് ഉയിർപ്പ് പെരുന്നാളിന്റെ മുമ്പായി മാമ്മുദീസാ നടത്തിവന്നിരുന്നത്. അറിയിപ്പിന്റെ ശനിയാഴ്ച മാമ്മുദീസായും ഉയിർപ്പ് പെരുന്നാളിൽ വി. കുർബ്ബാനനുഭവവും - ഇതായിരുന്നു പ്രാചീന സമ്പ്രദായം. സ്നാനാർത്ഥികൾ വെള്ളവസ്ത്രം അണിഞ്ഞ്

ഉയിർപ്പു ഞായറാഴ്ചയും തുടർന്നുള്ള ഒരാഴ്ചയിലെ എല്ലാ ദിവസങ്ങളിലും ദൈവാലയത്തിൽ സന്നിഹിതരാകുന്ന പതിവുണ്ടായിരുന്നത് സ്മരിച്ചുകൊണ്ട് ഉയിർപ്പു മുതൽ പുതുഞായർ വരെയുള്ള ദിനങ്ങളെ ഓർത്തഡോക്സ് സഭ 'വെളുത്ത ദിനം' എന്നർത്ഥമുള്ള 'ഹേവോറെ' ദിനങ്ങൾ എന്നാണ് കലണ്ടറിലും വേദവായനക്കുറപ്പിലും വിശേഷിപ്പിച്ചിട്ടുള്ളത്.

3. 'ഒരു എപ്പിസ്കോപ്പായോ കശീശായോ ശെമ്മാശനോ..... വെള്ളിയാഴ്ച ബുധനാഴ്ച ദിവസങ്ങൾ ആചരിക്കാതിരുന്നാൽ മൂടക്കപ്പെടണം.' - ശ്ലീഹന്മാരുടെ കാനോനുകൾ.

'കശീശായും ശെമ്മാശനും ഇരുപതു വയസ്സിനു മേൽ പ്രായമുള്ള വിശ്വാസികളും പെന്തിക്കോസ്തിയുടെ അവതരണ ദിവസങ്ങൾ ഒഴികെയുള്ള ബുധനാഴ്ചയും വെള്ളിയാഴ്ചയും നോമ്പ് ലംഘിക്കുവാൻ പാടുള്ളതല്ല' - കുറിയാക്കോസ് പാത്രിയർക്കീസ് - ഹുദായകാനോൻ.

'വെള്ളിയാഴ്ചയും ബുധനാഴ്ചയും മാംസം ഭക്ഷിക്കുകയോ വലിയ നോമ്പിൽ വീഞ്ഞു കുടിക്കുകയോ ചെയ്യുന്നവരെ നിരോധനത്തിൽ നിർത്തണം' - യൂഹാനോൻ പാത്രിയർക്കീസ്, ഹുദായകാനോൻ.

'ഒരു വിശ്വാസിയും ബുധനാഴ്ചയും വെള്ളിയാഴ്ചയും സൂര്യോസ്തമയത്തിനു മുമ്പായി നിരോധിത ഭക്ഷണങ്ങൾ കഴിച്ചു കൂടാ' - ഹുദായകാനോൻ.

4. വി. മത്തായി 6:9-13.

5. 'കർത്താവ് അവസാനത്തിൽ കിഴക്കുനിന്ന് പ്രത്യക്ഷപ്പെടും എന്നുള്ളതുകൊണ്ട് കിഴക്കോട്ട് തിരിഞ്ഞ് പ്രാർത്ഥിക്കണമെന്ന് ശ്ലീഹന്മാർ നിശ്ചയിച്ചു' - ഹുദായ കാനോൻ.

'കർത്താവ് പ്രകാശം നൽകിയതുകൊണ്ട് പ്രഭാത സമയത്തും ന്യായം വിസ്തരിക്കപ്പെട്ടതുകൊണ്ട് മൂന്നാം മണി സമയത്തും കുരിശിൽ തൂക്കപ്പെട്ടതുകൊണ്ട് ആറാംമണി സമയത്തും സകലതും ഇളക്കി വിറച്ചതുകൊണ്ട് ഒമ്പതാംമണി സമയത്തും രാത്രിയിലെ ആശ്വാസത്തിന് സന്ധ്യാസമയത്തും പകലിന്റെ ആഗമനം പ്രതീക്ഷിക്കുന്നതിനാൽ കോഴികുവുവോഴും പ്രാർത്ഥിക്കേണം. ഏഴു തികയുവാൻ സൂത്താറ എന്ന പ്രാർത്ഥനയും മല്പാന്മാർ കൂട്ടിച്ചേർത്തിരിക്കുന്നു' - ഹുദായ കാനോൻ.

6. കുർബ്ബാന അനുഭവത്തിന് മുമ്പ് മാമ്മുദീസാ ഏറ്റിരിക്കണമെന്ന അപ്പോസ്തോലിക നിഷ്ഠ ഓർത്തഡോക്സ് സഭകൾ ഇന്നും നിലനിർത്തുന്നു. പ്രവേശന കുദാശയായിട്ടാണ് മാമ്മുദീസായെ കണക്കാക്കുന്നത്. മാമ്മുദീസാ ഏല്ക്കാത്തവരെ കുദാശയുടെ വേളകളിൽ ദൈവാലയത്തിൽ പ്രവേശിക്കുവാൻ അനുവദിക്കാറില്ല. വി. കുർബ്ബാനയിലും മറ്റോൻ കുദാശയിലും മാമ്മുദീസാ ഏല്ക്കാത്തവരെ പുറത്താക്കുവാൻ പ്രത്യേക നിർദ്ദേശങ്ങളും ചടങ്ങുകളും ഉണ്ട്. 'വിശുദ്ധിയുള്ളവർക്കും വെടിപ്പുള്ളവർക്കും ഈ വിശുദ്ധതകൾ നൽകപ്പെടുന്നു' എന്ന പ്രഖ്യാപന വാക്യത്തിന് ഈ അർത്ഥവും ലക്ഷ്യവും തന്നെയാണുള്ളത്.

7. ഓർത്തഡോക്സ് സഭയുടെ പള്ളിക്കുദാശാ ക്രമത്തിൽ ഈ ഭാഗം അതേ പടി സ്വീകരിക്കപ്പെട്ടിട്ടുണ്ട്.

8. 'വിശുദ്ധിയുള്ളവർക്കും വെടിപ്പുള്ളവർക്കും ഈ വിശുദ്ധതകൾ നൽകപ്പെടുന്നു' എന്ന ഓർത്തഡോക്സ് കുർബ്ബാനക്രമത്തിലെ വാക്യം ഓർമ്മിക്കുക.

9. വി. മർക്കോസ് 3:28.

10. വി. ലൂക്കോസ് 10:7

11. വി. ലൂക്കോസ് 10:7.

12. ഗലാത്യർ 6:6.

13. അപ്പോസ്തോല പ്രവൃത്തികൾ 2:42.

14. വി. മത്തായി 5:23, 24.

15. മലാഖി 1:11, 15.

16. 1 തിമോത്തിയോസ് 3:2-12. കൊഹനേ, മ്ശെമ്ശോനേ എന്നീ രണ്ടു വൈദിക സ്ഥാനങ്ങളേ ആദിമസഭയിലുള്ളൂ. റീശു കൊഹനേ ചേർന്നു മുന്നെ എന്ന സ്ഥിതി പിന്നീടുണ്ടായ വളർച്ചയാണ്.

17. വി. മത്തായി 24:42.

18. വി. മത്തായി 25:8.

19. വി. മത്തായി 24:5-14.

20. ഗലാത്യർ 3:13.





## വി. ഐ. മാത്യൂസ് കോർഎപ്പിസ്കോപ്പ ശതാഭിഷേകത്തിലും എഴുത്തു തുടർന്ന പുരോഹിതൻ

ഓർത്തഡോക്സ് സഭയിലെ പ്രഗത്ഭനായ വൈദികനും ചരിത്രഗവേഷകനും ഗ്രന്ഥകാരനും സംഘാടകനും വിദ്യാഭ്യാസ പ്രവർത്തകനുമായിരുന്നു വി. ഐ. മാത്യൂസ് കോർഎപ്പിസ്കോപ്പ സെപ്റ്റംബർ 9-ന് നിര്യാതനായി.

വൈവിധ്യ സമൃദ്ധിയും, സാഹസികവും, ദൈവനിയോഗത്തിന്റെ വെളളി രേഖ തെളിയുന്നതുമായ ആ ജീവിതഗാഥ, അക്ഷരാർത്ഥത്തിൽ കോൾമയിർ കൊള്ളിക്കുന്നതാണ് എന്ന് അദ്ദേഹത്തെ അടുത്തറിഞ്ഞ ഡോ. യാക്കോബ് മാർ ഐറേനിയോസ് മെത്രാപ്പോലീത്താ സാക്ഷ്യപ്പെടുത്തുന്നു. “എസ്. കെ. പൊറ്റക്കാട്, നിത്യചൈതന്യയതി, വൈക്കം മുഹമ്മദ് ബഷീർ എന്നിവരെ പോലെ നാടുനീളെ സഞ്ചരിച്ച് നാടുകളേയും, നാട്ടാരേയും അറിയുവാനുള്ള അപൂർവ്വ സൗഭാഗ്യം ഈ ബഹുമാന്യനായ ആചാര്യനുണ്ടായി. അദ്ധ്യാപകൻ, വൈദികൻ, സാഹിത്യകാരൻ, സാമൂഹ്യ നേതാവ്, ഉന്നത ചിന്താലംകൃതൻ എന്നീ വിശേഷണങ്ങളെല്ലാം ഇണങ്ങുന്ന ഈ ഉത്തമ പുരുഷൻ ജീവിതത്തിലെ കറുപ്പും, വെളുപ്പും, നിഴലും, നിലാവും നിമ്നോന്നതങ്ങളും കണ്ടു വളർന്ന യാത്രാണ്. ദീർഘവും, സാഹസികവുമായ “ദേശാടനം” ഈ അപൂർവ്വ വ്യക്തിത്വത്തെ രൂപപ്പെടുത്തുന്നതിൽ അനൽപമായ പങ്കുവഹിച്ചിട്ടുണ്ട്. വിശപ്പും, ദാഹവും, തൊഴിലില്ലായ്മയും, ഇഷ്ടജനങ്ങളുടെ അപ്രതീക്ഷിത വിരോധവും ഒരു ജീവിത സാഹചര്യത്തിൽ നിന്നു മറ്റൊന്നിലേക്കുള്ള പരിച്ചു നടീലുമെല്ലാം അതിൽ നിറം ചാർത്തിയിട്ടുണ്ട്. ഈദ്യുശ ജീവിത രംഗങ്ങളിൽ സാധാരണ മനുഷ്യൻ തളർന്നുപോകുന്ന രംഗങ്ങൾ ഈ അസ്മാദ്യശ്വൻ ഗംഭീരനായി, ഏതു സാഹചര്യത്തേയും നേരിടുവാൻ കഴിവുള്ളവനായി എഴുന്നേറ്റു നിൽക്കുന്നു. ഈ 83-ാം വയസ്സിൽ ആ പ്രകൃതത്തിനു ലോപമൊന്നും തട്ടിയ ലക്ഷണമൊന്നും കാണുന്നില്ല. ... എല്ലാ അർത്ഥത്തിലും സഭയുടെ ഒരു കെട്ടുപണിക്കാരനായിട്ടാണ് ബഹു. മാത്യൂസ് കോർഎപ്പിസ്കോപ്പായെ കാണുന്നത്. വിശാലമായ മലബാർ ഭദ്രാസനത്തിലും, ദക്ഷിണ കന്നടയിലും, അക്ഷരാർത്ഥത്തിൽ അദ്ദേഹം സഭ പണിയുന്നവനായിരുന്നു. ഇച്ചിലമ്പാടി, സമ്പിയാടി എന്നീ സ്ഥലങ്ങളിൽ ഇന്നു കാണുന്ന മനോഹര ദേവാലയങ്ങളുടെ രാജശിൽപിയാണദ്ദേഹം. മലബാർ ഭദ്രാസനത്തിലെ നിലമ്പൂർ മേഖലയിലെ സുപ്രസിദ്ധ സുവിശേഷഘോഷണ കൂട്ടായ്മ ‘ചുങ്കത്തറ കൺവൻഷൻ’ ആരംഭിച്ചതും സഭാസന്നേഹിയായ ഈ വൈദികൻ തന്നെ.”

ബാംഗ്ലൂർ നഗരപ്രാന്തത്തിൽ അദ്ദേഹം പടുത്തുയർത്തിയ ‘ഫാ. മാത്യൂസ് നഴ്സിംഗ് കോളജ്’ ഈ മഹാരഥൻ ഉത്തമവും, ഉചിതവുമായ സ്മാരകമായിത്തീർന്നിരിക്കുന്നു. ദക്ഷിണ കന്നടത്തിലെ സഭാപ്രവർത്തനങ്ങളും, ഇന്നും തുടരുന്ന വിദ്യാഭ്യാസ സംരംഭങ്ങളും അതേ കർമ്മ കുശലതയുടെ സ്മരണകൾ തന്നെ. ഒരു പുരാതന, പൗരോഹിത്യ പാരമ്പര്യമുള്ള നസ്രാണി തറവാട്ടിൽ പിറന്ന് ജന്മദേശത്തിന്റെ ചക്രവാളത്തിനപ്പുറത്തേക്ക് വളർന്നു വന്ന ഈ അനുഗൃഹീതനായ വൈദിക ശ്രേഷ്ഠൻ ഹൃദയപൂർവ്വം ആദരാഞ്ജലികൾ അർപ്പിക്കാം.

### ജീവിതരേഖ

പത്തനംതിട്ട ജില്ലയിൽ തിരുവല്ല താലൂക്കിൽ വളഞ്ഞവട്ടത്ത് പുരാതന കുടുംബമായ വലിയപറമ്പിൽ ഐസക്കിന്റെയും ദീനാമ്മയുടെയും ആറുമക്കളിൽ മൂത്ത മകനായി 1931 സെപ്റ്റംബർ ഒന്നിനു ജനിച്ചു.


പെരിങ്ങര പ്രിൻസ് മാർത്താണ്ഡ വർമ്മ ഹൈസ്കൂളിൽ സ്കൂൾ വിദ്യാഭ്യാസം. ഡിഗ്രിക്കു ശേഷം മൈസൂർ യൂണിവേഴ്സിറ്റിയിൽ ചരിത്ര വിഷയത്തിൽ എം.എ. ബിരുദം നേടി.

1950-ൽ കുടുംബം കർണ്ണാടകയിലെ ദക്ഷിണ കാനറയിൽ ഉൾപ്പെട്ട പുത്തൂർ താലൂക്കിലുള്ള പതാവിലേക്കു താമസം മാറിയതോടെ ഇലക്ട്രിക് എഞ്ചിനീയറിംഗ് കോഴ്സ് പൂർത്തിയാക്കാതെ വൈദിക പഠനത്തിനു ചേർന്നു. 1961-ൽ വൈദികനായി. മലബാർ, മദ്രാസ് ഭദ്രാസനങ്ങളിലെ പള്ളികളിൽ സേവനമനുഷ്ഠിച്ചു.

2002 ഏപ്രിൽ 19-നു ബാംഗ്ലൂർ സെന്റ് ഗ്രിഗോറിയോസ് കത്തീഡ്രലിൽ വച്ച് ബസേലിയോസ് മാർത്തോമാ മാത്യൂസ് രണ്ടാമൻ കാതോലിക്കാ ബാവാ കോർഎപ്പിസ്കോപ്പായായി ഉയർത്തി. 2007 മെയ് മാസത്തിൽ പള്ളിവികാരി പദവിയിൽ നിന്നും വിരമിച്ചു.

2005 സെപ്റ്റംബർ ഒന്നിന് ബാംഗ്ലൂരിൽ ഫാദർ മാത്യൂസ് കോളജ് ഓഫ് നഴ്സിംഗ് എന്ന സ്ഥാപനം ആരംഭിച്ചു. അതിന്റെ ചെയർമാനായി സേവനം അനുഷ്ഠിച്ചു. ഒട്ടേറെ വിദേശ രാജ്യങ്ങൾ സന്ദർശിച്ചിട്ടുണ്ട്.

മക്കൾ: ഡോ. റെൻജി ഐസക് മാത്യൂസ്, പരേതനായ ഡോ. റെജി മാത്യൂസ്. ഗ്രന്ഥങ്ങൾ: കുടിയേറ്റ കുടുംബങ്ങൾ (ചീഫ് എഡിറ്റർ), യഹൂദൻ മുതൽ നസ്രാണി വരെ, പുതിയ ആകാശങ്ങളും പുതിയ ഭൂമിയും (ആത്മകഥ), മഹതിയാം ബാബിലോൺ.



### ആദരാഞ്ജലികൾ...

2004-ൽ മംഗലാപുരം ഇച്ചിലമ്പാടി സെന്റ് ജോർജ്ജ് പള്ളിയിൽ, വി. ഗീവർഗ്ഗീസ് സഹദായുടെ പെരുന്നാൾ തലേന്ന് വൈകിട്ട് ക്രിസ്തീയ ഗാന പ്രോഗ്രാം നടത്തുവാൻ വേണ്ടി ഇടവക വികാരി കൂടിയായ മാത്യൂസ് അച്ചന്റെ ക്ഷണപ്രകാരം ഓർക്കസ്ട്രയുൾപ്പെടെ എത്തിയ എനിക്ക് സംസാരിക്കുവാൻ പോലും കഴിയാത്ത വിധത്തിൽ ശബ്ദം നഷ്ടമായി. അത് കാരണം വിഷമിച്ച് പകൽ 12 മണിക്കുറാളം പരിപൂർണ്ണമായും വിശ്രമിച്ചിട്ടും ഫലമില്ലാതെ ഒടുവിൽ പ്രോഗ്രാമിന് പാടുവാൻ കഴിയില്ലെന്ന എന്റെ സ്വയം ബോധ്യം ഞാൻ അച്ചനെ അറിയിച്ചു. അതിനെത്തുടർന്ന് എന്റെ പ്രത്യേകം മാറ്റിനിർത്തി ആ ദേവാലയത്തിൽ വിശുദ്ധ ഗീവർഗ്ഗീസ് സഹദായുടെ മദ്ധ്യസ്ഥതയിൽ നടക്കുന്ന അത്ഭുതങ്ങളും നാനാജാതി മതസ്ഥരുടെ അനുഭവങ്ങളും പെരുന്നാൾ തിരക്കിനിടയിൽ ഏതാനും സെക്കന്റുകൾ കൊണ്ട് എന്നോട് വേഗത്തിൽ പറയുകയും, അലക്സ് ദേവാലയത്തിനകത്ത് കയറി മുട്ടിപ്പായി സഹദായുടെ മദ്ധ്യസ്ഥതയിൽ ദൈവത്തോട് ഈ പ്രത്യേക വിഷയം വച്ച് പ്രാർത്ഥിക്കുവാൻ ചുരുങ്ങിയ വാക്കുകൾ കൊണ്ടുള്ള തീഷ്ണമായ നിർദ്ദേശം എനിക്ക് തരികയും, ഞാൻ അത് കേട്ട് ഏതാണ്ട് അർദ്ധ വിശ്വാസത്തിൽ പ്രാർത്ഥിച്ച് തുടങ്ങി, അത് പൂർണ്ണ

വിശ്വാസത്തിലെത്തിയപ്പോൾ എന്റെ കണ്ഠത്തിൽ നിന്ന് എന്തോ അടർന്ന് പോകുന്ന ഒരു വേദനാജനകമായ അനുഭവം വരികയും, നഷ്ടപ്പെട്ട എന്റെ ശബ്ദം പൂർണ്ണമായും പൂർവ്വാധികം നന്നായി അത്ഭുതകരമായി തിരികെ ലഭിക്കുകയും ചെയ്തു. അവിശ്വസനീയമായ ആത്മഹർഷത്താൽ ഞാൻ വിവശനാകുകയും, പ്രശസ്ത സിനിമാ താരം സഫികം ജോർജ്ജ് ഉദ്ഘാടനം ചെയ്ത അന്നത്തെ എന്റെ ഗാനസന്ധ്യയിൽ, 1994-ൽ ഞാൻ എഴുതിയ വിശുദ്ധ ഗീവർഗ്ഗീസ് സഹദായുടെ ഒരു ഗാനത്തിൽ എതാനും വരികൾ കൂടി പള്ളിമുറ്റത്ത് വച്ച് എഴുതി ചേർത്ത്, പ്രോഗ്രാമിന്റെ ആദ്യ ഗാനമായി, എനിക്ക് ലഭിച്ച അൽഭുത സൗഖ്യത്തിന് നന്ദി സമർപ്പണമായി പാടി. ഈ അത്ഭുത സംഭവം ദൈവകൃപയിൽ വീണ്ടും വീണ്ടും നന്ദിയോടെ ഈ സമയം ഓർക്കുന്നു. ഈ വന്ദ്യ പിതാവാണ് സഹദായുടെ നാമത്തിൽ മദ്ധ്യസ്ഥതയ്ക്കായി അന്ന് എന്നെ നിർബന്ധിച്ച് പ്രേരിപ്പിച്ചത്. വന്ദ്യ മാത്യൂസ് കോർഎപ്പിസ്കോപ്പ അച്ചന് ആദരാഞ്ജലികൾ.

അലക്സ് കെ. പോൾ  
(സഭാ മാനേജിംഗ് കമ്മിറ്റി അംഗം)





### അഹമ്മദാബാദ് ഭദ്രാസനത്തിന്റെ സഹായ ഹസ്തം കേരളത്തിന്റെ പ്രളയബാധിത പ്രദേശങ്ങളിലേക്ക്

‘മലങ്കര ഓർത്തഡോക്സ് ചർച്ച് സോഷ്യൽ ആൻഡ് ഹ്യൂമാനിറ്റേറിയൻ ആക്ഷൻ’ (MOCSHA 2018)

മലങ്കര ഓർത്തഡോക്സ് സഭയുടെ നേതൃത്വത്തിൽ കേരളത്തിലെ പ്രളയബാധിത പ്രദേശങ്ങളിലേക്കു നടത്തുന്ന ദുരിതാശ്വാസ പ്രവർത്തനത്തിന്റെ ഭാഗമായി അഹമ്മദാബാദ് ഭദ്രാസന യുവജനപ്രസ്ഥാനത്തിന്റെ വൈസ് പ്രസിഡന്റ് ഫാ. ജോർജ്ജ് വർഗീസ്, ഭദ്രാസന സെക്രട്ടറി തോമസ് ജോർജ്ജ് മാപ്പുളളിൽ, യുവജനപ്രസ്ഥാനം കൗൺസിൽ അംഗം ബിനു ഡേവിഡ് എന്നിവരുടെ നേതൃത്വത്തിലും, മോക്ഷ 2018 കൺവീനർ ഫാ. ഫിലിപ്പോസ് എബ്രഹാം, ട്രസ്റ്റി ഫാ. ഐസക് തോമസ് എന്നിവരുടെ സാന്നിധ്യത്തിലും, AKS Naroda ward പ്രസിഡന്റ് ചന്ദ്രകുമാർ, സെക്രട്ടറി പ്രസാദ് പിള്ള, യൂത്ത് വിങ്ങ് കൺവീനർ ശിവ മേനോൻ, ജോ. കൺവീനർ അഖിലേഷ് മോഹൻ എന്നിവരുടെ സഹകരണത്തിലും അഹമ്മദാബാദ് ഭദ്രാസനത്തിന്റെ വിവിധ ഇടവകകൾ, സംഘടനകൾ, സ്കൂളുകൾ, സ്ഥാപനങ്ങൾ, വ്യക്തികൾ എന്നിവരിൽ നിന്നും ഏകദേശം 41 ടൺ അവശ്യ സാധനങ്ങൾ സെന്റ് മേരീസ് ഹയർ സെക്കന്ററി സ്കൂൾ നരോദയിൽ ശേഖരിച്ചു. ഈ സാധനങ്ങൾ സൗജന്യമായി കേരളത്തിൽ എത്തിച്ചുതരുന്നതിനുള്ള ക്രമീകരണങ്ങൾ അഹമ്മദാബാദ് കേന്ദ്രം ആയി പ്രവർത്തിക്കുന്ന രവി സാറിന്റെ ഉടമസ്ഥതയിലുള്ള വെസ്റ്റ് വിന്റ് ഷിപ്പിങ്ങ് ആൻഡ് ലോജിസ്റ്റിക് പി.വി.റ്റി. എൽ.റ്റി.ഡി. കമ്പനി സഹായിച്ചപ്പോൾ സാധനങ്ങൾ രണ്ടു കണ്ടെയ്നറിൽ ആയി നിറച്ച് അഹമ്മദാബാദിൽ നിന്നും മൂന്ദ്ര പോർട്ട് തീരദേശ കപ്പൽ (Vsl : SSL KUTCH/Voy.143) മാർഗ്ഗം കൊച്ചി പോർട്ടിൽ സെപ്റ്റംബർ 3-ന് വൈകിട്ട് എത്തിച്ചേർന്നു. അവിടെനിന്നു റോഡ് മാർഗ്ഗം കുമ്പഴ സെന്റ് മേരീസ് ഓർത്തഡോക്സ് വലിയ കത്തീഡ്രൽ പാരിഷ് ഹാളിൽ രാത്രി 3 മണിക്ക് എത്തിക്കുവാൻ സാധിച്ചു. ഈ സാധനങ്ങൾ ഓരോ രോ കിറ്റുകളായി തയ്യാറാക്കി പത്തനംതിട്ട ജില്ലയുടെ പ്രളയ ബാധിതരായ ആളുകൾക്ക് അവരുടെ ഭവനങ്ങളിൽ എത്തിക്കുവാനുള്ള ക്രമീകരണങ്ങൾ കുമ്പഴ സെന്റ് മേരീസ് ഓർത്തഡോക്സ് വലിയ കത്തീഡ്രൽ യുവജന പ്രസ്ഥാനം പ്രവർത്തകരുടെ നേതൃത്വത്തിൽ നടന്നുകൊണ്ടിരിക്കുന്നു.



### കുദാശ നിർവ്വഹിച്ചു

കുന്നംകുളം: ബ്ലൂമിംഗ് ബഡ്സ് ബഥാനിയ സ്കൂളിൽ പുതിയതായി നിർമ്മിച്ച കെട്ടിടത്തിന്റെ കുദാശ കർമ്മം പരിശുദ്ധ മോറോൻ മാർ ബസ്സേലിയോസ് മാർത്തോമ്മാ പൗലോസ് ദിതിയൻ കാതോലിക്കാ ബാവ നിർവ്വഹിച്ചു.

സ്കൂളിൽ ചേർന്ന പ്രത്യേക അസംബ്ലിയിൽ പരിശുദ്ധ ബാവ വിദ്യാർത്ഥികൾക്ക് അനുഗ്രഹ സന്ദേശം നൽകി. നിലവിലെ സ്കൂളിനോട് ചേർന്നാണ് പുതിയ മൂന്ന് നില കെട്ടിടം നിർമ്മിച്ചിരിക്കുന്നത്. കെ.ജി. വിഭാഗം ക്ലാസുകൾ ഇവിടെയാണ് പ്രവർത്തിക്കുക.

### നസ്രാണി പാചകം

### കോഴിക്കറി

കോഴി ചെറിയ കഷണങ്ങളായി നുറുക്കിയത് - 250 ഗ്രാം  
സവോള - 1  
ഇഞ്ചി - 1/2 കഷണം  
വെളുത്തുള്ളി - 2  
പച്ചമുളക് - 4  
പട്ട, ഗ്രാമ്പൂ, ഏലയ്ക്ക - കുറച്ച്  
മസാലപ്പൊടി - 1/2 ടീസ്പൂൺ  
കുരുമുളകുപൊടി - 1/2 ടീസ്പൂൺ  
തേങ്ങാപ്പാൽ കുറുകിയത് - 1 കപ്പ്  
തേങ്ങാപ്പാൽ രണ്ടാംപാൽ - 1 കപ്പ്



ചിക്കനിൽ നാരങ്ങാനീരും ഉപ്പും മഞ്ഞളും പുരട്ടി ഒരു മണിക്കൂർ വയ്ക്കുക. ഇഞ്ചി, പച്ചമുളക്, സവോള ഇവ ഒരു ഗോൾഡൻ കളർ ആവുന്നതുവരെ വെളിച്ചെണ്ണയിൽ വഴറ്റുക. പട്ട, ഗ്രാമ്പൂ, ഏലക്ക ഇവ ചതച്ചിടുക. അതിനുശേഷം മല്ലിപ്പൊടിയും മുളകുപൊടിയും ചേർത്ത്, നല്ല മണം വരുമ്പോൾ തക്കാളിയും ചേർക്കുക. അല്പസമയം കഴിയുമ്പോൾ ചിക്കനും ചേർത്ത് നന്നായി വഴറ്റുക. തേങ്ങായുടെ രണ്ടാംപാൽ ചേർത്ത് ചിക്കൻ വെന്റു കഴിയുമ്പോൾ ഒന്നാംപാൽ ചേർക്കുക. അതിനുശേഷം തിളയ്ക്കുമ്പോൾ കടുകും ഉള്ളിയും കരിയാപ്പിലയും ചേർത്ത് കടുകു വറുക്കുക. കൊഴുപ്പിനുവേണ്ടി അല്പം നട്ട്സ് കുടി അരച്ചുചേർക്കാം.





### കോതമംഗലം, വെട്ടിത്തറ പള്ളി കേസുകൾ ഓർത്തഡോക്സ് സഭയ്ക്ക് അനുകൂലമായി പെരുമ്പാവൂർ സബ് കോടതി വിധിച്ചു

പെരുമ്പാവൂർ: കോതമംഗലം മാർത്തോമ്മൻ ചെറിയപള്ളിയും, വെട്ടിത്തറ സെന്റ് മേരീസ് പള്ളിയും സംബന്ധിച്ച അപ്പീൽ കേസുകൾ പെരുമ്പാവൂർ സബ് കോടതി ചെലവ് സഹിതം ഓർത്തഡോക്സ് സഭയ്ക്ക് അനുകൂലമായി വിധിച്ചു. അഡ്വ. തോമസ് അധികാരം ഓർത്തഡോക്സ് സഭയ്ക്ക് വേണ്ടി ഹാജരായി.



### മസ്കറ്റ് മഹാഇടവകയിൽ 'സാന്ത്വനം' ജീവകാരുണ്യ പദ്ധതിക്ക് തുടക്കമായി

മസ്കറ്റ്: 'ഈ എളിയവരിൽ ഒരുവൻ നിങ്ങൾ ചെയ്യുന്നതൊക്കെയും എനിക്ക് ഉള്ളതാകുന്നു' എന്ന ക്രിസ്തുവചനം അന്വർത്ഥമാക്കിക്കൊണ്ട് അശരണരെയും അഗതികളെയും കരുതുവാനും സമസ്യഷ്ടികളോട് താദാത്മ്യപ്പെടുവാനും വേദനിക്കുന്ന മനസ്സിന് സാന്ത്വനമേകുന്നതിനും മസ്കറ്റ് മഹാ ഇടവക നടത്തിവരുന്ന ജീവകാരുണ്യ സഹായങ്ങൾ ഒരു കൂടക്കിഴിൽ ക്രോഡീകരിച്ചുകൊണ്ട് ഈ വർഷം മുതൽ ആവിഷ്ക്കരിക്കുന്ന 'സാന്ത്വനം' ജീവകാരുണ്യ പദ്ധതിക്ക് തുടക്കമായി.

റൂവി സെന്റ്. തോമസ് പള്ളിയിൽ വിശുദ്ധ ദൈവമാതാവിന്റെ ജനനപ്പെരുന്നാളിനോടനുബന്ധിച്ച് നടന്ന വിശുദ്ധ കുർബ്ബാനാനന്തരം ഇടവകയിലെ വിശ്വാസ സമൂഹത്തെ സാക്ഷിയാക്കി ബൈബിളിൽ റമ്പാൻ പദ്ധതിയുടെ ഉദ്ഘാടനം നിർവ്വഹിച്ചു. മസ്കറ്റ് മഹാ ഇടവക നടത്തുന്ന നിരവധി ജീവകാരുണ്യ പ്രവർത്തനങ്ങൾ അനേകർക്ക് ആശ്വാസമേകുന്നതിനു സാധ്യമാകുന്നുവെന്ന് അദ്ദേഹം പറഞ്ഞു.



### അൽവാറീസ് മാർ യൂലിയോസിന്റെ 95-ാം ഓർമ്മപ്പെരുന്നാൾ ഗോവയിൽ

ഗോവ: ഇന്ത്യ, സിലോൺ, ഗോവ ഇടവകയുടെ പ്രഥമ മെത്രാപ്പോലീത്തായായിരുന്ന അൽവാറീസ് മാർ യൂലിയോസിന്റെ 95-ാം ഓർമ്മപ്പെരുന്നാൾ പഞ്ചിം സെന്റ് മേരീസ് ഓർത്തഡോക്സ് പള്ളിയിൽ സെപ്റ്റംബർ 16 മുതൽ ആചരിക്കുന്നു. പെരുന്നാൾ ശുശ്രൂഷകൾക്ക് പ. കാതോലിക്കാ ബാവാ നേതൃത്വം നൽകും. 24, 25 തീയതികളിലാണ് പ്രധാന പെരുന്നാൾ. മെത്രാപ്പോലീത്തമാരായ ഗീവർഗീസ് മാർ കുറിലോസ്, യൂഹാനോൻ മാർ തെവോദോറോസ്, യാക്കോബ് മാർ ഏലിയാസ്, ജോഷ്വാ മാർ നിക്കോദിമോസ്, ഗീവർഗീസ് മാർ യൂലിയോസ് എന്നിവർ സഹകാർമ്മികരായിരിക്കും.

Live Webcast: <http://www.alvaresthirumeni.in/>



### പ്രളയ ദുരിതാശ്വാസ പ്രവർത്തനങ്ങളുമായി സ്റ്റീബാദാസ സമൂഹം

കൊച്ചി: പ്രളയ ദുരിതം അനുഭവിക്കുന്നവർക്ക് കൈത്താങ്ങായി സ്റ്റീബാദാസ സമൂഹം. സമൂഹത്തിന്റെ ദുരിതാശ്വാസ പ്രവർത്തനങ്ങൾ തുടരുന്നു. മാന്തുരുത്തേൽ, പിറവം, ആറാട്ടുപുഴ, കാളിക്കുന്ന് (യോർദ്ദാൻപുരം), ഓണക്കൂർ, മേൽപ്പാടം, വെളിയനാട്, ചിങ്ങവനം ഇടവകകൾ പ്രവർത്തകർ സന്ദർശിച്ചു.

പോകുന്ന സ്ഥലങ്ങളിലെ വീടുകൾ പൂർണ്ണമായി സന്ദർശിച്ച് അവർക്കു വേണ്ടുന്ന അവശ്യ സാധനങ്ങൾ നൽകുന്നതോടൊപ്പം പൂർവ്വ സ്ഥിതിയിലേക്ക് വരുവാൻ വേണ്ട ക്രമീകരണങ്ങളും ചെയ്യുന്നു.

### പരമലയിൽ പൊതുജനങ്ങൾക്കായി Atmospheric Water Generators

പരമല: ജലപ്രളയം ഉണ്ടായ മേഖലയിൽ കുടിവെള്ളം മലീമസമായതിനാൽ കുടിവെള്ളത്തിന് ബുദ്ധിമുട്ട് അനുഭവിക്കുന്ന ആളുകൾക്ക് ശാശ്വത പരിഹാരമായി പരമലയിൽ അറ്റ്മോസ്ഫീരിക് വാട്ടർ ജനറേറ്റർ പൊതുജനങ്ങൾക്കായി തുറന്നു. യൂഹാനോൻ മാർ ക്രിസോസ്തമോസ് മെത്രാപ്പോലീത്ത സിച്ച് ഓൺ കർമ്മം നിർവ്വഹിച്ചു. സഭാ അസോസിയേഷൻ സെക്രട്ടറി അഡ്വ. ബിജു ഉമ്മൻ, ഡിസാസ്റ്റർ മാനേജ്മെന്റ് കോഡിനേറ്റർ കെ. വി. മത്തായികുട്ടി എന്നിവർ ചടങ്ങിൽ സംബന്ധിച്ചു. അന്തരീക്ഷത്തിൽ നിന്ന് സ്വയം ഹൈഡ്രജനും, ഓക്സിജനും സ്വീകരിച്ചു (ഹ്യൂമിഡിഫിക്കേഷൻ വഴി) ശുദ്ധീകരിച്ചു വെള്ളമാക്കി മിനറൽ കനഡന്റോട് കൂടി ക്രമീകരിക്കുന്ന ഇസ്രായേൽ നിർമ്മിത സിസ്റ്റം ആണ് പരമല സെമിനാരിയിൽ പുതിയതായി സ്ഥാപിച്ചിരിക്കുന്നത്. ടാറ്റ ട്രെസ്റ്റ്, കോസ്മിക് കമ്മ്യൂണിറ്റി സെന്റർ കൊട്ടാരക്കര, പരമല സെമിനാരി എന്നിവർ സംയുക്തമായിട്ടാണ് ഈ പദ്ധതി പരമലയിൽ നടപ്പാക്കുന്നത്. പരമല സെമിനാരി മാനേജർ റവ ഫാ എം.സി കുര്യാക്കോസ് ക്രമീകരണങ്ങൾക്ക് നേതൃത്വം നൽകുന്നു.





കുന്നംകുളം, കാട്ടകമ്പാൽ മാർ ഇഗ്നാത്തിയോസ് ഓർത്തഡോക്സ് ഇടവകാഗം പുലിക്കോട്ടിൽ ജിതിൻ്റെ ഭാര്യ മെറിൻ ജിതിൻ അമൃത സ്കൂൾ ഓഫ് ആയുർവേദ നിന്നും BAMS ന് രണ്ടാം റാങ്ക് കരസ്ഥമാക്കി.



ആറാട്ടുപ്പുഴ സെന്റ് മേരിസ് ഓർത്തഡോക്സ് ഇടവകാഗം കിഴവറ ജോർജിയുടെയും ബിന്ദുവിന്റെയും മകൾ കുമാരി ജോജിയ ഗ്രേസ് ജോർജ് അമൃത സ്കൂൾ ഓഫ് ഫാർമസിയിൽ നിന്നും ബി.ഫാമിനു ഒന്നാം റാങ്ക് കരസ്ഥമാക്കി.

## വെള്ളപ്പൊക്ക ദുരിതാശ്വാസത്തിന് ധനസഹായം നൽകി പഴഞ്ഞി കത്തീഡ്രൽ

കുന്നംകുളം: പഴഞ്ഞി പെരുന്നാളിനോടനുബന്ധിച്ച് പഴഞ്ഞി, പട്ടിത്തടം മെയിൻ റോഡ് പെരുന്നാൾ കമ്മറ്റിയുടെ ആഭിമുഖ്യത്തിൽ വെള്ളപ്പൊക്ക ദുരിതാശ്വാസത്തിന് ഒരു ലക്ഷം രൂപയുടെ സഹായം പള്ളിയങ്കണത്തിൽ വെച്ച് നടന്ന ചടങ്ങിൽ വെച്ച് കൈമാറി. വികാരി ഫാ. ജോസഫ് ചെറുവത്തൂർ അദ്ധ്യക്ഷത വഹിച്ചു. ഫാ. വർഗീസ് ലാൽ ഉദ്ഘാടനവും സഹവികാരി ഫാ. ഗീവർഗ്ഗീസ് വർഗ്ഗീസ് സഹായധനം ഏറ്റുവാങ്ങുകയും ചെയ്തു. കമ്മറ്റി അംഗം സി. കെ. ജോണി സ്വാഗതവും ട്രസ്റ്റി സുമേഷ് പി. വിൽസൺ, സെക്രട്ടറി അനീഷ് സി.ജോർജ് ആശംസകളും പെരുന്നാൾ കമ്മറ്റിക്കു വേണ്ടി സി.കെ. കൊച്ചു മാത്യു നന്ദിയും അറിയിച്ചു.

പഴഞ്ഞി കത്തീഡ്രൽ പെരുന്നാളിനോടനുബന്ധിച്ച് വിവിധ പെരുന്നാൾ കമ്മറ്റിക്കാർ വെള്ളപ്പൊക്ക ദുരിതാശ്വാസ നിധിയിലേക്ക് സംഭാവനയായി നൽകുന്ന തുക പ. കാതോലിക്കാ ബാവതിരുമനസ്സിന് കൈമാറും. ആർഭാടങ്ങൾ കുറച്ചു കൊണ്ട് പെരുന്നാളുകൾ നടത്തണമെന്ന പ. ബാവായുടെ കൽപ്പനയുടെ അടിസ്ഥാനത്തിലാണ് വിവിധ പെരുന്നാൾ കമ്മറ്റികൾ സംഭാവനകൾ നൽകുന്നത്.

## മണ്ണത്തൂർ പള്ളി: പോലീസ് പ്രൊട്ടക്ഷനോടൊപ്പം പള്ളിയുടെ താക്കോൽ വികാരിക്ക് കൈമാറാൻ ആർ.ഡി.ഒ. കു നിർദ്ദേശം

എറണാകുളം: കണ്ടനാട് ഹൗസ് ഭദ്രാസനത്തിലെ മണ്ണത്തൂർ സെന്റ് ജോർജ്ജ് ഓർത്തഡോക്സ് പള്ളിക്കു പോലീസ് പ്രൊട്ടക്ഷൻ നോടൊപ്പം താക്കോൽ ഞെളെ ഇടവക വികാരിയ്ക്കു കൈമാറാൻ ഹൈക്കോടതി ഉത്തരവ്. മണ്ണത്തൂർ പള്ളിയുടെ എല്ലാ തർക്കങ്ങളും അവസാനിപ്പിച്ചു 2017 ജൂലൈ 3നു സുപ്രീം കോടതി അന്തിമ ഉത്തരവ് പുറപ്പെടുവിച്ചിട്ടും ഞെളെ താക്കോൽ കൈമാറാത്തതിനു എതിരെ കൊടുത്ത ഹരജനു 1041/2018 കേസിൽ ആണ് ബഹു. ജസ്റ്റിസ് കെ പി ജ്യോതിർനാഥ് ഉത്തരവ് താക്കോൽ വികാരിയ്ക്കു കൈമാറാൻ ഉത്തരവ് ഇട്ടത്.

## പ്രളയ പുനരധിവാസ നിധി സമാഹരണം

കോട്ടയം: പ്രളയം തകർത്തറിഞ്ഞു ഇരുട്ട് മുടിയ നമ്മുടെ സഹോദരങ്ങളുടെ ജീവിതത്തിലേക്ക് വെളിച്ചം പകരുവാൻ മലങ്കര ഓർത്തോഡോക്സ് സഭയുടെ പ്രളയ പുനരധിവാസ പദ്ധതി മാതൃകയാകുന്നു.

പരിശുദ്ധ കാതോലിക്കാ ബാവതിരുമേനിയുടെ കല്പനപ്രകാരം ഓഗസ്റ്റ് 17-ന് തിരുവനന്തപുരം ഭദ്രാസന മെത്രാപ്പോലീത്ത ഡോ. ഗ്രേസിയേൽ മാർ ഗ്രീഗോറിയോസ് തിരുമേനി തിരുവനന്തപുരം മണ്ഡലത്തിലെ വികാരിമാരുടെയും പള്ളി കൈസ്ഥാനികളുടെയും കാര്യദർശിമാരുടെയും യോഗം വിളിച്ചു കൂട്ടി പരമാവധി തുക സമാഹരിക്കുവാൻ നിർദ്ദേശം നൽകി. ശേഖരിക്കുന്ന തുക ഭദ്രാസനം പ. കാതോലിക്കാ ബാവതിരുമേനിയെ ഏൽപ്പിക്കുമെന്നു മെത്രാപ്പോലീത്താ യോഗത്തെ അറിയിച്ചു.

സെപ്തംബർ 9-ന് ഉള്ളൂർ അരമനയിൽ മാർ ഗ്രീഗോറിയോസിന്റെ അധ്യക്ഷതയിൽ ചേർന്ന കുലശേഖരം, തിരുവനന്തപുരം മണ്ഡലങ്ങളിലെ ഇടവക വികാരിമാരുടെയും പള്ളി കൈസ്ഥാനികളുടെയും ,കാര്യദർശിമാരുടെയും യോഗത്തിൽ വച്ച് പള്ളികൾ സമാഹരിച്ച നാല്പത്തൊട്ടു ലക്ഷത്തി എൺപത്തി മൂവായിരത്തി ഒരുന്നൂറ്റി നാല്പ്പത്തഞ്ചു രൂപാ മെത്രാപ്പോലീത്താ ഏറ്റുവാങ്ങി.



## 'HOLY MATRIMONY' Book Released

The book 'Holy Matrimony' which is third in the series of 'the study of sacraments' by Bodhana Publications, was released by handing over a copy of the book by H.G.Dr. Youhanon Mar Diascorous to Fr.Dr.Reji Mathew, former principal of STOTS. The Book Release was done at the STOTS' faculty fellowship held at Pampady Dayara during the Summer Vacation on May 23rd. The series is an initiative by STOTS, Nagpur involving books on the study of various sacraments. This particular book is focused on the sacrament of Holy Matrimony.



കുവൈറ്റ് സെന്റ് സ്റ്റീഫൻസ് യുവജന പ്രസ്ഥാനത്തിന്റെ വാർഷിക രക്തദാന ക്യാമ്പ് ജാബ്രിയ ബ്ലഡ് ബാങ്കിൽ പ്രസ്ഥാനം പ്രസിഡന്റ് ഫാ. സഞ്ജു ജോണിന്റെ നേതൃത്വത്തിൽ നടത്തപ്പെട്ടു.





FIRST DEATH ANNIVERSARY  
11-09-2018



**FR. JOHN KOSHY VAIDYAN**  
**KADUVATHOTTATHIL**

KIZHAKKETHERUVU P.O., KOTTARAKKARA

(May 1 , 1950 - September 11, 2017)

Founding Vicar St. Gregorios Indian Orthodox Church  
Atlanta, USA

“ആചാര്യേണ മശിഹാ കുദാശകളർപ്പിച്ച  
ഈ ആചാര്യനേക്കുക പുണ്യം-നാഥാ സ്തോത്രം”

First Year Memorial service to be conducted on  
September 15, 2018 at St Gregorios Indian Orthodox Church, Atlanta  
by H.G. Dr. Geevarghese Mar Yulios Metropolitan  
4055 Riverglen Circle, Suwanee, Georgia, USA